

अ.क्र.	लक्षवेधी सूचना	विभाग
१	नवी मुंबई येथील कंत्राटी सफाई कामगारांनी दिनांक २५ ऑक्टोबर, २०१६ पासून अचानकरित्या संप पुकारण्यात येणे आणि त्यापासून नवी मुंबई शहरात अनेक ठिकाणी कचऱ्याचे ढिग पडलेले असणे, त्यातच सफाई कामगारांच्या संपास कचरा घंटागाडी धारकांनी सफाई कामगारांच्या संपास सक्रिय पाठिंबा दिल्याने नवी मुंबईतील सफाईचा प्रश्न जटिल बनलेला असणे, परिणामी रस्त्यावरील पथदिवे, पाणी या सर्वांवर परिणाम होणे, महापालिका प्रशासनाकडे कंत्राटी सफाई कामगारांच्या मागण्या गत तीन वर्षांपासून प्रलंबित असून कोणतीच कार्यवाही करण्यात न येणे, तसेच महापालिका प्रशासनाने कंत्राटदारास गत तीन महिन्यांपासून वेतन न दिल्याने त्यांच्यात पसरलेला असंतोष व निराशेचे वातावरण, याबाबत शासनाने केलेली वा करावयाची कार्यवाही व शासनाची प्रतिक्रिया.	नगर विकास
२	मुंबईस्थित लोखंड बाजार कळंबोली येथे स्थलांतर झाला मात्र आशिया खंडात नाव लौकिक असलेल्या स्टील मार्केट परिसर अतिक्रमणाच्या भोवऱ्यात अडकला असल्याचे माहे नोव्हेंबर, २०१६ च्या पहिल्या सप्ताहात उघडकीस येणे, या ठिकाणी भंगार व्यावसायिक हॉटेल, दुकानदार यांनी गाळे उभारून राजरोसपणे उलाढाल सुरु करणे, मात्र सिडकोच्या उदासिन धोरणामुळे कळंबोली येथे स्थलांतरीत झालेल्या लोखंड, स्टील बाजाराचा विकास झालेला नसणे, तसेच जे सामायिक भूखंड आहेत त्या सर्वांवर अतिक्रमणे झालेली असणे, कळंबोलीतील स्टील मार्केटचा विकास व्हावा व सदर परिसरातील सामायिक भूखंडावरील अतिक्रमणे निष्काषित करण्याची नितांत आवश्यकता, याबाबत शासनाने केलेली वा करावयाची कार्यवाही व शासनाची प्रतिक्रिया.	नगर विकास
३	राज्यातील पुर्णत्वास आलेल्या उपसा सिंचन योजनांची देखभाल, दुरुस्ती आणि योजनांवरील कर्मचाऱ्यांच्या पगारासाठी राज्याच्या अर्थसंकल्पातील तरतूद पूर्णपणे बंद करण्याचा निर्णय राज्य शासनाने घेतलेला असणे, योजनांसाठीचा सर्व खर्च शेतकऱ्यांकडून वसूल होणाऱ्या पाणी पट्टीतून करावा, पाणी वाटप संस्था स्थापन करून व्यवस्थापन चालविण्याचे आदेश देण्यात आलेले असणे, आता यापुढे या उपसा सिंचन योजनांसाठी राज्य शासनाच्या अर्थसंकल्पात तरतूद करण्यात येणार नसल्याचे जाहीर होणे, मात्र राज्यशासनाच्या लेखी या योजना पूर्णत्वास गेल्या असल्या तरी प्रत्यक्षात शेतकऱ्यांच्या बांधापर्यंत पाणी गेलेले नसणे, परिणामी पाणी पट्टी वसुली आणि या योजनांवरील वीज बील व्यवस्थापन देखभाल दुरुस्तीचा खर्च यात मोठी तफावत असणे, परिणामी पाणी पट्टी वसुलीचे आव्हान असणे, जूनी देणी कशातून भागवावयाची याबाबतही शासनाचे स्पष्ट निर्देश नसणे, त्यामुळे उपसा सिंचन योजनांचे एकदम राज्य शासनाकडून पाटबंधारे महामंडळाकडे हस्तांतरण करण्या ऐवजी टप्प्या-टप्प्याने करण्याची गरज असणे व दरम्यानच्या काळात शेतकऱ्यांच्या बांधापर्यंत पाणी पोचण्याची योग्य खबरदारी घेण्याची आवश्यकता, याबाबतीत शासनाने करावयाची उपाययोजना व शासनाची भूमिका.	जलसंधारण
४	केंद्र शासनाच्या ५०० व १००० रुपयांच्या नोटा बंदीच्या निर्णयाचा सर्वात मोठा फटका ग्रामीण भागातील शेतकऱ्यांना सहन करावा लागणे, बँकेतून पैसे काढण्याच्या मर्यादेमुळे खात्यावर पैसे असूनही शेतकरी होरपळला जात असणे, ग्रामीण भागातील या महत्वाच्या व्यवसायाचे	सहकार

अ.क्र.	लक्षवेधी सूचना	विभाग
	<p>अर्थकारण पुर्णतः गोठले जाणे, नोटबंदीच्या निर्णयामुळे राज्यातील सुमारे तीस लाख अल्प भूधारक, दूध उत्पादक शेतकरी या निर्णयामुळे अडचणीत येणे, बहुतांशी ग्रामीण भागातील शेतकरी तसेच नागरीकांची खाती जिल्हा मध्यवर्ती सहकारी बँकात असणे, ग्रामीण अर्थव्यवस्थेचा कणा असलेल्या राज्यातील जिल्हा मध्यवर्ती सहकारी बँकांना चलनातून बाद झालेल्या १००० आणि ५०० रुपयांच्या नोटा स्वीकारण्यास मनाई करण्यात येणे, मात्र १०० रुपयांच्या तुटवड्यामुळे जिल्हा बँकाही अडचणीत असणे, तसेच या निर्णयामुळे बँक-एटीएमही दोन दिवस बंद असणे, अशा अभूतपूर्व परिस्थितीमुळे मुंबईसह राज्यभरातील बँकाच्या शाखांसमोर दुसऱ्या दिवशी उसळलेली गर्दीमुळे निर्माण झालेला तणाव, बँकेसमोर पोहोचलेल्या लोकांना प्रचंड गर्दी, आरडाओरड आणि धक्काबुक्कीला सामोरे जावे लागणे, बँकांमधील रक्कम संपल्याने अनेकांना रोजच्या गरजेच्या वस्तू घेण्यापासून पैसे नसल्याने नाहक त्रास सहन करावा लागण्याची निर्माण झालेली परिस्थिती, काळ्या पैशाला आळा घालण्यासाठी जुन्या नोटा रद्द करण्यात आल्याचे सांगितले असणे परंतु या निर्णयामुळे सर्वसामान्यांनाच अघोषित तंगीला सामोरे जावे लागणे, घरखर्चासाठी, लग्नकार्यासाठी, शस्त्रक्रियेसाठी, वैद्यकीय उपचार, शिक्षण आदी बाबींसाठी घरी आणून ठेवलेली रोकड शुन्य किंमतीची ठरल्यामुळे अनेकामध्ये भितीचे व चिंतेचे वातावरण निर्माण झालेले असणे, बँका आणि एटीएममध्ये रक्कम काढण्यावर मर्यादा आणल्यामुळे घरी मोठे कार्य असणाऱ्या वा अन्य कामांसाठी मोठी रक्कम हवी असणाऱ्या नागरिकांची झालेली पंचाईत, मुंबईसह राज्यातील काही व्यापारी, सोन्या-चांदीचे व्यापारी, हवाला ऑपरेटर्स आणि चलन बदलून देणारी विनिमय केंद्रे यांनी अवघ्या सव्वा किंमती आकारत चढ्या भावाने सोने विकून तसचे मागील तारखांच्या पावत्या बनवत मोठ्या प्रमाणात पाचशे व हजाराच्या नोटा स्वीकारून नफेखोरी करून काळा पैसावाल्यांचा जुने चलन सोन्यामध्ये परावर्तित करण्याचे झालेले प्रकार, सहकारी बँकावरील रिजर्व बँकेचे निर्बंध दूर करण्यासाठी व शेतकऱ्यांना दिलासा देण्यासाठी तसेच चलनाचा निर्माण झालेला तुटवड्याचा प्रश्न सोडविण्यासाठी तातडीने करावयाची कार्यवाही व याबाबत राज्य शासनाची प्रतिक्रिया.</p>	
५	<p>सामाजिक न्याय विभागाच्या अखत्यारीतील इमारतींवर वीज अटकाव यंत्रणा बसवणे बाबत विभागाने दिनांक २० ऑगस्ट, २०१५ रोजी शासन निर्णय निर्गमित करणे, सामाजिक न्याय विभागच्या अधिपत्याखालील वसतीगृहे, शासकीय निवासी शाळा व विभागीय स्तरावरील आय.टी.आय. इ. इमारतींवर वीज अटकाव यंत्रणा बसावण्यात येणे, यासाठी प्रती संच रु.२,५५,०००/- एकूण १८१ इमारतींवर रु.४,६१,५५,०००/- एवढ्या खर्चास उपरोक्त शासन निर्णयान्वये मान्यता देण्यात येणे, ही खरेदी महसूल व वन विभागाच्या ज्या शासन निर्णयान्वये म्हणजेच क्र. डी.एम.यु.-२००७/सी.आर.२२८ / डी.एम.-१, दिनांक ०९ मे, २००८ अन्वये खरेदी करण्यांत आली तो शासन निर्णयच महसूल व वन विभागाने निर्गमित केला नसल्याचे माहिती अधिकारात उघड होणे, अशा खरेदीबाबत शासनाचे कसलीही आदेश नसतांना बनावट शासन निर्णयाच्या आधारे खरेदीस मंजूरी देण्यात येणे, खरेदीबाबत आवश्यक असणाऱ्या प्रक्रियेचा अवलंब न करणे,</p>	सामाजिक न्याय

अ.क्र.	लक्षवेधी सूचना	विभाग
	सामाजिक न्याय विभागाप्रमाणेच इतर विभागानेही या बनावट शासन निर्णयाचा आधार घेवून कोट्यावधी रुपयांची खरेदी केल्याची शक्यता असणे, यामध्ये कोट्यावधी रुपयांचा अपहार झाल्याची शक्यता असणे, खरेदी प्रकरणी दोषी अधिकाऱ्यांची चौकशी होवुन कठोर शिक्षा होण्याची आवश्यकता, बनावट शासन निर्णय निर्गमित करणाऱ्या साखळीचा पर्दाफाश करुन त्यांच्यावर सुद्धा कठोर कारवाईची असलेली गरज, यावर शासनाने करावयाची कारवाई व उपाय योजना.	
६	अनुसूचित जाती उपयोजनेत अनुसूचित जातीच्या लोकसंख्येच्या प्रमाणात निधी देऊन हा निधी पुर्णपणे म्हणजेच १०० टक्के खर्च होणे आवश्यक असल्याची तरतूद असणे, मात्र प्रत्यक्षात मागील १० व्या, ११ व्या व १२ व्या पंचवार्षिक योजनेतील मागील ३ वर्षांची आकडेवारी पाहिल्यास अनुसूचित जाती उपयोजनेचा जवळपास १२,००० कोटी निधी अनुसूचित जाती कुटुंबाच्या शैक्षणिक, सामाजिक, आर्थिक विकासांवर खर्च करण्यात न येवून तो अर्खचित राहिलेला असल्याने यातून शासनाचा मागासवर्गीयांबाबतचा दृष्टीकोन दिसून येणे, हा अनुसूचित जाती उपयोजनेचा अनुशेष निधी सन २०१६-२०१७ च्या अर्थसंकल्पामध्ये उपलब्ध करुन देण्याची आवश्यकता, याबाबत स्वतंत्र कायद्याची असलेली आवश्यकता अनुसूचित जाती उपयोजनेचा अनुशेष निधी उपलब्ध करुन देणेबाबत शासनाकडून कोणतीही कार्यवाही करण्यात न येणे, याबाबतीत शासनाने करावयाची उपाययोजना व शासनाची भूमिका.	सामाजिक न्याय
७	राज्यात अनधिकृत शाळा बंद करण्याचे आदेश मा.शिक्षणाधिकारी यांनी माहे मे,जून २०१६ मध्ये दिले असून पालकांनी आपल्या पाल्यास अनधिकृत शाळेत दाखल करु नये अन्यथा विद्यार्थ्यांच्या नुकसानीची शासन जबाबदारी राहणार नाही असे आवाहन करुनही "पनवेलमध्ये स्व.बालाजी कान्हा पाटील हायस्कूल मोहा, होली स्पिरिट इंग्लिश स्कूल आपटा, रायझिंग सन प्री.प्रायमरी स्कूल कामोटे, स्व.चांगुणाबाई ज्ञानदेव ठाकूर एज्युकेशन सोसायटी प्रायमरी स्कूल उलवा, स्व.मंजूला त्रिंबक ठाकूर इंग्लिश स्कूल पाले बु.,सुविद्या विद्यालय कामोटे प्रायमरी इंग्लिश, हभप दामाजी गणपत गोवारी विद्यालय, कामोटे प्राथमिक इंग्लिश, प्लेजंट इंग्लिश स्कूल नेरेपाडा, आनंदी दिनकर कोळी शिक्षण प्रसारक संस्था, ज्ञानायी सेकंडरी स्कूल धामणी, यांसह अन्य आदि अनधिकृत शाळांचा यात समावेश आहे." या अनधिकृत शाळा राजरोसपणे सुरु असल्याचे उघडकीस येणे, या शाळांची सखोल चौकशी करुन शिक्षणाधिकाऱ्यांचे आदेश डावलणाऱ्या शाळा चालकांवर कडक कारवाई करण्याची आवश्यकता, याबाबत शासनाने केलेली वा करावयाची कार्यवाही व शासनाची प्रतिक्रिया.	शालेय शिक्षण
८	राज्यात गोहत्त्या बंदी कायदा अस्तित्वात असतानाही मास व्यापाऱ्यांनी स्थानिक पोलीसांशी संगनमत करुन गाय-बैल यांची कत्तल केल्याची घटना भिवंडी तालुक्यातील पडघ्या जवळील तळवली येथे घडल्याचे दि. २६ ऑक्टोबर, २०१६ रोजी उघडकीस येणे, तसेच तळवली येथे जनावरांची कत्तल करुन सदर मास भिवंडी,कल्याण,ठाणे (राबोडी,मुंब्रा) गोवंडी,मुंबई आदि ठिकाणी नेण्यात येत असल्याची माहिती भारतीय गोवंश रक्षण संवर्धन परिषदेचे सचिव यतीन जैन, बजरंग दलाचे रितेश बाबा ठक्कर, वैभव मालादीक, समीर पटेल यांनी	पशुसंवर्धन

अ.क्र.	लक्षवेधी सूचना	विभाग
	पोलीसांच्या मदतीने घटनास्थळी छापा टाकून २७ गोवंशाची व ७०० जनावरांची कातडी जप्त करणे, याबाबत सखोल चौकशी करून राज्यात गोहत्त्या बंदी कायदा अस्तित्वात असताना गाई, बैल यांची कत्तल करणाऱ्यांवर कडक कारवाई करण्याची आवश्यकता, याबाबत शासनाने केलेली वा करावयाची कार्यवाही व शासनाची प्रतिक्रिया.	
९	महाराष्ट्र-कर्नाटक सीमा भागात दिनांक १ नोव्हेंबर, २०१६ रोजी मराठी भाषिकांकडून काळा दिवस पाळण्यात येणे, यात हजारांच्या संख्येने मराठी जनता सहभागी होणे, मात्र यातल्या प्रमुख ३५ कार्यकर्त्यांना पोलीसांनी दि. ३ नोव्हेंबर २०१६ रोजी अटक करणे, तसेच तुरुंगात नेऊन अमानुषपणे मारहाण करण्यात येणे, तसेच यापूर्वीही पोलीसांनी एकीकरण समितीच्या कार्यकर्त्यांना अटक करून त्यांचेवर दोन पोलीस स्थानकात गुन्हे दाखल करण्यात येणे, तसेच काळा दिनाच्या फेरीत ठाकूरच्या वेशात हातात बनावट एअरगन धरून घोडयावर स्वार झालेल्या रत्नप्रसाद पवार या तरुणाला बेकायदेशीर शस्त्र बाळगणे, दहशत निर्माण करणे असे गुन्हे मार्केट पोलीस ठाण्यात दाखल करणे व अन्य ५ कार्यकर्त्यांवर लालपिवळे ध्वज व पताके काढून सार्वजनिक ठिकाणी शांततेचा भंग करण्याचा प्रयत्न असे गुन्हे शहापूर पोलीसांकडून दाखल करण्यात येणे, एकंदरीत मराठी भाषिकांवर महाराष्ट्र-कर्नाटक सीमा भागात सीमा वाद असल्याने मराठी भाषिकांवर अन्याय होत असल्याने महाराष्ट्र-कर्नाटक सीमा वाद तातडीने मिटविण्याची आवश्यकता, याबाबत शासनाने केलेली वा करावयाची कार्यवाही व शासनाची प्रतिक्रिया.	गृह
१०	राज्यातील टोलसंस्कृती हद्दपार करण्याची घोषणा करीत सत्तेवर आलेल्या शासनाने मुंबई-ठाणे शहराला टोलमुक्त करण्याची घोषणा करण्यात येणे, त्यासाठी मुंबईची पाच ठिकाणची प्रवेशद्वारे आणि मुंबई-पुणे द्रुतगती मार्ग या दोन्ही प्रकल्पांची वित्तीय तसेच कायदेशीर व्यवहार्यता तपासण्याबरोबरच या ठिकाणच्या टोलनाक्यांवर हलकी वाहने आणि एसटी गाडयांना टोलमाफी देण्याबाबत शिफारशी करण्यासाठी राज्य सरकारने जून, २०१५ मध्ये सार्वजनिक बांधकाम विभागाचे तत्कालीन अप्पर मुख्य सचिव आनंद कुलकर्णी यांच्या अध्यक्षतेखाली तज्ज्ञांची समिती स्थापण्यात येणे, मात्र आनंद कुलकर्णी हे अहवाल देण्यापूर्वी ३१ जानेवारी, २०१६ रोजी शासकीय सेवेतून निवृत्त होणे, त्यानंतर हा अहवाल देण्यासाठी अप्पर मुख्य सचिव सुमित मलिक यांची समिती स्थापण्यात येणे, समितीने एप्रिल, २०१६ मध्ये राज्य सरकारला अहवाल सादर करण्यात मुंबईच्या प्रवेशद्वारावरील पाच आणि मुंबई-पुणे द्रुतगती महामार्गावरील टोल नाक्यांमधून हलक्या वाहनांना सूट द्यायची झाल्यास सरकारवर तब्बल १७ हजार कोटीचा आर्थिक भर पडण्याची शक्यता असणे, शिवाय टोल वसुलीचे कंत्राट रद्द करण्याची प्रक्रियाही न्यायालयीन आणि आर्थिकदृष्ट्या खूपच अडचणीची ठरणारी असणे, त्यामुळे टोलमाफी देण्याचा निर्णय तूर्तास घेऊ नये अशी शिफारस समितीने करण्यात येणे, त्यामुळे सहा महिन्यांपासून हा अहवाल धुळखात पडला असून तो स्वीकारावा की फेटाळावा याबाबत शासन निर्णय घेण्यास विलंब लावीत असणे, राज्य सरकारची आर्थिक स्थिती बेताची असल्याने तसेच केंद्र सरकारसोबत ८००	सार्वजनिक बांधकाम (सार्वजनिक उपक्रम)

अ.क्र.	लक्षवेधी सूचना	विभाग
	किलोमीटर लांबीच्या राज्य मार्गाचे महामार्गात रुपांतर करण्यात आल्याने टोलमाफीचा प्रश्न लांबीवर पडण्याची शक्यता निर्माण झाल्याने जनमानसात तीव्र असंतोष व चिडीची भावना निर्माण होणे, राज्यातील लोकांना टोलमाफी देण्याबाबत तातडीने निर्णय घेऊन कार्यवाही करण्याची आवश्यकता व याबाबत राज्य शासनाची प्रतिक्रिया.	
११	आदिवासी कुपोषण आणि बालमृत्युंचे राज्यात तीव्र संताप व्यक्त होत असतानाच मुंबईतील मानखुर्द येथील "द चिल्ड्रेन्स एन्ड सोसायटी" च्या बालसुधारगृहात सप्टेंबर-ऑक्टोबर, २०१६ या दीड महिन्यात एका महिलेसह इतर पाच मतिमंद मुलांचा मृत्यु झाल्याची धक्कादायक बाब नुकतीच उघडकीस येणे, या मुलांच्या निवासाच्या जागेतील पाण्याची होणारी गळती तसेच गलिच्छ स्वच्छतागृहांमुळे फैलावलेल्या आजारामुळेच या मुलांचा मृत्यु झाल्याचा आरोप होत असणे, स्वच्छतागृहे अस्वच्छ असणे, तसेच या मुलांचा आहार व औषधांची प्रत्यक्षात सुमारे तीन हजार रुपयांची गरज असताना प्रत्यक्षात शासनाकडून प्रति मुलांमागे ९३५ रुपये देण्यांत येणे, त्याचप्रमाणे या मुलांच्या आरोग्याच्या तपासणीसाठी तज्ञ डॉक्टरांची नियुक्ती करण्यात आलेली नसणे, अपुरा औषधोपचार व दिसाळ कारभारांमुळे ही मुले बळी पडल्याची शंका व्यक्त करणे, या मुलांच्या मृत्युची सखोल चौकशी करण्याबाबत सामाजिक कार्यकर्ते तसेच जनतेकडून होत असलेली मागणी, याबाबत शासनाची भूमिका व प्रतिक्रिया.	महिला व बाल कल्याण
१२	डोंबिवलीलगत असलेल्या २७ गावांची स्वतंत्र नगर परिषद करण्यात येईल असे आश्वासन निवडणूकीच्या काळात मा.मुख्यमंत्री महोदयांनी २७ गावांतील रहिवाशांना देण्यात येणे, या आश्वासनाला एक वर्ष पूर्ण होत असून अद्याप याविषयी कोणतीही ठोस पावले उचलली गेली नसल्याने २७ गावांतील नागरिक शासनावर नाराज असणे, कल्याण डोंबिवली महापालिकेत २७ गावांचा समावेश करून आठ महिने उलटले तरी या गावांमधील दैनंदिन कामकाजाची घडी महापालिकेस नीट बसवता आलेली नसणे, मालमत्ता कराच्या बिलावरून रहिवाशांमध्ये संभ्रम असणे, मालमत्ता कराचा बिलांचा भरणा ग्रामीण भागातील रहिवाशी तयार नसणे, डोंबिवली-कल्याण महापालिकेत समावेश केलेल्या २७ गावांना आवश्यक ते महापालिकेकडून सोयीसुविधा मिळत नसल्याने स्वतंत्र नगर परिषद करण्याची मागणीला जोर पकड असणे, शासनाकडून आश्वासन मिळून त्यांची अंमलबजावणी करण्यास विलंब लावीत असल्याने राज्यशासनाच्या विरोधात २७ गावांतील रहिवाशांने आक्रमकतेचा पवित्रा घेऊन रस्ता रोको, उपोषणाचा घेण्यात आलेला निर्णय, राज्यशासनाने डोंबिवली लगत असलेल्या २७ गावांना स्वतंत्र नगरपरिषदेचा दर्जा देण्याबाबत तातडीने कार्यवाही करण्याची आवश्यकता व याबाबत राज्यशासनाची प्रतिक्रिया.	नगर विकास

अ.क्र.	लक्षवेधी सूचना	विभाग
१३	<p>केंद्र सरकारच्या स्मार्ट सिटी प्रकल्पांमध्ये कल्याण-डोंबिवली महानगरपालिकेचा समावेश झाल्याने पालिका प्रशासनाला आकाश ठेंगणे झाल्यासारखे वाटणे, मात्र येथील नागरिकांना अद्यापही मुलभूत सुविधा मिळत नसणे, स्मार्ट सिटी प्रकल्पात समावेश होण्याआधीपासून कल्याण-डोंबिवली मनपा प्रशासन घनकचरा व्यवस्थापनाची कोणतीही ठोस उपाययोजना करण्यात अपयशी ठरल्याने २०१५ मध्ये मुंबई उच्च न्यायालयाने येथील नवीन बांधकामांवर बंदी घातलेली असणे, हि बंदी काही अटी-शर्तीवर एप्रिल, २०१६ मध्ये उठवण्यात आलेली असणे, त्यामध्ये पालिकेच्या योजनांचा फेरआढावा घेतल्यावर जर त्या समाधानकारक आढळल्या नाहीत तर पालिकेने दिलेल्या बांधकाम परवानग्या रद्द करण्यात येतील असे न्यायालयाने स्पष्ट केलेले असताना, अद्यापि पालिकेने घनकचरा व्यवस्थापनाची कोणतीही ठोस कार्यवाही अथवा आधारवाडी डंपिंग ग्राउंडची क्षमता संपलेली असताना, पर्यायी कोणतीही व्यवस्था केलेली नसणे, याबाबत शासनाने करावयाची कार्यवाही व शासनाची प्रतिक्रिया.</p>	नगर विकास
१४	<p>दि. २ ऑगस्ट, २०१६ रोजी मुंबई-गोवा राष्ट्रीय महामार्ग क्र. ६६ वरील महाडजवळ सावित्री नदीवर पूल वाहून झालेल्या दुर्घटनेत ५२ प्रवाशांचा नाहक बळी गेल्यानंतर जाग आलेल्या राज्य शासनाने तातडीने राज्यातील पुलांचे सर्वेक्षण केले असता, ठाणे आणि पालघर जिल्ह्यातील नवीन व जुने अशा ११२ पुलांपैकी आठ ब्रिटीशकालीन पूल धोकादायक झाल्याचे निदर्शनास येणे, सदरहू आठही पुलावरून रात्रंदिवस मोठ्या प्रमाणात वाहतूक सुरु असल्याने पुन्हा महाडसारखी दुर्घटना घडून नाहक प्रवाशांचे बळी जाण्याची शक्यता असल्याने शासनाने सदरहू आठही ब्रिटीशकालिन पुलांच्या पुनर्बांधणीचे काम विनाविलंब हाती घेऊन पूर्ण करण्याची आवश्यकता, याबाबत शासनाने करावयाची कार्यवाही व शासनाची प्रतिक्रिया.</p>	सार्वजनिक बांधकाम (सार्वजनिक उपक्रम वगळून)
१५	<p>राज्यात विशेषतः दक्षिण महाराष्ट्र व कोकणातील पाचही जिल्ह्यांसह मुंबई शहरात भटक्या आणि मोकाट कुत्र्यांनी धुमाकूळ घातला असून, सकाळी मॉर्निंग वॉकसाठी जाणा-या, शाळकरी विद्यार्थी तसेच रात्री कामावरून येणा-या व रात्रपाळीसाठी जाणा-या कामगारांना मोकाट कुत्र्यांनी चावा घेण्याचे दिवसेंदिवस वाढीस लागलेले प्रकार, कुत्र्यांच्या चावण्यामुळे काही निष्पाप बालके, तसेच नागरिकांचा झालेला मृत्यू, सदरहू मोकाट कुत्र्यांच्या उपद्रवाबाबत संबंधित यंत्रणेकडे तक्रारी करुनही त्याबाबत यंत्रणांकडून योग्य ती कार्यवाही होत नसल्याने राज्यातील जनतेस नाहक कुत्र्यांच्या दहशतीला सामोरे जाण्याची आलेली पाळी, मोकाट कुत्र्यांना आवर घालण्याच्या दृष्टीने शासनाने विनाविलंब ठोस कालबद्ध कार्यक्रम आखून त्याची युद्धपातळीवर अंमलबजावणी करण्याची आवश्यकता, याबाबत शासनाने करावयाची कार्यवाही व शासनाची प्रतिक्रिया.</p>	नगर विकास
१६	<p>दि. १८ नोव्हेंबर, २०१६ रोजी राज्यातील विविध राज्यस्तरीय वृत्तपत्रांमध्ये मुख्यपानांवर फार्माईझी या ऑनलाईन व्यवसाय करणाऱ्या औषधी कंपनीने घरपोच औषधे देण्याची जाहिरात प्रसिध्द करून शासकीय परिपत्रकानुसार चलनातील बाद झालेल्या नोटा स्वीकारून औषधे</p>	अन्न आणि औषध प्रशासन

अ.क्र.	लक्षवेधी सूचना	विभाग
	<p>घरपोच पुरविली जातील अशाप्रकारे रुग्णांना प्रलोभने देण्याचा झालेला प्रकार, या जाहिरातीनुषंगाने शासनाच्या परिपत्रकाचा उपयोग करून ऑनलाईनचे जाळे राज्यात सर्वदूर पसरविण्याचा केलेला प्रकार, गंभीर असतानाही शासनाकडून कोणतीही दखल न घेणे, मा. मुंबई उच्च न्यायालयात या विषयासंबंधित दाखल करण्यात आलेल्या जनहित याचिका क्र. १७०/२०१५ मध्ये वेळोवेळी दिलेल्या निकालामध्ये ऑनलाईन औषध विक्री करणा-या कंपनी तसेच औषध पुरवठा करणारे दुकानदार यांसह सहभागी असणा-या सर्वाविरुद्ध कायदेशीर कारवाई करण्याचे स्पष्ट आदेश देण्यात आलेले असणे, असे असतानाही शासनाकडून आजमितीस कोणतीही कारवाई न झाल्याने दि. २० नोव्हेंबर, २०१६ रोजी तक्रारवजा निवेदन मा. आयुक्त, अन्न व औषध प्रशासनाकडे सादर करून कारवाई करण्याची केलेली मागणी, याबाबत शासनाने केलेली कारवाई, करावयाची कार्यवाही व शासनाची प्रतिक्रिया.</p>	
१७	<p>मुंबईतील वांद्रे बीकेसी येथे दि. १९ नोव्हेंबर, २०१६ रोजी होणा-या या जगप्रसिद्ध ब्रिटिश वाद्यवृंदाच्या 'कोल्ड प्ले' कार्यक्रमासाठी पर्यटन विभाग सहआयोजक झाले असून सदरील कार्यक्रमासाठी बीकेसी मैदान ७५ टक्के इतकी भरघोस भाडेसवलत देण्याचा निर्णय होऊनही सदरील कार्यक्रमासाठी करमणूक कर माफी देण्यात येणार असल्याचे माहे ऑक्टोबर-२०१६ च्यासुमारास उजेडात येणे, सदरील कार्यक्रमास पाच हजार ते पाच लाख रुपयांपर्यंतची तिकिटे आणि बड्या कंपनी प्रयोजक असतानाही शासकीय सवलती व करमाफी देण्यामागील कारणे काय ? याबाबत प्रश्न निर्माण होणे, सदरील कार्यक्रमातून राज्य शासनाच्या तिजोरीत किती महसूल जमा करण्यात येणार आहे तसेच सर्वसामान्यांना माफक दरात तिकीट उपलब्ध करून देण्याबाबत कोणती कार्यवाही याबाबत स्पष्टता करण्यात न येणे, बीकेसीचे भाडे नेमके किती याविषयी आकडेवारी पुढे न येणे, मोफत तिकीटांवर करमणूक कर नसताना हजारो व लाखो रुपयांची तिकिटे खरेदी करणा-यांना करमाफी कशासाठी आणि बड्या कंपनी प्रयोजक असतानाही शासनाकडून सदरील कार्यक्रमासाठी सवलती कशाला असे प्रश्न उपस्थित होणे, जर या संस्थेला सवलती बहाल केल्या तर प्रत्येक स्वयंसेवी संस्थांना शासकीय, महापालिका, महामंडळे यांची मैदाने, सभागृहे सवलतीत किंवा मोफत उपलब्ध व्हावीत, करमणूक करमाफी व्हावी अशी मागणी होत असणे, महसूल विभाग शुल्क सवलती देण्यास तयार नसतानाही सदरील 'कोल्ड प्ले' या ब्रिटिश वाद्यवृंदाच्या कार्यक्रमास भाडे व करसवलती देण्यामागील राज्यशासनाने आपली भूमिका स्पष्ट करून, त्यानुसार करण्यात आलेली कार्यवाही व याबाबत राज्यशासनाची प्रतिक्रिया.</p>	महसूल

अ.क्र.	लक्षवेधी सूचना	विभाग
१८	<p>पालघर जिल्हयातील मोखाडा येथे दिनांक २८ ऑगस्ट, २०१६ रोजी सागर वाघ आणि वाडा येथे दिनांक ९ सप्टेंबर, २०१६ रोजी रोशनी सवरा या मुलांचा कुपोषणामुळे मृत्यू झाल्याची घटना घडणे, ठाणे, पालघर जिल्हयासह राज्यातील १६ आदिवासीबहुल जिल्हयांत बालमृत्यूच्या प्रमाणात दुप्पट वाढ झाल्याची माहिती उजेडात येणे, मोखाडा येथील घटनेनंतर मा.आदिवासी मंत्री महोदयांच्या वादग्रस्त विधानानंतर कुपोषित बालके तसेच मातांच्या योजनांचा अंमलबजावणीमधील गंभीर तफावती उघडकीस येणे, सन २०१५-१६ मध्ये आदिवासी विभागात कमी वजनाची ६२ हजार तर तीव्र कमी वजनाच्या साडेचार हजार बालकांची नोंदणी केली गेली तर एकात्मिक बालविकास विभागाची आकडेवारी मध्ये एक लाख ३३ हजार ६४७ बालके कमी वजनाची तर ३२ हजार ८३२ बालके तीव्र कमी वजनाची नोंद असल्याची माहिती उजेडात येणे, राज्यातील १६ आदिवासी जिल्हयांमधील आदिवासींची संख्या सुमारे एक कोटी सात लाख असणे, आदिवासी लोकसंख्येनिहाय अर्थसंकल्पात नऊ हजार कोटी रुपयांची तरतूद असणे आवश्यक असताना आदिवासींच्या अनेक योजना आदिवासी बांधवांपर्यंत पोहोचत नसणे, आदिवासी तसेच आश्रमशाळांमधील लाखो मुलांसाठीच्या योजनेचे खरे लाभार्थींना लाभ मिळत नसून भ्रष्टाचारामुळे कंत्राटदार इतर अधिका-यांना लाभार्थींना लाभ मिळत असणे, आदिवासी जिल्हयात प्राथमिक आरोग्य केंद्रावर डॉक्टर आहेत तर औषधे नाहीत आणि औषधे आहेत तर डॉक्टर बेपत्ता असल्याचे चित्र समोर येणे, आदिवासी भागात काम करणारे आयुर्वेदिक डॉक्टर हे ख-या अर्थाने सेवेचा कणा असताना कमी वेतनात हंगामी म्हणून काम करीत असणे, त्यांना सेवेत समावून घेण्याबाबत शासन विलंब करीत असणे, एमबीबीएस डॉक्टर आदिवासी भागात काम करण्यास तयार नसणे, आदिवासी, महिला व बालविकास, आरोग्य विभागांमध्ये कोणताही समन्वय नसल्याने तिन्ही विभागाचे सचिव एकत्रिपणे काम करत नसल्यामुळे आदिवासींच्या विकासापासून ते गर्भवती मातांना पोषण आहार मिळण्यापर्यंत योजना प्रभावीपणे राबविण्यात येत नसणे, राज्यशासनाकडून आदिवासी जिल्हयात कुपोषणामुळे वाढत्या बालमृत्यू रोखण्यास येत असलेले अपयश त्यामुळे जनमानसात शासनाबाबत तीव्र असंतोष निर्माण होणे, राज्यशासनाने आदिवासी जिल्हयात कुपोषणामुळे बालमृत्यू रोखण्यासाठी कुपोषण टास्क फोर्स उभारण्याबाबत तातडीने कार्यवाही करण्याची आवश्यकता व याबाबत शासनाने करावयाची कार्यवाही व शासनाची प्रतिक्रिया.</p>	आदिवासी विकास
१९	<p>मुंबईत धोकादायक इमारतींचा आकडा वाढला असून तब्बल ७४० इमारती कोसळण्याच्या स्थितीत असल्याची धक्कादायक बाब उजेडात आली असणे; त्यामुळे या इमारतीतील हजारो रहिवासी जीव मुठीत घेऊन जगत असणे; पावसाळ्यासाठीच्या पालिकेने केलेल्या सर्वेक्षणातून गेल्या वर्षी ५४२ इमारती अतिधोकादायक असल्याचे आढळून आले होते यंदा मात्र हा आकडा वाढून तब्बल ७४० वर पोहोचला असणे; सी १ श्रेणी म्हणजे अतिधोकादायक इमारतींच्या यादीमध्ये शहरात १४६, पूर्व उपनगरात २८६ आणि पश्चिम उपनगरात ३०८ इमारतींचा समावेश असणे; पालिकेच्या मालकीच्या धोकादायक इमारतींमधील वीज व पाणीपुरवठा खंडित करण्यात येत असला तरीही या कारवाईला</p>	गृहनिर्माण

अ.क्र.	लक्षवेधी सूचना	विभाग
	<p>रहिवाशांकडून तीव्र विरोध होत असणे; त्यामुळे धोकादायक इमारतींचा प्रश्न यंदाही 'जैसे थे' असणे; पालिकेने नोटीस पाठवून इमारत खाली करण्याचा इशारा रहिवाशांना दिल्या नंतरही रहिवासी अन्यत्र स्थलांतरित होण्यास तयार नसणे; जुन्या जीर्ण झालेल्या, मोडकळीस आलेल्या इमारती पडून कोणत्याही प्रकारची जीवित व वित्तहानी होऊ नये म्हणून त्या पाडण्यावर भर दिला जात असणे; मात्र पाडकाम करताना कर्मचाऱ्यांना अनेक समस्यांना तोंड द्यावे लागत असल्याचे दिसून येणे; या जीर्ण झालेल्या व मोडकळीस आलेल्या अतिधोकादायक इमारतींसाठी तसेच त्यातील रहिवाशांसाठी शासनाने महापालिकेच्या संगनमताने करावयाची ठोस उपायोजना व शासनाची प्रतिक्रिया.</p>	
२०	<p>सध्या पोलिसांसाठी राज्यात एक लाखाच्या आसपास सेवानिवासस्थाने (राज्य गुन्हे अन्वेषण विभागाने जारी केलेल्या २०१४ मधील अहवालानुसार) उपलब्ध असून त्यांची स्थिती खुराड्यांपेक्षाही वाईट असणे; ही सेवानिवासस्थाने बांधली गेली पण त्याच्या देखभालीकडे कायमचे दुर्लक्ष झाले असणे; त्यामुळे या घरांचीही पुनर्बांधणी करण्याची गरज असणे; राज्य पोलीस दलाचे सध्याचे संख्याबळ पाहिले असता आणखी एक ते दीड लाख सेवानिवासस्थानांची गरज असणे; पोलिसांना मालकी हक्काची घरे मिळावीत यासाठी धोरण आखले गेले नसणे; पोलिसांसाठी घरे बांधण्याची जबाबदारी असलेल्या महाराष्ट्र पोलीस गृहनिर्माण व कल्याण मंडळाने राज्यातील पोलिसांसाठी ३४ हजार घरांचा आराखडा तयार केला असणे; प्रत्यक्षात एक लाख घरे बांधण्यासाठी मोठ्या प्रमाणात निधीची आवश्यकता असणे; मुंबई, ठाणे, नवी मुंबई, रायगड, नाशिक, पुणे, नागपूर आदी प्रमुख शहरांत पोलिसांच्या सेवानिवासस्थानांचा प्रश्न खूपच गंभीर असणे; ५० टक्क्यांहून अधिक पोलिसांसाठी सेवानिवासस्थाने उपलब्ध नसणे; त्यामुळे पोलिसांसाठीच्या घरांची कमतरता, लांबत चाललेली प्रतीक्षायादी, निधीचा अभाव, सदनिकांच्या देखभालीकडे दुर्लक्ष, मालकी हक्कांच्या घरासाठी योजना यासाठी शासनाने करावयाची ठोस उपाययोजना व शासनाची प्रतिक्रिया.</p>	गृह
२१	<p>महाराष्ट्राच्या खेडोपाडी धावणाऱ्या एस.टी.ला तोट्यातून सावरण्यासाठी काही पावले उचलत नसतानाच सार्वजनिक प्रवासी वाहतुकीत खाजगी वाहतूकदारांनाही परवानगी देण्याचा घाट घालून एसटीचा पाय आणखी खोलात घातला असणे; तसे झाल्यास एसटी महामंडळाचे वर्षाला ५०० कोटींचे नुकसान होणार असून महाराष्ट्र शासनालाही विविध करापोटी मिळणाऱ्या सुमारे ४७५ कोटींवर पाणी सोडावे लागणार असणे; या महामंडळाला तोट्यातून सावरण्यासाठी राज्य शासनाकडून ठोस मदत मिळणे आवश्यक असून त्यादृष्टीने राज्य शासनानेही काही पावले उचलण्याची आवश्यकता असणे; एसटी आजही सर्वसामान्यांच्या वाहतुकीचे प्रमुख साधन असून एसटीविषयी सर्वसामान्यांमध्ये आजही तेवढाच जिद्दाळा असणे; एसटी असो किंवा मुंबईची बेस्ट सेवा असो. या महामंडळामार्फत चालविण्यात येणारे अनेक मार्ग तोट्यात असणे; बडे उद्योजक आणि खाजगी बसवाहतूकदारांसाठी सार्वजनिक परिवहन क्षेत्र मोकळे केल्यामुळे आधीच तोट्यात</p>	परिवहन

अ.क्र.	लक्षवेधी सूचना	विभाग
	<p>असलेले एसटी महामंडळ आणि मुंबईची बेस्ट सेवा यांचे अस्तित्व संपुष्टात येण्याची भीती निर्माण झाली असणे; राज्य परिवहन महामंडळ प्रवाशांच्या सुरक्षेची पूर्ण काळजी घेत असून दुर्दैवाने अपघात झाल्यास प्रवाशांना नुकसान भरपाई दिली जाते, मार्गात बिघाड झाल्यास पर्यायी व्यवस्था केली जात असणे; मात्र खाजगी मालकांकडून कोणतीही सुविधा दिली जात नसणे; खाजगी वाहतूकदार फक्त फायद्याच्या मार्गावर गाड्या चालविणार असल्याने एसटी महामंडळाच्या तोट्यात आणखी भर पडणार असणे; त्यामुळे राज्य परिवहन महामंडळाच्या एस टी ला ठोस मदत मिळण्यासाठी शासनाने करावयाची उपायोजना व शासनाची प्रतिक्रिया.</p>	
२२	<p>मुंबईत नविन गृहनिर्माण धोरण शासनाने जाहिर केल्याचे माहे सप्टेंबर, २०१६ च्यासुमारास उजेडात येणे, मुंबईसाठी नविन गृहनिर्माण धोरणात राज्य शासनाकडे परवडणाऱ्या घरांसाठी अद्यापि कुठलाही ठोस कृती आराखडा नसल्याचे स्पष्ट होणे, या धोरणात विकास नियंत्रण नियमावलीत सुधारणा करण्यासाठी तातडीने पावले उचलण्यात आलेली नसणे, राज्य शासनाने सहावर्षात २२ लाख घरांची निर्मिती करण्याचे प्रस्तावित केले असले तरी परवडणाऱ्या घराची एकही वीट उभारण्यात आली नसणे, राज्यात दीड कोटीपेक्षा अधिक झोपड्या असून महाराष्ट्र राज्य हे पहिल्या क्रमांकावर असणे परंतु झोपडपट्टी पुनर्वसनाचा वेग कूर्मगतीपेक्षा कमी असणे, त्यातून परवडणाऱ्या घरांची निर्मिती झालेली नसणे, पुढील दोन वर्षात ती होईल असा कुठलाही आराखडा प्राधिकरणाकडे गेलेला नसणे, प्रिमिअम आकारून दोन हजार चौरस मीटरपर्यंत पुनर्विकास प्रकल्पांना मंजूरी देण्याचे धोरणात प्रस्तावित असल्यामुळे म्हाडाला मिळणाऱ्या परवडणाऱ्या घरांचा साठा कमी होणार असणे, उपनगरातील जुन्या व मोडकळीस आलेल्या इमारतींना विकास नियंत्रण नियमावली ३३(७)(अ) लागू करण्याचे प्रस्तावित असले तरी त्याबाबत ठोस योजना नविन गृहनिर्माण धोरणात नसणे, स्थानिक नागरी प्राधिकरणांना विकास करामध्ये सवलत, प्रकल्पांच्या मंजूरीसाठी एक खिडकी योजना, मुंबई-ठाणे-नवी मुंबईतील जुन्या व मोडकळीस आलेल्या इमारतींच्या पुनर्विकासासाठी सवलती, मुद्रांत शुल्क नोंदणी, शुल्कात सवलत प्रश्न प्रलंबित असणे, तसेच इमारत उभारण्यासाठी आवश्यक सर्व परवानग्या एकाच छत्राखाली मिळाव्यात यासाठी एक खिडकी उभारण्याची घोषणा केली तरी त्यांची अंमलबजावणी न झाल्याने विकासकांना परवानग्या मिळण्यास आजही सहा महिन्यांपेक्षा अधिक कालावधी लागत असणे, नविन गृहनिर्माण धोरण हे बिल्डरांच्या फायद्यासाठी तयार करण्यात आल्याची चर्चा असणे, जे धोरण पूर्वी अस्तित्वात होते त्यात सुधारणा करून धोरण जाहिर करण्यात येणे, या धोरणात सर्वसामान्य लोकांच्या फायद्यासाठी ठोस कृती आराखडा नसल्याने त्यांच्यामध्ये शासनाबाबत तीव्र असंतोष निर्माण होणे, राज्यशासनाने सर्वांसाठी घरे उपलब्ध करून देण्याचे उद्दीष्ट पूर्ण होण्यासाठी तातडीने करावयाची कार्यवाही व याबाबत राज्यशासनाची प्रतिक्रिया.</p>	गृहनिर्माण

अ.क्र.	लक्षवेधी सूचना	विभाग
२३	<p>मा. मुख्यमंत्री तसेच मा. मंत्री, गृहनिर्माण यांचेकडून दिनांक २ सप्टेंबर, २०१६ रोजीच्या पंतनगर, घाटकोपर येथील सभेत महाराष्ट्र राज्याचे गृहनिर्माण धोरण जाहीर करण्यात येणे, यामध्ये २००० चौ.मी. पेक्षा कमी क्षेत्रफळाच्या भुखंडाकरीता ३.०० चटईक्षेत्र हा अधिमुल्य आधारीत वितरीत करणे, २०००.०० चौ.मी. क्षेत्रफळाच्या कुठल्याही भुखंडावर मिळणारा चटई क्षेत्र निर्देशांक / प्रोराटा तीन पेक्षा अधिक होत असेल तर त्यांच्याकडून हौसिंग स्टॉक घेणे, तसेच २०००.०० पेक्षा जास्त क्षेत्रफळाचे काही भूखंड अधिक चटईक्षेत्र निर्देशांक वापरू शकत नसतील तर त्यांनाही अधिकच्या आधारीत चटईक्षेत्र निर्देशांक वितरीत करण्यात येणे, मागील १५ ते ३० वर्षांपासून संक्रमण शिबिरात वास्तव्यास असलेल्या मुळ भाडेकरूंचे आहे त्याच ठिकाणी पुनर्वसन करणे, घुसखोरांच्या बाबतीत म्हाडाच्या घरे विक्रीच्या धोरणानुसार किंमत वसूल करून त्यांना घरे उपलब्ध करून देणे, अशा फक्त मोठ्या मोठ्या घोषणा करण्यात येणे, परंतु प्रत्यक्षात कार्यवाही मात्र काहीच नसणे, शासनाच्या प्रचलित धोरणानुसार कोणतेही धोरण जाहीर करत असतांना त्याबाबतची नस्ती विभागाकडून मा. मंत्री तसेच मा. मुख्यमंत्री महोदयांकडे मान्यतेकरीता नस्ती पावण्याची प्रथा असताना हे धोरण जाहीर करतांना गृहनिर्माण विभागाला काहीही कल्पना नसल्याचे माहिती अधिकारात उघड होणे, जाहीर सभेत राज्याचे गृहनिर्माण धोरण म्हणून मोठी मोठी आश्वासने जनतेला देणे, विभागाला याबाबत माहित नसणे, जनतेची दिशाभूल करणे, याबाबतीत शासनाने करावयाची उपाययोजना व शासनाची भूमिका.</p>	गृहनिर्माण
२४	<p>एम. विश्वेश्वरय्या इंडस्ट्रीयल रिसर्च अँड डेव्हलपमेंट सेंटर (जागतिक व्यापार केंद्र WTC) या नावाने प्रसिध्द असलेल्या संस्थेने अनेक प्रकारच्या अनियमितता केल्याचे उघडकीस येणे, त्यामध्ये शासकीय मिळकतीवरील जागा विना परवाना उपभाडे पट्ट्याने प्रदान करणे, शासकीय मिळकतीवरील उपभाडे पट्ट्याने प्रदान केलेल्या मिळकतीच्या क्षेत्र १३३२६ चौ.मी. अनुषंगाने न्यायालयीन वाद निर्माण करणे, सदर न्यायालयीन वादामध्ये महाराष्ट्र शासनाची मिळकत असूनही त्यांना प्रदिवादी करण्यात न येणे, या प्रकरणी मा.उच्च न्यायालयात Intervener आवश्यक असतांनाही शासनाकडून त्याबाबत काहीही उपाययोजना करण्यात न येणे, शासकीय मिळकतीवर विना परवाना बांधकाम करणे, शासकीय मिळकतीवर बांधण्यात आलेल्या इमारतीमधील गाळे विनापरवाना भाडेतत्वावर विविध वाणिज्यिक संस्थांना प्रदान करणे, शासन आदेशानुसार संस्थेस होणाऱ्या उत्पन्नामधील शासनास देय असणारा ५० टक्के हिस्सा जमा करण्यामध्ये अनियमितता करणे, विनापरवाना शासकीय मिळकती वर ८ मोबाईल टॉवर उभारणे, संस्थेच्या आर्थिक व्यवहारात मोठ्या प्रमाणात गैरव्यवहार आढळून येणे, अनियमितता व गैरकारभाराच्या अनुषंगाने संस्थेविरुध्द National Company Law Tribunal मध्ये दावा करणे आवश्यक असताना शासनाच्या वतीने तसे न करण्यात येणे, या सर्व गैरव्यवहाराकडे डोळेझाक करणाऱ्या अधिकाऱ्यांविरुध्द कारवाई करण्याची आवश्यकता, यामध्ये शासनाचे झालेले कोट्यावधी रुपयांचे नुकसान, संबंधितांची विशेष तपास पथकाकडून कार्यवाहीची आवश्यकता, याबाबतीत शासनाने करावयाची कार्यवाही व शासनाची प्रतिक्रिया.</p>	महसूल

अ.क्र.	लक्षवेधी सूचना	विभाग
२५	<p>मुंबई येथील खंबाटा एव्हिएशन प्रा.लि.कंपनी व्यवस्थापनातील एच.आर.हेड मॅनेजर आणि सी.एम.ओ. यांच्या मनमानी कारभारामुळे आणि जी,व्ही,के कंपनीच्या दुरलक्षामुळे ३००० कामगार आणि त्यांच्या कुटुंबियांवर आलेली उपासमारीची वेळ, खंबाटा एव्हिएशन प्रा.लि. ही कंपनी ५० ते ५५ वर्षांपासून विमानतळावर कार्यरत असणे, तसेच उत्तम फायद्यात सुध्दा होती. मात्र व्यवस्थापनाने अचानकपणे कोणतीही सूचना न देता बंद करणे, मात्र त्यांच्या हक्काची देणी त्यांना देण्यात आलेली नसणे, याप्रकरणी मा. लोकप्रतीनीधीनी जुलै अधिवेशनात लक्षवेधी मांडली होती सदर, लक्षवेधीच्या अनुषंगाने मा.पिठासीन अधिकारी यांच्या समवेत कामगार मंत्री, आमदार, प्रधान सचिव (कामगार) कंपनी प्रतीनिधी, प्रादेशीक कामगार आयुक्त (केंद्रीय), उप.कामगार आयुक्त (राज्य). अतिरीक्त पोलिस आयुक्त (कायदा व सुव्यवस्था), कंपनीचे काही कामगार यांच्या उपस्थितीत दोन बैठका झाल्या परंतु अद्याप याबाबत निर्णय झालेला नसणे, कामगार न्यायालयाने कामगारांच्या हक्काच्या बाजूने निर्णय देत कंपनीने लवकरात लवकर कामगारांना थकबाकी देण्याचे दिलेले आदेश, तरीही कंपनी व्यवस्थापनाने दखल न घेणे, कंपनीच्या व्यवस्थापनातील व्यवस्थापक प्रशांत काकडे व सीएमओ श्री.भरनी कुमार यांनी मनमानी कारभार करत कंपनी आणि कामगारांच्या पैशांचा केलेला अपहार, याबाबत कंपनीच्या कामगारांनी मा.मुख्यमंत्री, मा.कामगार मंत्री यांच्याकडे वारंवार निवेदन देऊन ही कामगारांना अद्यापी न्याय न मिळणे, त्यामुळे कामगारांत व त्यांच्यावर अवलंबून असलेल्या कुटुंबियांची होत असलेली उपासमार, याबाबत तातडीने कार्यवाही होणे संदर्भात शासनाची भूमिका व प्रतिक्रिया.</p>	कामगार
२६	<p>राज्याच्या ठाणे जिल्ह्यातील पुर्व द्रुतगती महामार्गालगतच्या राष्ट्रीय महामार्ग क्र. ३ जवळील ठाणे, पालघर आणि भिवंडी महानगरपालिका क्षेत्र तसेच ठाणे व पालघर जिल्ह्याच्या परिसिमेला लागुन असलेल्या नागरी व ग्रामीण परिक्षेत्रातील भागात वसलेले भांडार (गोदामे) व त्यांच्या मालकांनी तथा कथित व्यवस्थापकांनी शासनाची कोणतीही परवानगी न घेता सर्रासपणे केलेले उल्लंघन करणे, सदर भागात विशेषतः सागरी तटवर्तीय प्रभाग असलेल्या जवळपास २० हजार चौ.मी. परिक्षेत्रातील भांडारावर (गोदामांवर) तातडीने कठोर कार्यवाही करण्याची स्थानिक जनतेची, लोकप्रतिनिधींची, सेवाभावी संस्था, पर्यावरणप्रेमींनी मागणी करणे, सदर मागणीच्या अनुषंगाने अद्यापपर्यंत कोणतीही ठोस कृती वा कार्यवाही केलेली नसणे, सदर प्रकारामुळे स्थानिक जनतेत निर्माण झालेली चिडीची व संतापाची तीव्र भावना निर्माण होत असणे, याबाबत शासनाने करावयाची कार्यवाही व शासनाची भूमिका.</p>	महसूल
२७	<p>मुंबई खार येथे दि.२३ ऑगस्ट, २०१६ रोजी हेड कॉन्स्टेबल विलास शिंदे यांनी लायसन्स नसताना विनाहेल्मेट बाईक चालविणा-या एका पंधरा वर्षाच्या मुलाला विचारले असता भररस्त्या लाकडी बांबूने डोक्यात प्रहार करुन या मारहाणीत कर्तव्यबजावत असताना सदरील पोलिसांचा मृत्यू झाल्याची घटना घडणे, हेड कॉन्स्टेबल विलास शिंदे यांच्यावरील भ्याड हल्ल्यात त्यांच्या झालेल्या मृत्यूचे पडसाद राज्यभर उमटणे, अलिकडे पोलिसांना मारहाण करण्याचे प्रकार वाढत असणे, कल्याण मध्ये दि.१५ सप्टेंबर, २०१६ रोजी गणेश विसर्जनाच्या वेळी</p>	गृह

अ.क्र.	लक्षवेधी सूचना	विभाग
	<p>एका पोलिस अधिकाऱ्याला बुडवून मारण्याचा प्रयत्न झाल्याची घटना घडणे, लालबागच्या राजाच्या गणेश उत्सवाच्या वेळी पोलिस आणि कार्यकर्त्यांच्यामध्ये हाणामारी झाल्याचे सीसीटिव्हीमुळे समोर येणे, धुळे व भिंवडीत पोलिस शिपाई यांना धक्काबुकी केल्याची घटना समोर येणे, ठाणे येथे एका महिला पोलिस वाहतूक अधिकाऱ्यावर हात उगारण्यात येणे, पोलिसांवर गेल्या काही दिवसांपासून होत असलेले हल्ले ही गंभीर बाब असून गेल्या साडेचार वर्षांत राज्यात ४,३५३ पोलिसांवर हल्ले झाल्याची माहिती उजेडात येणे, राज्यात पोलिसांवर सन २०१२ मध्ये ६५१, सन २०१३ मध्ये ९२८, सन २०१४ मध्ये ९९८, सन २०१५ मध्ये १०८९ सन २०१६ मध्ये जुलै पर्यंत ६१५ हल्ले केल्याचे गुन्हे दाखल असल्याची माहिती उजेडात येणे, मुंबई सर्वाधिक पोलिसांवर हल्ले केल्याचे गुन्हे असल्याचे समोर येणे, वाहतूक पोलिसांना मारहाण करणे, त्यांच्या अंगावर गाडी घालणे, मारहाणीत पोलिसांचा मृत्यू होणे या महाराष्ट्र सारख्या पुरोगामी राज्यातील या घटना धक्कादायक व गंभीर असणे, या प्रकारांना घालण्यासाठी राज्य सरकारने पोलिस कर्मचारी-अधिकाऱ्यांना संरक्षण देणारा कायदा करण्याची मागणी होत असणे, पोलिसांना संरक्षण देण्यासाठी तसेच अशा गुन्हेगारांना कठोर शासन करण्याकरिता शासनाने कायदा करण्याबाबत तातडीने करावयाची कार्यवाही व याबाबत राज्यशासनाची प्रतिक्रिया.</p>	
२८	<p>कोल्हापूर जिल्ह्यात पल्स या कंपनीने केलेली फसवणूक लक्षात घेवून सेबीने पाऊने दोन वर्षापूर्वी देवघेवीचे व्यवहार बंद केल्याने सुमारे ५५ हजार गुंतवणूक दारांचे अंदाजे ६०० कोटी रुपये अडकले असल्याचे माहे सप्टेंबर २०१६ दरम्यान निदर्शनास येणे, दामदुप्पट रक्कम देण्यासाठी टाळाटाळ करणा-या पल्सवर सेबीने कायदेशीर कारवाई केली असणे, सेबीने पल्समधील गुंतवणूकदारांची फसवणूक लक्षात घेवून व्यवहार बंद करण्याचे आदेश दिले असणे, पल्स मध्ये देशभरातील ५ ते ६ कोटी गुंतवणूकदार असणे, सेबी कडून कोणाताही परवाना न घेता सामुहीक गुंतवणूक योजना राबवून तब्बल ४९ हजार कोटी रुपये गुंतवणूकदारांकडून जमा केले असणे, कोल्हापूर जिल्ह्यात अंदाजे ५५ हजार गुंतवणूकदारांची शेकडो कोटीची गुंतवणूक केली असणे, मुदतपूर्ण झालेल्या ठेवीची रक्कम ६०० कोटी इतकी असणे, या ठेवी सदर कंपनीकडून मिळवून देण्याबाबत ठेवीदारांना केलेली मागणी परंतु शासनाने केलेली मागणी, परंतु शासनाने केलेली अक्षम्य दुर्लक्ष परिणामी या ठेवीदारांत निर्माण झालेला तीव्र असंतोष व चिडीची भावना, त्यामुळे शासनाने सदर कंपनीची मालमत्ता जप्त करून त्याचा लिलाव करून या ठेवीदारांच्या ठेवी परत मिळवून देण्याबाबत करावयाची कार्यवाही व शासनाची प्रतिक्रिया.</p>	गृह
२९	<p>मुंबई-गोवा महामार्गावर महाड येथे दिनांक ३ ऑगस्ट, २०१६ रोजी सावित्री नदीवरील ब्रिटीशकालीन पुल कोसळून झालेल्या दुर्घटनेत मृत्यूमुखी पडलेल्या २६ जणांचे मृत्यूदेह सापडले असून १६ जणांचा अजूनही ठावठिकाण लागलेला नसणे, बेपत्ता व्यक्तींच्या कायदेशीर वारसदारांना तात्काळ शासकिय मदत मिळावी म्हणून बेपत्ता व्यक्तींना मृत घोषित करून कायदेशी वारसदारांना मदत देण्याची आवश्यकता, सार्वजनिक बांधकाम विभागाच्या अधिका-यांच्या दुर्लक्षामुळे ही दुर्घटना घडल्याचा आरोप विधिमंडळात झाल्यानंतर या उच्च न्यायालयाच्या</p>	सार्वजनिक बांधकाम (सार्वजनिक उपक्रम वगळून)

अ.क्र.	लक्षवेधी सूचना	विभाग
	<p>निवृत्त न्यायाधीशांमार्फत चौकशी करण्याची घोषणा शासनाने करूनही दुर्घटनेस महिना होऊन ही चौकशीसाठी न्यायाधीश मिळत नसल्याने दुर्घटेची चौकशी लांबली असल्याचे माहे सप्टेंबर-२०१६ च्यासुमारास उजेडात येणे, सावित्री पुलाच्या दुर्घटनंतर राज्यातील शिवकालीन, ब्रिटीशकालीन तब्बल २१०० पूल धोकादायक असल्याची माहिती समोर येणे, यामध्ये १०० पुलांची तातडीने दुरुस्ती करण्याची गरज असणे, पुलांची स्थिती लक्षात घेऊन दुरुस्तीसह अन्य सर्वच कामांसाठी स्वतंत्र विभाग स्थापन करण्यात येणार असल्याची घोषणा शासनाकडून करण्यात येणे, राज्यातील धोकादायक पुलांच्या दुरुस्ती व बांधकामासाठी डिसेंबर, २०१६ च्या हिवाळी अधिवेशनात अधिक निधीची मागणी करून या प्रकरणाबाबत तातडीने कार्यवाही करण्याची आवश्यकता तसेच सावित्री नदीवरील घटनेबाबत तातडीने चौकशी करून दोषींवर कडक कारवाई करण्याबाबत करावयाची कार्यवाही व याबाबत राज्यशासनाची प्रतिक्रिया.</p>	
३०	<p>मुंबईत वरळी, नायगाव, डिलाईल रोड आणि शिवडी या परिसरात बीडीडी चाळी असणे, ब्रिटीशांनी १९२० मध्ये या चाळींचे बांधकाम केले असणे, मुंबईतील सर्वात जुन्या असलेल्या बीडीडी (बॉम्बे डेव्हलपमेंट डिपार्टमेंट) चाळी सध्या पुनर्वसनाच्या प्रतिकेत असणे, बीडीडी चाळी अनेक कुटूंब वर्षानुवर्षे राहत असणे, बीडीडी चाळीमध्ये सांडपाणी समस्या, अनेक चाळींच्या आतील भागात भिंतीचे, छप्परांची दुरावस्था झालेली असणे, पिण्याच्या पाण्याची समस्या अश्या अनेक अडचणीला रहिवाशांनी तोंड द्यावे लागत असणे, बीडीडी चाळीवासीयांना पुनर्वसनामध्ये ४०० चौरस फुटावरून थेट ५०० चौरस फुटाची घरे उपलब्ध करून देण्याचा शासनाने निर्णय शासनाने घेतल्याचे माहे सप्टेंबर, २०१६ च्यासुमारास उजेडात येणे, या निर्णयाबाबत रहिवाशी नाखूश असून रहिवाशांना ५७५ चौरस फुटाची घरे हवी असणे, तसेच नवी सुधारित नियमावली लागू करून चाळीवासीयांच्या संमतीची अट काढून टाकण्यात आल्याबद्दल बीडीडी चाळीतील रहिवाशांकडून नाराजी व्यक्त करणे, बीडीडी चाळीच्या पुनर्वसनाबाबत जे गिरणी कामगारांच्या घरांचे झाले तेच बीडीडी चाळीवासीयांबाबत होण्याची भिती व्यक्त करण्यात येणे, शासनाने वरळी, नायगाव, डिलाईल रोड आणि शिवडी या परिसरातील बीडीडी चाळींच्या पुनर्वसनाचा प्रश्न तातडीने सोडविण्याबाबत करावयाची कार्यवाही व याबाबत राज्यशासनाची प्रतिक्रिया.</p>	गृहनिर्माण
३१	<p>राज्यातील सर्वाधिक गर्दीच्या मंदिरांपैकी एक असलेल्या कोल्हापूर येथील अंबाबाई मंदिराच्या सुरक्षेसाठी राज्यशासनाकडे आर्थिक तरतुद नसल्याची गंभीर बाब नोव्हेंबर, २०१६ दरम्यान निदर्शनास येणे, धार्मिक स्थळे आणि मंदीरावर होत असलेले हल्ले पाहता अंबाबाई मंदिराच्या सुरक्षेकडे होणारे हे दुर्लक्ष भाविकांच्या दुष्टीने धोकादायक असणे, याशिवाय हे तीर्थक्षेत्र सुरक्षित नसेल तर या मंदिराचे प्राचीन शिल्पकौशल्य स्थापत्यकला या सह भाविकांच्या सुरक्षेवर प्रश्नचिन्ह निर्माण झालेले असणे, तसेच या ठिकाणी कायम स्वरुपी दर्शन मंडप नसणे, प्रवेशद्वारावर बॅग स्कॅनर नसणे, लॉकर ही अपुरे असणे, विशेष म्हणजे पश्चिम महाराष्ट्र देवस्थान समितीला गेल्या पाच वर्षांपासून अध्यक्ष नसणे, याठिकाणी आवश्यक सुरक्षा व सुविधा पुरविण्याबाबत येथील जनतेची भाविकांची मागणी असतांनाही शासन करीत</p>	विधी व न्याय

अ.क्र.	लक्षवेधी सूचना	विभाग
	असलेले अक्षम्य दुर्लक्ष परिणामी येथील जनतेत निर्माण झालेला तीव्र असंतोष व चिडीची भावना व त्यामुळे शासनाने सदर समितीला अध्यक्ष नियुक्त करुन या मंदीराच्या सुरक्षेसाठी स्वतंत्र पोलीस ठाणे सुविधा निर्माण करणबाबत करावयाची तातडीची कार्यवाही व शासनाची प्रतिक्रिया.	
३२	मुंबईतील ५८ गिरण्यापैकी केवळ ३१ गिरण्यांच्या जमिनीवर २४ हजार ७०० घरे म्हाडाने बांधली असून त्यातील केवळ १६ हजार ९०० घरे गिरणी कामगारांसाठी असल्याचा दावा म्हाडा करीत असले तरी याबाबत गिरणी कामगार संघटना समाधानी नसणे, गिरण्यांची एकूण किती जागा आहे, त्यातील किती विकसित करण्यात आल्या आहेत, किती करण्यात येणार आहेत आणि किती गिरणी कामगारांना घरे देण्यात येणार आहे याची नेमकी माहिती शासनाकडे उपलब्ध नसणे, गिरणी कामगारांच्या पुनर्वसनाच्या कित्येक वर्षांपासून रखडलेल्या मुद्यांकडे शासन गंभीरपणे घेत नसणे, गिरणी कामगारांची संख्या १ लाख २८ हजार असून त्यापैकी प्रत्येकाला घरे देणे शक्य नाही आणि सदनांसाठी निकष लावण्याची जबाबदारी म्हाडाची असल्याचे भूमिका राज्य सरकारने स्पष्ट केली होती, सरकार आणि म्हाडा एकमेकांकडे बोट दाखवत जबाबदारी झटकण्याचा आणि आकडेवारी सांगण्यात टाळाटाळ करीत असणे, त्यामुळे गिरणी कामगारांच्या कुटूंबियांमध्ये तसचे जनमानसात शासनाबाबत तीव्र असंतोष व चिडीची भावना निर्माण होणे, गिरणी कामगारांच्या घरांचा प्रश्न तातडीने सोडविण्याबाबत करावयाची कार्यवाही व याबाबत राज्यशासनाची प्रतिक्रिया.	गृहनिर्माण
३३	राज्यातील सरकारी संकेतस्थळे असुरक्षित असून रचना, सुसूत्रता यांबाबतचे निकष धाब्यावर बसविल्याचे माहे ऑगस्ट, २०१६ च्या सुमारास उजेडात येणे, गेल्या काही वर्षात वाढलेल्या सायबर हल्लेखोरांनी सरकारी संकेतस्थळांना लक्ष्य करत ती हॅक केल्याचे प्रकार घडल्याचे उजेडात येणे, मुंबई शहरात मोठ्या प्रमाणात सायबर गुन्हेगारांकडून सरकारी, संशोधनपर संस्था यांची संकेतस्थळे हॅक करुन माहिती चोरण्याचे प्रमाण वाढू लागले असणे, ग्रामीण व शहरी भागात इंटरनेटचा वापर जास्त होत असल्याने त्याचाच परिणाम मुंबई शहराचा सायबर गुन्हेयांच्या बाबतीत पहिला नंबर लागत असणे, मुंबईमध्ये १२०० पेक्षा जास्त सायबर गुन्हे नोंदवण्यात येणे, प्रसिध्द, महत्वाच्या व्यक्तींच्या बँक खात्यातून इंटरनेटच्या सहाय्याने लाखो रुपये पळविण्याचे प्रकार सुरु असणे, सायबर गुन्हेयांतील गुन्हेयांची उखल लागण्याचे प्रमाण अत्यंत अल्प असणे, सायबर गुन्हे रोखण्यासाठी पोलिसांकडे आवश्यकती अत्याधुनिक साधनसामुग्री व मनुष्यबळाची कमतरता असणे, राज्यात वाढत्या सायबर गुन्हेयांना आळा बसण्यासाठी आवश्यकती उपाययोजना करण्याबाबत तातडीने करावयाची कार्यवाही व याबाबत राज्यशासनाची प्रतिक्रिया.	गृह
३४	स्वामीनाथन आयोगाच्या शिफारशी स्विकारणे शक्य नाही असे केंद्र शासनाकडून सर्वोच्च न्यायालयाला शपथपत्रावर सांगण्यात आलेले असणे, निसर्गप्रकोप, सरकारी अनास्था आणि बाजार व्यवस्थेतील त्रुटी यामुळे शेतकऱ्यांनी पिकविलेल्या कृषी मालास हमीभाव देखील	पणन

अ.क्र.	लक्षवेधी सूचना	विभाग
	<p>न मिळणे, कांदा, टोमॅटो यांची मातीमोल दराने विक्री करण्याची पाळी शेतकऱ्यांवर आलेली असणे, सोयाबीनचे भाव प्रति क्विंटल ४३०० रुपयांवरून २१०० ते २००० रुपयांवर घसरलेले असणे, मुगावरील स्टॉक लिमिटचा विषय असो की सोयाबीनच्या दरातील घसरण असो, कृषी मंत्री वा अन्य जबाबदार पदाधिकारी असो हे विषय गांभीर्याने मांडत नसणे आणि त्यावर उपाययोजनाही सुचवित नसणे, ऊस, डाळींच्या किंमती बाबतही शेतकरी व ग्राहकांच्या हिताचे निर्णय घेण्यास चालढकल होत असणे, शेतमालास योग्य बाजारभाव व वितरण सुविधा निर्माण करण्यास शासकीय यंत्रणा कमी पडत असणे, हमीभावाने शेतमाल खरेदीची जी शासकीय केंद्रे आहेत ती वेळेवर सुरु केली आहेत नसणे, एकंदरीतच शेतमालाला हमीभाव देण्याबाबत गांभीर्याचा अभाव असणे, याबाबत शासनाची भूमिका व शासनाची प्रतिक्रिया.</p>	
३५	<p>"मुंबईतील फोर्ट येथील बाँम्बे हाऊसमध्ये टाटा समुहाच्या सुरक्षारक्षकांनी 'मिडे डे' चे ज्येष्ठ फोटोग्राफर अतुल कांबळे, 'टाइम्स ऑफ इंडिया' चे शांतकुमार आणि 'हिंदुस्थान टाइम्स' चे हरजित सिंह या वृत्तपत्रकार छायाचित्रकारांना मारहाण केल्याचा प्रकार दिनांक ४ नोव्हेंबर, २०१६ च्यासुमारास उजेडात येणे राज्यातील पत्रकारांवरील वाढते हल्ले, पत्रकारांवर खोटे गुन्हे दाखल करून हितसंबंधियांकडून त्यांची मुस्कटदाबी करण्याचा सातत्याने होत असलेला प्रयत्न आणि ज्येष्ठ पत्रकारांना पेन्शन देण्यास शासनाकडून होत असलेली टाळाटाळ यामुळे दिनांक २ ऑक्टोबर, २०१६ रोजी पत्रकारांतर्फे राज्यभर मूक मोर्चा काढण्यात येणे, राज्यात पत्रकारांवर हल्ला व धक्काबुकी करण्याचे प्रकार वाढत असून मागील काही अधिवेशनात यासंदर्भात प्रश्न उपस्थित केला असता पत्रकारांवर होणारे हल्ले व त्यांच्या इतर विविध मागण्या तातडीने सोडविण्यात येतील असे आश्वासन शासनाने दिलेले असणे, परंतु सदर आश्वासनाची अंमलबजावणी करण्यात शासनाला येत असलेले अपयश, पत्रकारांना हक्काचे घर मिळावे, संरक्षण मिळावे, विमा योजना लागू करावी अशा विविध मागण्या प्रलंबित असणे, पत्रकार राज्यात जनजागृतीची महत्त्वाची भूमिका बजावत असताना जीव धोक्यात घालत असणे, त्यांच्या संरक्षणाकडे शासनाचे होत असलेले अक्षम्य दुर्लक्ष, त्यामुळे पत्रकारांमध्ये शासनाबाबत तीव्र असंतोष निर्माण होणे, शासनाने महाराष्ट्रातील पत्रकारांना हक्कांचे घर मिळावे, संरक्षण मिळावे, विमा योजना लागू करावी याबाबत तातडीने निर्णय घेऊन पत्रकारांच्या समस्या सोडविण्यासाठी करावयाची कार्यवाही व शासनाची प्रतिक्रिया."</p>	गृह
३६	<p>सहा महिन्यांपूर्वी ६० ते ८० रुपये प्रतिकिलो असलेल्या चणाडाळीचे दर आता १८० ते २०० रुपये प्रतिकिलो पर्यंत वाढून ग्राहकांना विकली जाणे, तसेच उडीद, तूरडाळही १८० ते २०० रुपये प्रतिकिलो विकली जाणे, त्याचप्रमाणे व्यापाऱ्यांकडून होणारी मनमानी व दरवाढ, चणाडाळीच्या किंमती महिनाभरात कमी होतील असा छातीठोक दावा करणाऱ्या सरकारमुळे ऐन दिवाळीत सर्वसामान्य जनतेला चणा, उडीद डाळींच्या किंमतीचा भडका सहन करावा लागणे, या डाळींच्या किंमती स्थिर करण्यासाठी राज्य सरकारने डाळ नियंत्रण कायद्या ऐवजी उपलब्ध असलेल्या जीवनावश्यक वस्तू कायद्याचा वापर न केल्याने डाळींच्या वाढलेल्या किंमती कमी करणे शक्य न</p>	अन्न, नागरी पुरवठा व ग्राहक संरक्षण

अ.क्र.	लक्षवेधी सूचना	विभाग
	होणे, अप्रत्यक्षपणे शासनाने व्यापारी वर्गाला साठेबाजी व भाववाढी करीता प्रोत्साहन देणे, ऐन दिवाळीत सर्वसामान्य जनतेत त्याचप्रमाणे महिला वर्गात पसरलेले कमालीचे संतापाचे वातावरण, याबाबत शासनाची भूमिका व शासनाची प्रतिक्रिया.	
३७	लातूर जिल्ह्यात यावर्षी बाजारात सोयाबीनची मोठ्या प्रमाणात झालेली आवक, मात्र या मालाचा दर्जा ठरविण्याचे काम व्यापाऱ्यांकडूनच ठरविले जात असणे, त्यामुळे शेतकऱ्यांची लूट होत असणे, मालाला नॉन एफ.ए.क्यु. ठरवून मालास किमान आधारभूत किंमतीपेक्षा कमी म्हणजे २७७५ पेक्षा कमी भाव देऊन मालाचे अवमूल्यन करण्याचे काम केले जात असणे, सोयाबीनचे सौदे होण्याच्या वेळीस जिल्हाधिकाऱ्यांच्या अध्यक्षतेखाली नेमलेल्या त्रिस्तरीय समितीच्या सदस्यांची उपस्थिती आवश्यक असताना ते जाणूनबुजून उपस्थित राहत नसल्याची शेतकऱ्यांनी जिल्हाधिकारी, लातूर यांचेकडे केलेली तक्रार, याबाबत शेतकऱ्यांचे होणारे प्रचंड आर्थिक नुकसान, त्यामुळे शेतकऱ्यांमध्ये पसरलेले कमालीचे संतापाचे वातावरण, याबाबत शासनाची भूमिका व शासनाची प्रतिक्रिया.	पणन
३८	मुंबईतील विमानतळ परिसरात इमारती बांधकामात उंचीचे निर्बंध असतानाही या परिसरात इमारत उंचीचे नियम धाब्यावर बसवून इमारती विकासकाकडून बांधण्यात येत असल्याचे माहे सप्टेंबर-२०१६ च्यासुमारास उजेडात येणे, केंद्रीय उड्डाण मंत्रालयाकडून विमानतळ परिसरातील उंच इमारतींवर कारवाई करण्याबाबत राज्य सरकारला विचारणा करण्यात येणे, मुंबईतील देशांतर्गत आणि आंतरराष्ट्रीय विमानतळ परिसरातील उंच इमारतींमुळे प्रवासी आणि रहिवाशांना भविष्यात धोका निर्माण होऊ शकतो त्यामुळे मुंबईतील विमानतळ परिसरातील उंची इमारतींवर कारवाई करण्याबाबत तातडीने करावयाची कार्यवाही व याबाबत राज्यशासनाची प्रतिक्रिया.	नगर विकास
३९	"गेल्या आठ महिन्यांपासून घाऊक बाजारात कांदा कमाल आठ ते किमान तीन रुपये किलोपर्यंत घसरूनही शासनाने कोणतीही उपाययोजना न करणे, दोन महिन्यांपूर्वी शासनाने जाहिर केलेले प्रतिकिलोला अवघे एक रुपयांचे अनुदानही अद्याप शेतकऱ्यांच्या हाती पडलेले नसणे, उन्हाळी कांदा विक्रीतून उत्पादन खर्चही न निघाल्याने लागवडीसाठी अनेकांकडे पैसे नसणे, सटाणा बाजार (जि.नाशिक) समितीत दुय्यम प्रतीच्या कांद्याला २५ रुपये क्विंटल अर्थात २५ पैसे किलो भाव जाहीर झाल्यामुळे संतप्त शेतकऱ्यांनी सटाणा-मालेगाव रस्त्यावर कांदा फेकून नुकतेच केलेले तीव्र आंदोलन, मातीमोल भावात खरेदी करतांना काही कांदा व्यापाऱ्यांनी खरेदीला नकार देणे, व्यापाऱ्यांच्या मनमानी कारभाराचा शेतकऱ्यांनी केलेला निषेध, कांद्याचे भाव गडगडण्याची मालिका अद्यापही कायम असून मागील चार ते पाच महिन्यात ८०० ते १००० रुपयांच्या दरम्यान असणारे कांद्याचे भाव मागील काही दिवसात प्रति क्विंटलला ४०० रुपयांपर्यंत घसरलेले असणे, त्यातच व्यापाऱ्यांच्या संपामुळे महिनाभर कांद्याचे लिलाव बंद असणे, त्यातच यावर्षी कांद्याचे झालेले जादा उत्पादन, सरकारच्या अनास्थेमुळे शेतकऱ्यांना उत्पादन खर्चापेक्षाही कमी भाव मिळत असणे, शेतकऱ्यांचे कांदे हमी भावाने खरेदी करणे आवश्यक असणे, ज्या काळात	पणन

अ.क्र.	लक्षवेधी सूचना	विभाग
	<p>निर्यात करावयाची त्या काळात निर्यात न केल्याने ही परिस्थिती ओढवलेली असणे, जिल्हा बँक व सोसायटी कर्ज देण्यास तयार नसणे, ही विचित्र स्थिती आणि गडगडलेले भाव, यामुळे विहिरीचे पाणी असूनही नव्याने लागवड करताना अनेक शेतकऱ्यांची दमछाक होणे, याचा परिणाम नव्याने येणारे उत्पादन आणि बाजार भावावर होणे, पाच ते सहा महिन्यांपासून कांद्याचे उत्पादन घेणारा शेतकरी भरडला जात असूनही शासनाची त्यांना मदत देण्याची मानसिकता नसणे, याबाबत कांदा उत्पादन शेतकऱ्यांमध्ये पसरलेला कमालीचा संताप, याबाबत शासनाची भूमिका व शासनाने तातडीने करावयाची कार्यवाही."</p>	
४०	<p>ठाणे जिल्ह्यातील बारवी धरणाच्या विस्तारीकरणचा प्रश्न प्रलंबित असल्याने प्रकल्पग्रस्तांच्या पुनर्वसनाचा प्रश्न प्रलंबित असल्याचे माहे सप्टेंबर, २०१६ च्यासुमारास उजेडात येणे, या धरणात ज्या शेतकऱ्यांच्या जमिनी गेल्या आहेत त्यांना सन २०१४ च्या बाजारभावानुसार जमिनीचा मोबदला देण्याबाबत शासनाने दिरंगाई करण्यात येत असणे, येथील प्रकल्पग्रस्तांची तात्पुरती योय करण्यासाठी शासनाने संक्रमण शिबीर उभारण्याबाबत कार्यवाही करण्यात येत नसल्याने प्रकल्पग्रस्तांची गैरसोय होत असणे, त्यामुळे बारवी प्रकल्पग्रस्तांमध्ये शासनाबाबत तीव्र असंतोष व चिडीची भावना निर्माण होणे, राज्यशासनाने बारवी धरणातील प्रकल्पग्रस्तांचा प्रश्न तातडीने सोडविण्याबाबत करावयाची कार्यवाही व याबाबत राज्यशासनाची प्रतिक्रिया.</p>	पुनर्वसन व मदत
४१	<p>शहापूर आदिवासी विकास प्रकल्पांतर्गत असलेल्या मुरबाड तालुक्यातील (जि.ठाणे) माळ आश्रम शाळेतील २३ विद्यार्थ्यांना अन्नातून विषबाधेची दिनांक १७ ऑक्टोबर, २०१६ रोजी वा त्या दरम्यान घडलेली घटना, त्यांच्यावर टोकावडे येथील ग्रामीण रुग्णालयांसह शिरोशी आरोग्य केंद्रात उपचारादरम्यान झालेली हेळसांड, यात १८ मुली व ५ मुलांचा समावेश असणे, विषबाधेचे कारण अजूनही स्पष्ट झालेले नसून शिळ्या अन्नातून विषबाधा झाल्याचा संशय व्यक्त केला जाणे, दरम्यान दिनांक १७ ऑक्टोबर, २०१६ रोजी सायंकाळी विद्यार्थ्यांना दिलेल्या वरणभात, डांगर, बटाट्याच्या अन्नातून विद्यार्थ्यांना पोटात मळमळ होऊ लागल्याने उपचारार्थ टोकावडे ग्रामीण रुग्णालयात दाखल करण्यात येणे, शासनाच्या आरोग्य तपासणी पथकाकडून या विद्यार्थ्यांच्या आरोग्याची तपासणी केली जात नसल्याचा आरोप पालकांकडून केला जात असणे, या आश्रमशाळेत गेल्या पाच वर्षांपासून अधिक्षिकेची जागा रिक्त असून आदिवासी विभाग आदिवासी विद्यार्थ्यांच्या जीवाशी खेळत असणे, शाळेचे मुख्याध्यापक व प्रभारी अधिक्षक यांच्या बेजबाबदारपणामुळेच अशी घटना घडल्याचा आरोप होणे, या घटनेची चौकशी करण्याची पालकांनी केलेली मागणी, त्यामुळे पालकांमध्ये पसरलेले कमालीचे चिंतेचे वातावरण, याबाबत शासनाची भूमिका व प्रतिक्रिया.</p>	आदिवासी विकास

अ.क्र.	लक्षवेधी सूचना	विभाग
४२	<p>मुंबई महापालिकेने नरिमन पॉईंट ते मालाड-मार्वेपर्यंत पश्चिम बाजूस समुद्र किनारपट्टीलगत काही भागात भराव टाकून रस्ता बांधणे, काही भागात पूल व उन्नत मार्ग, काही भागात बोगदे यांचा समावेश असलेल्या ३५.६० कि.मी.लांबीचा समुद्रकिनारी मुक्त मार्ग (कोस्टल रोड) बांधण्याचा घेण्यात आलेला निर्णय, नरिमन पॉईंट ते मालाड मार्वे पर्यंत समुद्र किनारी रस्ता प्रकल्पासाठी तांत्रिक सल्ल्यासाठी नियुक्त केलेल्या स्टूप कन्सल्टंट या सल्लागार कंपनीने केलेली भूगर्भ तपासणी आंतरराष्ट्रीय मान्यतेनुसार केलेली नसल्याने त्यामुळे पुन्हा एकदा भूगर्भ तपासणीसाठी सल्लागारांची निवड करण्याची वेळ महापालिकेवर आलेली वेळ, सदरील सल्लागार समितीवर महापालिकेने केलेला कोटयावधी रुपयांचा खर्च वाया जाणे, कोस्टल रोड प्रकल्पामुळे मुंबईच्या समुद्र किनाऱ्यावरील ऐतिहासिक स्थळांच्या सौंदर्याला बाधा येत असल्याचा आक्षेप घेत हेरिटेज समितीने महापालिकेचा हा महत्वाकांक्षी प्रकल्प फेटाळण्यात येणे, मुंबई सागरी किनारी रस्त्यासाठी विविध परवानगींची आवश्यकता असून नौदलाच्यावतीने या किनारी मार्गाला परवानगी प्राप्त झालेली असली तरी पर्यावरण आणि सीआरझेडची परवानगी अद्यापही मिळालेली नसणे, सदरील कोस्टल रोड तयार होण्यापुर्वी करोडो रुपये सल्लागार कंपनीवर खर्च करूनही कोस्टल रोड प्रकल्प उभारण्याबाबत कार्यवाही होण्यास विलंब होत असल्याने जनमानसात शासनाबाबत तीव्र असंतोष निर्माण होणे, राज्यशासनाने सदरील महत्वाकांक्षी प्रकल्प लवकरात लवकर पूर्ण करण्याबाबत तातडीने करावयाची कार्यवाही व याबाबत राज्यशासनाची प्रतिक्रिया.</p>	नगर विकास
४३	<p>छत्रपती शिवाजी महाराजांचे भव्य स्मारक आणि शिवसृष्टी मरिन ड्राइव्हजवळ अरबी समुद्रात उभारण्याचा राज्य सरकारने घेतलेला निर्णय, मुंबईतील अरबी समुद्रात उभारण्यात येणाऱ्या छत्रपती शिवाजी महाराजांचे आंतरराष्ट्रीय स्मारकासाठी आंतरराष्ट्रीय निविदा मागविण्यात येणार असल्याचे तसेच शासनाकडून भूमिपुजन करण्याचे वारंवार आश्वासन देऊनही कोणतीच ठोस कार्यवाही होत नसल्याचे माहे ऑक्टोबर-२०१६ च्यादरम्यान निदर्शनास येणे, मासेवारीवर परिणाम होण्याच्या भितीने अरबी समुद्रात उभारल्या जाणाऱ्या शिव स्मारकाला मच्छिमार संघटना तसेच सागरी जैववैविध्य बाधित होणार असल्याने पर्यावरणवादीने विरोध दर्शविल्याने शिवस्मारक उभारण्यात येणारे प्रकल्पाचा मुददा हरित लवादाकडे पाठविण्यात येणे, हरित लवादाची परवानगी प्रलंबित असणे, स्मारकाच्या आराखड्याचे काम मार्गी लावल्याचा राज्य सरकारने गाजावाजा केला असला तरी प्रत्यक्षात सदरील प्रकल्प रखडल्याने किती दिवसात पूर्ण करण्यात येणार आहे याबाबत जनमानसात प्रश्न असणे, छत्रपतींचे स्मारक हा राज्यासाठी आणि महाराष्ट्र जनतेच्यादृष्टिने अति महत्वाचा असल्याने लवकरात लवकर अरबी समुद्रात शिवाजी महाराजांचे भव्य स्मारक उभारण्यासाठी तातडीने शासनाने करावयाची कार्यवाही व याबाबत राज्यशासनाची प्रतिक्रिया.</p>	सामान्य प्रशासन

अ.क्र.	लक्षवेधी सूचना	विभाग
४४	<p>गेल्या वर्षभरात डॉबिवली, लोटे, कुरकुंभ, जळगाव आदि औद्योगिक वसाहतीतील रासायनिक कंपन्यांमध्ये भीषण स्फोट होवून त्यात नाहक अनेक कामगारांना आपला जीव गमवावा लागण्याची आलेली वेळ, डॉबिवलीतील स्फोटांमुळे घातक रसायने (हॅजर्डस केमिकल्स) तयार करणा-या सुरक्षा यंत्रणेतील फोलपणा उघड होणे तसेच येथील रहिवाश्यांच्या जीवाला निर्माण झालेला गंभीर धोका, सुरक्षेबाबत राज्यातील कारखान्यांमध्ये कामगारांच्या सुरक्षेबाबत ठोस उपाययोजनांचा अभाव, फायर व सेफ्टी ऑडिटबाबत मालकांची टाळाटाळ आणि राज्य शासनाच्या अनास्थेमुळे कारखान्यातील कामगार जीव मुठीत घेवून जगण्याची लढाई लढत असल्याचा प्रकार, यामुळे कामगार सुरक्षेच्या अटी आणि शर्ती पूर्ण केल्याशिवाय नव्या कारखान्यांना परवाने देऊ नयेत अशी कामगार संघटनाकडून शासनाकडे वारंवार होत असलेली मागणी, कारखान्याचे निरीक्षण, बॉयलर्स, विज यंत्रणा, यंत्रे यांच्यापुर्तीच मर्यादित न राहता सरकारी अधिकाऱ्यांनी भट्टी, हेविड्युटी मशीन यांचीही तपासणी केली पाहिजे, असे एसएमइ चेंबर ऑफ इंडियाच्या अध्यक्षानी व्यक्त केलेले मत व त्याकडे शासनाचे जाणीवपूर्वक झालेले व होत असलेले दुर्लक्ष, परिणामतः अशा घातक रसायने तयार करणा-या कारखान्यांतील काम करणा-या कामगारांना नाहक जीव गमविण्याच्या सातत्याने घडत असलेल्या घटनांचा गंभीरपणे विचार करून विनाविलंब ठोस उपाययोजना करण्याची आवश्यकता, याप्रकरणी शासनाने केलेली कारवाई, करावयाची कार्यवाही व शासनाची प्रतिक्रिया.</p>	<p>उद्योग</p>
४५	<p>राज्याची बेताची आर्थिक परिस्थिती आणि त्यातच सातव्या वेतन आयोगाचा राज्याच्या तिजोरीवर पडण्याचा बोजा त्यामुळे शासकीय नोकऱ्यांमध्ये ३० टक्के कपात करण्याचा शासनाने घेतलेला निर्णय, राज्य शासनाच्या प्रत्येक विभागातील चतुर्थ श्रेणातील (ड वर्ग) २५ टक्के पदे रद्द करण्याचा धोरणात्मक निर्णय राज्यशासनाने घेतला असणे, शासकिय नोकऱ्यांमध्ये ३० टक्के कपात करण्याचा शासनाने घेतलेल्या निर्णयानुसार सर्व विभागांना व कार्यालयांना मुख्य सचिव यांनी आदेश दिल्याचे माहे सप्टेंबर, २०१६ च्यासुमारास निदर्शनास येणे, कक्ष अधिकारी, सहाय्यक, लिपिक, शिपाई, वाहनचालक अशी एकूण ७०८२ सरकारी पदे सध्या अस्तित्वात असणे त्यापैकी १२०७ पदे रिक्त असणे, विविध सरकारी कार्यालयांमध्ये सुमारे ९० हजार पदे रिक्त असून ही पदेही टप्प्याटप्प्याने रद्द करण्याचे धोरण शासनाने अवलंबिले असणे, नविन पदनिर्मितीवर निर्बंध घातल्याने राज्यातील विविध विभागांमधील कर्मचाऱ्यांचा मोठ्या प्रमाणात कामाचा बोजा येत असून शासनांच्या कामांमध्ये निर्णय व अंमलबजावणी करण्यात विलंब होत असल्याने सर्वसामान्य जनतेच्या कामांना विलंब लागत असल्याने जनमानसात तीव्र असंतोष व चिडीची भावना निर्माण होणे, राज्यात सुशिक्षित बेरोजगारांची संख्या दिवसेंदिवस वाढत असून शासकिय नोकरीबाबत निर्बंध घातल्याने तरुणवर्ग शासकिय नोकरीपासून वंचित रहाणार असणे, राज्यशासनाने शासकिय नोकऱ्यांमधील कपातील निर्बंध मागे घेऊन शासकिय विभागातील रिक्त पदे तातडीने भरण्याबाबत करावयाची कार्यवाही व याबाबत राज्यशासनाची प्रतिक्रिया.</p>	<p>सामान्य प्रशासन (राजशिष्टाचार विषयक बाबी वगळून)</p>

अ.क्र.	लक्षवेधी सूचना	विभाग
४६	<p>भारतरत्न डॉ.बाबासाहेब आंबेडकर यांच्या १२५ व्या जयंती वर्षानिमित्त त्यांच्या जीवनाशी निगडीत असलेले घटनास्थळे व महत्वाच्या ऐतिहासिक स्थळांना पर्यटनाचा दर्जा देवून या स्थळांचा विकास करण्याचा शासनाने निर्णय घेतलेले असणे. येवला(जि.नाशिक) येथे भारतरत्न डॉ.बाबासाहेब आंबेडकर यांची ऐतिहासिक "मुक्तिभूमी" असून या ठिकाणी भगवान गौतम बुद्ध व बाबासाहेबांचे भव्य स्मारक निर्माण करण्यात आलेले असणे, महामानव डॉ.बाबासाहेब आंबेडकर यांनी दि.१३ ऑक्टोबर १९३५ रोजी येवला येथील मुक्तीभूमीवर धर्मातराची घोषणा केलेली असणे, त्यामुळे या ऐतिहासिक स्थळाला मुक्तिभूमी या नावाने संबोधण्यात येत असणे,दादरची चैत्यभूमी आणि नागपुरच्या दिक्षाभूमी प्रमाणेच येवल्याच्या मुक्तीभूमीला ऐतिहासिक महत्व असणे, दरवर्षी दि.१३ ऑक्टोबर, विजयादशमी व दि.१४ एप्रिल या दिवशी देशभरातून बौद्धबांधव मुक्तीभूमीवर डॉ.बाबासाहेबांना वंदन करण्यासाठी येत असणे, तसेच वर्षभर हजारो पर्यटक आणि बौद्धबांधव येथे भेटी देत असतात. या स्थळाला डॉ.बाबासाहेब आंबेडकरांचे पदस्पर्श लाभल्यामुळे हे स्थान अतिमहत्वाचे तीर्थस्थळ बनलेले असणे, उपायुक्त समाजकल्याण विभाग नाशिक यांनी सदर स्मारक परिसरात प्रशिक्षण केंद्र, ग्रंथालय, वाचनालय, कर्मचारी निवासस्थान, संरक्षण भिंत, अॅम्पीथिएटर, लॅण्डस्केपिंग,अतिथिगृह इ.बांधकामांना प्रशासकीय मान्यतेसाठी डॉ.बाबासाहेब आंबेडकर संशोधन प्रशिक्षण संस्था (बार्टी),पुणे यांचेकडे अंदाजपत्रके व आराखड्यावर सविस्तर प्रस्ताव सादर केलेला असणे, मात्र बार्टी व शासनाने अद्यापही सदर प्रस्ताव मंजूर न केल्यामुळे सर्व उपासक व नागरिकांमध्ये निर्माण झालेले तीव्र असंतोषाचे वातावरण, यावर शासनामार्फत तातडीने करावयाची कार्यवाही व शासनाची प्रतिक्रिया.</p>	सांस्कृतिक कार्य
४७	<p>राज्य सरकारने शहर आणि उपनगरासाठी क्लस्टर धोरण राबविण्याचे घेतलेला निर्णय, मुंबईत दाटीवाटीने वसलेल्या जुन्या चाळी, इमारती आणि झोपडपट्ट्यांचा समहूविकास (क्लस्टर) करण्यासाठी सरकारने चार एफएसआय सह अनेक सवलती दिल्या असणे, परंतु असे केल्यास मुंबईतील पायाभूत सुविधांवर प्रचंड ताण येणार असल्याचे माहे ऑक्टोबर, २०१६ च्यासुमारास उजेडात येणे, मुंबईमध्ये दाटीवाटीने इमारती असणे त्यांना वीज, पाणी, रस्ते, ड्रेनेज आदी सुविधा देणे पालिका प्रशासनाला जड जात असणे, अशावेळी चार एफएसआय देऊन टोलेजंग इमारती उभ्या रहिल्या तर या पायाभूत सुविधा पुरविणे अशक्यप्राय असणे, सध्या मुंबईला दररोज ४११ दशलक्ष लिटर पाणी लागते परंतू प्रत्यक्षात १५० दशलक्ष तीपट पाणीच पुरविले जात असणे, क्लस्टर विकासाने मुंबईच्या लोकसंख्येत भर पडण्याची शक्यता असणे, त्यामुळे सध्या तरी पाणी पुरवण्याची क्षमता नसणे, विजेच्या बाबतीतही हाच प्रश्न निर्माण होणे, त्यामुळे भविष्यात क्लस्टर धोरणामुळे निर्माण होणा-या प्रश्न सोडविण्यासाठी तातडीने करावयाची कार्यवाही व याबाबत राज्यशासनाची प्रतिक्रिया.</p>	नगर विकास
४८	<p>येवला (जि.नाशिक) येथे रेशीम पार्क उभारणेसाठी मा.रेशीम संचालक नागपूर यांनी माहे डिसेंबर, २०१४ मध्ये शासनाकडे प्रस्ताव पाठविलेला असणे, येवला हे पैठणीचे माहेरघर म्हणून ओळखले जात असून या परिसरामध्ये मोठ्या प्रमाणात पैठणी उद्योग व वस्त्रोद्योग</p>	वस्त्रोद्योग

अ.क्र.	लक्षवेधी सूचना	विभाग
	<p>असणे, स्थानिक कारागीर घरोघरी पैठणी तयार करत असून पैठणी तयार करण्यासाठी लागणारे रेशीमधागा परराज्यातून आयात करावा लागत असणे, या उद्योगासाठी लागणाऱ्या कच्च्या मालाचे उत्पादन स्थानिक पातळीवर व्हावे यासाठी येवला येथे रेशीम पार्कची नितांत आवश्यकता असणे, या ठिकाणी शेतकऱ्यांना तुती व टसर रेशीम लागवडीसाठी प्रोत्साहन देऊन सुधारीत तंत्रज्ञानाचा प्रसार व प्रचार करण्याची आवश्यकता असणे, रेशीम पार्कच्या माध्यमातून शेतकऱ्यांनी उत्पादित केलेल्या रेशीम कोषाला स्थानिक ठिकाणी खुली बाजारपेठ तसेच या खुल्या बाजारपेठेमुळे रेशीम उद्योजकांना एकाच ठिकाणी रेशीम कोष व सुत खरेदी विक्री करण्याची सुविधा निर्माण होणार असणे, यामुळे राज्यात रेशीम उद्योग मोठ्या प्रमाणात वाढणार असणे, यामध्ये अॅग्री फार्मवर सुधारीत तुती नर्सरी तयार करून वर्षभर तुती लागवडीकरीता रोपाचा पुरवठा होईल असा कार्यक्रम राबविणे, सुधारीत मातृवृक्षांची जोपासना करणे, शेतकऱ्यांना तुती लागवडीचे प्रात्यक्षिक व प्रशिक्षण देणे, केंद्रिय रेशीम मंडळाने विकसित केलेले तंत्रज्ञान शेतकऱ्यांना उपलब्ध व्हावे म्हणून प्रसार व प्रचार कार्यक्रम राबविणे, कोष बाजारपेठ उभारावी इ. कार्यक्रम हाती घेण्याची आवश्यकता असणे, तसेच टसर रेशीम शेतकऱ्यांना नियमित दर्जेदार व आवश्यक त्या प्रमाणात अंडीपुंज उत्पादन करून रेशीम उद्योगाचा विकास करण्याची आवश्यकता असणे, शेतकऱ्यांना टसर अंडीपुंजचा नियमित व पुरेसा पुरवठा व्हावा म्हणून मड हाऊसची निर्मिती करावी लागणार असणे, यासाठी मा.संचालक (रेशीम) यांनी 'रेशीम पार्क' उभारणीसाठी 'दर्जेदार टसर अंडीपुंज निर्मिती व टसर ग्रेनेजच्या आधुनिकीकरणाबाबत शासनास दि.५ डिसेंबर, २०१४ च्या पत्रान्वये सविस्तर प्रस्ताव पाठविलेला असणे, मात्र येवला येथे रेशीम पार्क उभारणेसाठी शासनाकडून टाळाटाळ व दिरंगाई केली जात असणे, त्यामुळे येथील स्थानिक नागरिकांमध्ये निर्माण झालेले संतापाचे वातावरण, यावर शासनमार्फत तातडीने करावयाची कार्यवाही व शासनाची प्रतिक्रिया.</p>	
४९	<p>नागपूर शहराला विज पुरवठा करण्याकरीता म.रा.वि.वि. कंपनीने (स्पॅन्को) एस.एन.डी.एल. सोबत करार करून सन २०११ पासून शहराला वीज पुरवठा करण्यात येणे, सदर एस.एन.डी.एल कंपनीबाबत मोठ्या प्रमाणात ग्राहकांच्या तक्रारी प्राप्त होणे, सदर कंपनीने २६६ कोटीची गुंतवणूक केल्याचा दावा केली जाणे, परंतु वास्तविकता ६० कोटीची गुंतवणूक असल्याचे उघड होणे, त्यातच एस.एन.डी.एल कडून नागरीकांना नित्कृष्ट सेवा दिली जात असून वीज मिटर वेगाने फिरत असल्याने ग्राहकांचे मोठ्या प्रमाणात तक्रारी दाखल होणे, सप्टेंबर, २०१५ च्या अहवालात एस.एन.डी.एल. ला दोशी ठरविण्यात येणे, याबाबत मा. पालकमंत्री यांनी १२ फिडरवरील मीटरची तपासणी करून योग्य पध्दतीचे मिटर लावण्याची तंबी देवूनही कोणतीही त्यात सुधारणा न होणे, त्यामुळे नागपूर शहरात वीज ग्राहकांना आर्थिक भुर्दंड सोसावा लागत असणे, परंतु सदर एस.एन.डी.एल कंपनीवर कोणतीही कार्यवाही केली न जाणे, त्यामुळे शहरातील नागरीकांमध्ये निर्माण झालेला असंतोष, शासनाचे याकडे होत असलेले दुर्लक्ष, शासनाने यावर तातडीने करावयाची कार्यवाही व उपाययोजना.</p>	ऊर्जा

अ.क्र.	लक्षवेधी सूचना	विभाग
५०	<p>मराठावाडयातील लातूर, बीड,नांदेड,उस्मानाबाद व विदर्भातील जिल्हयात सप्टेंबर व ऑक्टोबर -२०१६ रोजी झालेल्या अतिवृष्टीमुळे जिल्हयातील नदया-नाल्यांना पुर येऊन या जिल्हयातील धरणातील दरवाजे उघडल्याने शहरात व गावात पुराची परिस्थिती निर्माण होऊन मोठया प्रमाणात शेतीचे व घरांचे नुकसान होणे, नदी नाल्यांचे पाणी अनेक गावातील घरात शिरल्यामुळे मोठया प्रमाणात घरांची पडझड होणे, तसेच पुरपरिस्थितीमुळे अनेक गावातील शेतातील बंधारे व माती वाहून गेल्याने शेतीचे अतोनात नुकसान होणे, या जिल्हयातील ग्रामीण रस्ते, शेती रस्ते, पुल, वाहून गेल्याने अनेक गावांचा संपर्क तुटल्याने जनजीवन विस्कळित होणे, अतिवृष्टीने पुरामध्ये शेतक-यांचे जनावरे, शेळया-मेंढया वाहून जाणे, शेती पिके पाण्याखाली गेल्याने खरीप पिकांचे संपूर्ण नुकसान झाल्याने शेतकरी हवादिल होणे, गेल्या तीन चार वर्षापासून अल्प पर्जन्यमानामुळे भिषण पाणी टंचाई व दुष्काळात पुर्णपणे होरपळलेल्या मराठावाडयातील जिल्हयातील शेतक-यांवर ओला दुष्काळाची नैसर्गिक आपत्ती येणे, या नैसर्गिक आपत्तीत सापडलेल्या या शेतकरी कुटूंबियांना मानसिक व आर्थिक आधार देण्यासाठी तात्काळ मराठावाडयातील लातूर, बीड, नांदेड,उस्मानाबाद व विदर्भातील जिल्हयात ओला दुष्काळ जाहिर करुन अतिवृष्टीमुळे नुकसान झालेल्यांना तातडीने मदत देण्याकरीता करावयाची कार्यवाही व याबाबत राज्यशासनाची प्रतिक्रिया.</p>	पुनर्वसन व मदत
५१	<p>पुणे येथील क्रांतीज्योती सावित्रीबाई फुले यांच्या स्मारकातील शिल्पे व भिंतीचित्रे गेल्या दोन वर्षापासून निविदा प्रक्रियेत अडकून पडल्याने सदर स्मारक शिल्पाअभावी अपूर्णावस्थेत असल्याचे निदर्शनास येणे, पुणे शहरातील महात्मा फुले यांच्या राज्य संरक्षित स्मारकाशेजारीच पुणे महानगरपालिकेमार्फत क्रांतीज्योती सावित्रीबाई फुले यांचे स्मारक तयार होत असणे, या दोन्ही स्मारकांना जोडण्यासाठी रस्ता करण्याचे प्रस्तावित असणे, तेथे राहणाऱ्या रहिवाशांचे अन्यत्र पुनर्वसन करुन रस्ता तयार करण्याची आवश्यकता असणे, त्याचप्रमाणे फुलेवाड्याच्या आजूबाजूला राहत असलेल्या काही नागरिकांच्या जागा संपादित करुन या स्मारकाच्या विस्तारासाठी प्रशस्त जागा उपलब्ध करण्याची आवश्यकता असणे, फुले स्मारकाच्या आजूबाजूला बेकायदेशीर बांधकामे होत असल्यामुळे स्मारकाच्या हेरीटेज दर्जाला बाधा पोहचत असणे, वर्षभर राष्ट्रीय नेते व अतिमहत्वाच्या व्यक्ती या स्मारकाला भेटी देण्यासाठी येत असल्यामुळे येथे वाहतुकीसाठी प्रशस्त जागा नसल्याने पर्यटक व नागरिकांची गैरसोय होत असणे तसेच अतिमहत्वाच्या व्यक्तींच्या सुरक्षेबाबत वारंवार प्रश्न निर्माण होत असणे, या महापुरुषांच्या स्मारकांच्या विस्तारासाठी नागरिकांचे पुनर्वसन करुन स्मारकांचा विस्तार करण्याची लोकप्रतीनिधीनी शासनाकडे मागणी केलेली असणे, मात्र याबाबत शासनाकडून कार्यवाही होत नसल्याने नागरिकांमध्ये असंतोषाचे वातावरण निर्माण झालेले असणे, यावर शासनामार्फत तातडीने करावयाची कार्यवाही व शासनाची प्रतिक्रिया.</p>	नगर विकास
५२	<p>मालेगाव - बागलाण (जि.नाशिक) तालुक्यात वाळू तस्करांकडून गिरणा व मोसम नदीतुन मोठ्या प्रमाणात वाळूची चोरटी वाहतूक सुरु असल्याचे ऑक्टोबर, २०१६ मध्ये निदर्शनास येणे, अमर्याद वाळू उपसामुळे नदीपात्रात मोठ मोठे खडे पडणे, त्यामुळे गतकालावधीत</p>	महसूल

अ.क्र.	लक्षवेधी सूचना	विभाग
	<p>नदीपात्रातील खड्ड्यांमध्ये पडून अनेकांचा मृत्यु होणे, वाळूच्या चोरट्या वाहतुकीकडे महसुल प्रशासनाकडून डोळे झाक केली जाणे, नद्यांच्या पात्रातून वाळूची तस्करी करणे, हा गुन्हा वैयक्तीक स्वरुपाचा नसून ते सार्वजनिक सुव्यवस्थेस मारक ठरणारे दुष्कृत्य असल्याचा निर्वाळा मा.मुंबई उच्च न्यायालयाने एका प्रविष्ट याचिकेप्रकरणी देणे, नामपुर (ता.बागलाण) येथिल मोसम नदी पात्रातील पुलाच्या पायथ्याशी प्रचंड वाळू उपसा झाल्यामुळे मोसम नदीवरील पुलाचा पाया तब्बल ४ ते ५ फुट उघडा पडणे, त्यामुळे सदरील पुलास कधीही भिषण हानी पोहचण्याची शक्यता असणे, रात्रीच्या वेळेस वाळू चोरट्यांकडून मोठ्या प्रमाणात वाळूचा उपसा होत असल्याने अनेक ठिकाणी गिरणा व मोसम नदीपात्रात वाळूच शिल्लक नसणे, फक्त दगड गोटेच दृष्टीस पडणे, यामुळे परिसरातील विहीरींनी तळ गाठणे, जमिनीची पाण्याची पातळी खालावणे, वाळू माफियांवर कडक कारवाई करण्याची नामपुर (ता.बागलाण) येथिल सर्वपक्षीय शिष्टमंडळाने निवेदनाद्वारे तहसिलदारांकडे मागणी केल्याचे दिनांक २२ नोव्हेंबर, २०१६ रोजी वा त्यासुमारास निदर्शनास येणे, प्रशासनाकडून वाळू चोरांविरुद्ध कठोर कारवाई केली जात नसल्याचा जनतेचा आरोप असणे, मुंबई आग्रा महामार्गावरूनही क्षमतेपेक्षा किती तरी अधिक प्रमाणात सर्रास वाळूची वाहतुक सुरु असणे, सततची पाणी टंचाई व पर्यावरणाची होत असलेली हानी विचारात घेता, गिरणा-मोसम नदी पात्रातून होणारा बेकायदेशिर वाळू उपसा थांबविण्याची आवश्यकता, शासनाचे याकडे झालेले दुर्लक्ष, यामुळे जनता व शेतकऱ्यांमध्ये व्यक्त केली जाणारी नाराजी व असंतोष, याबाबत शासनाने तातडीने करावयाची कार्यवाही व शासनाची प्रतिक्रिया.</p>	
५३	<p>पोलिसांसाठी एक लाख घरे शासनाकडून बांधणार असल्याची घोषणा माहे ऑक्टोबर, २०१६ च्या सुमारास करण्यात येणे, लाखा घरांची घोषणा झाली तरी ३४ हजार घरांचाच आराखडा तयार असणे, उर्वरित ६६ हजार घरे कशी उभारणार याबाबतची माहिती शासनाकडे उपलब्ध नसणे, पोलिसांचे गृहनिर्माण प्रकल्प राबविण्यासाठी काही वर्षापूर्वी महासंचालक दर्जाच्या अधिकाऱ्यांचे पद तयार करण्यात येणे, परंतु या पदावर नियुक्ती म्हणजे दुय्यम दर्जाची नियुक्ती हे पोलीस सेवेत मानले जात असणे, पोलिसांसाठी गृहनिर्माण प्रकल्प राबविण्यासाठी या अधिकाऱ्याकडे कोणतीचे यंत्रणा नसणे, पोलिसांच्या घरांचा प्रश्न जटिल असणे, अनेक ठिकाणी राहत असलेल्या पोलिसांच्या घरांची वाताहात झाली असून वारंवार घरांची डागडुजी करावी लागत असणे, डागडुजीसाठी पोलिसांना प्रतिक्षा करावी लागत असणे, दुरुस्तीकरीता जिल्हा पातळीवर निधी उपलब्ध नसणे, राज्यातील पोलिसांनी हक्कांच्या घरासाठी शासकीय कर्ज मिळण्याबाबत सुमारे आठ हजार अर्ज शासनाकडे पडून असल्याची माहिती माहे ऑक्टोबर, २०१६ च्यासुमारास उजेडात येणे, पोलिस गृहनिर्माण आणि कल्याण मंडळाने सदरील कर्जे मंजूर करण्यासाठी शासनाकडे १६०० कोटी रुपये मागितले असणे, रक्कम व्याजासह शासनाला परत मिळणार असल्याने तसेच सर्व पोलिसांना हक्काचे घरकुल विकत घेता येणार असल्याने पोलिसांच्या घरासाठी शासकीय कर्ज देण्याबाबत शासनस्तरावरून कोणतीच कार्यवाही होत नसणे, शासनाने पोलिसांसाठी एक लाख घरे बांधून देण्याच्या केलेल्या घोषणानुसार घरे बांधून</p>	गृह

अ.क्र.	लक्षवेधी सूचना	विभाग
	<p>देण्यासाठी आवश्यक तो निधी शासनाकडे उपलब्ध नसल्याने खासगीकरणाच्या नावाखाली पोलिसांचे भूखंड बिल्डरांना देण्याचा डाव असल्याचे पोलिसांमध्ये चर्चा असणे, पोलिसांच्या हक्काच्या घरांच्या प्रश्नांकडे शासनाकडून होत असलेले अक्षयम दुर्लक्ष त्यामुळे शासनाबाबत तीव्र असंतोष व चिडीची भावना निर्माण होणे, राज्यशासनाने पोलिसांच्या घरांचा प्रश्न तातडीने सोडविण्याबाबत करावयाची कार्यवाही व याबाबत राज्यशासनाची प्रतिक्रिया.</p>	
५४	<p>राज्यात वर्षभरापूर्वी सुरु केलेल्या तलाठ्यांच्या ऑनलाइन नोंदींचा बोजवारा वाजला असून जमिनीची खरेदी-विक्री, सात-बाराचा उतारा, फेरफार अशा व्यवहारांच्या नोंदी वर्षभर रखडल्याची माहिती माहे ऑक्टोबर, २०१६ च्यासुमारास उजेडात येणे, रखडलेल्या नोंदीवर योग्य उपाय योजना करण्याऐवजी राज्यात तलाठी नोंदींचे काम जिल्हानिहाय सम आणि विषम तारखांना होणार असल्याचे वेळापत्रक शासनाकडून लागू करण्यात येणे, सम तारखेला अहमदनगर, मुंबई उपनगर, ठाणे, रायगड, रत्नागिरी, वाशिम, अकोला, यवतमाळ, अमरावती, बुलढाणा, नागपूर, वर्धा, गडचिरोली, भंडारा, चंद्रपूर, लातूर, उस्मानाबाद, नांदेड, औरंगाबाद, हिंगोली, जालना, बीड आणि परभणी तर विषम तारखांना कोल्हापूर, पुणे, सांगली, सोलापूर, सातारा, सिंधुदूर्ग, पालघर, नंदुरबार, धुळे, नाशिक, जळगाव आणि गोंदिया या जिल्ह्यात करण्यात येणे, वर्षभरापूर्वी तलाठी कार्यालयाकडील सर्व प्रकारच्या हस्तलिखित नोंदी वर्षभरापूर्वी बंद करण्यात येणे, त्यासाठी संगणकीकरण आणि ऑनलाइन व्यवहारांची सक्ती करण्यात येणे, मात्र त्यासाठी उपलब्ध करून देण्यात आलेली संगणकीय यंत्रणा कुचकामी असून यातील त्रुटींमुळे तलाठी कार्यालयाकडील सर्वच प्रकारच्या नोंदीची कामे वर्षभरापासून रखडलेले असणे, राज्यात अशा कोटयावधी नोंदी प्रलंबित असणे, ग्रामीण भागात मुळात कनेक्टिव्हिटीचे मिळत नसणे, मिळाली तरी त्याचा वेग अतिशय कमी असणे, ऑनलाइन नोंदीसाठी लॉगिन लाच किमान तासभर लागत असणे, कमाल वेळेला मर्यादाच नसणे, संगणकावरील एका ऑनलाइन नोंदीला किमान काही तास लागत असणे, राज्यातील ३५ जिल्ह्यांपैकी २३ जिल्ह्यांतील तलाठ्यांनी सम तारखेला आणि १२ जिल्ह्यातील तलाठ्यांनी विषम तारखेलाच नोंदीचे काम करावे असा फतवा मुळे अनेक अडचणींना तोंड द्यावे लागत, त्यामुळे तलाठ्यांच्या नोंदीची कामे खोळंबी असणे, राज्यशासनाने ऑनलाईन मुळे रखडलेल्या तलाठ्यांच्या नोंदीची कामे सुरळीत मिळण्याबाबत करावयाची कार्यवाही व याबाबत राज्यशासनाची प्रतिक्रिया.</p>	महसूल
५५	<p>मुंबई कफपरेड येथील मेकर टॉवर या रहिवाशी इमारतीच्या २० मजल्यास अचानकरित्या दि. १८ ऑक्टोबर, २०१६ रोजी वा त्यासुमारास आग लागणे, या प्रकरणी तातडीने अग्निशमन दलाला माहिती देण्यात येणे, आगीची माहिती मिळताच अग्निशमन दलाच्या आठ गाडया घटनास्थळी दाखल होणे, मात्र अग्निशमन दलाच्या गाडया घटनास्थळी पोहचपर्यंत आग मोठ्या प्रमाणात पसरल्याने सदर इमारतीतील सर्व्हंट क्वॉटर्समध्ये राहणाऱ्या दोन सेवकांना आगीतून बाहेर काढण्यात अग्निशमन दलाला अपयश आल्याने दोन सेवकांचा आगीत मृत्यू</p>	नगर विकास

अ.क्र.	लक्षवेधी सूचना	विभाग
	होणे, सदर नैसर्गिक आगीत मृत्यु झालेल्या मृतांच्या कुटुंबियांना आर्थिक मदत देण्याची आवश्यकता, याबाबत शासनाने केलेली वा करावयाची कार्यवाही व शासनाची प्रतिक्रिया.	
५६	मुंबई, ठाणे, मीरारोड, नालासोपारा, वाशी, पनवेल, पेण आदि ठिकाणी ४०० हून अधिक बोगस कॉलसेंटर सुरु असून या कॉलसेंटरच्या माध्यमातून अमेरिकेसह इतर देशातील नागरीकांची टॅक्स डिफॉल्टर, ऑनलाईन लॉटरी अशा विविध कारणाच्या नावाखाली सर्रास फसवणूक सुरु असल्याची माहिती खुद्द अमेरिकन दूतावासाने ठाणे आयुक्तालय, ठाणे ग्रामीण आणि ठाणे पोलीसांना माहे ऑक्टोबर, २०१६ मध्ये देण्यात येणे, तसेच मीरारोड येथील बोगस कॉलसेंटर प्रकरणी ठाणे गुन्हे शाखेच्या वरिष्ठ पोलीस अधिकाऱ्यांनी नुकतीच मुंबईस्थित अमेरिका दूतावासाला भेट देऊन फसवणूक झालेल्या नागरीकांची माहिती घेण्यात येणे, मुंबई आणि ठाणे जिल्हयातून बोगस कॉलसेंटर मधून होणाऱ्या फसवणुकीबाबत तातडीने माहिती घेऊन सदर बोगस कॉलसेंटरवर तातडीने कडक कारवाई करण्याची आवश्यकता, याबाबत शासनाने केलेली वा करावयाची कार्यवाही व शासनाची प्रतिक्रिया.	गृह
५७	नाशिक जिल्हयातील त्र्यंबकेश्वर तालुक्यातील तळेगाव येथे पाच वर्षांच्या चिमुरडीवर बलात्काराच्या प्रयत्न झाल्याचा धक्कादायक प्रकार दि. ८ ऑक्टोबर, २०१६ रोजी उघडीस येणे, या घटनेचे तीव्र पडसाद उमटल्याने संतप्त जमावाने नाशिक-त्र्यंबकेश्वरसह मुंबई-आग्रा महामार्गावर ठिकठिकाणी रास्ता रोको आंदोलन करून दगडफेक, जाळपोळीच्या घटना घडणे, अहमदनगर जिल्हयातील कोपर्डी येथील अल्पवयीन मुलीवरील अत्याचाराविरोधात राज्यभरात निषेधाचे सत्र सुरु असतानाच त्र्यंबकेश्वर तालुक्यातील तळेगाव येथे पाच वर्षांच्या मुलीवर बलात्कारचा करण्यात आलेल्या प्रकरामुळे राज्यात वारंवार घडत असलेल्या बलात्काराच्या घटना रोखण्यास शासनाला येत असलेले अपयश त्यामुळे राज्यातील कायदा व सुव्यवस्थेचा गंभीर प्रश्न निर्माण होत असणे, सदरील बलात्काराच्या घटनेतील आरोपीवर शासनाला कारवाई करण्यास होत असलेला विलंब त्यामुळे जनमानसात तीव्र प्रतिक्रिया उमटून जाळपोळ, दगडफेकीचे घडत असलेले प्रकार शासनाने सदरील प्रकरणाची गंभीरपणे दखल घेऊन जलदगतीने न्यायालयीन प्रक्रीया करून आरोपींवर कडक कारवाई करून राज्यात वाढते बलात्काराचे प्रकार रोखण्यासाठी करावयाची कार्यवाही व याबाबत राज्यशासनाची प्रतिक्रिया.	गृह
५८	कल्याण-डोंबिवली मनपा क्षेत्रात समाविष्ट करण्यात आलेल्या २७ गावांत एम.आय.डी.सी. तर्फे ३५ एम.एल.डी. पाणीपुरवठा केला जात असणे, महापालिकेत गावे समाविष्ट झाल्यानंतर मात्र पाणीपुरवठ्याचा प्रश्न गंभीर झालेला असणे, उन्हाळ्यात पाणीकपात असताना १७ ते १८ एम.एल.डी. पाणीपुरवठा होत असणे, मात्र आता मुबलक पाउस होऊनही ग्रामीण भागांत पाणी समस्या कायम असणे, याबाबत महापालिका आणि एम.आय.डी.सी. एकमेकांकडे बोट दाखवत असल्याने सप्टेंबर महिन्यात स्थानिक लोकप्रतिनिधींनी मा. जलसंपदा मंत्र्यांची प्रत्यक्ष भेट घेवून कल्याण-डोंबिवली मनपातील २७ गावांच्या पाणी समस्येबाबत नागरिकांच्या अडचणी मांडून पाणीसाठा वाढवून	नगर विकास

अ.क्र.	लक्षवेधी सूचना	विभाग
	<p>देण्याची विनंती केली असता, मा.जलसंपदा मंत्र्यांनी वाढीव पाणीसाठ्याचे आदेश एम.आय.डी.सी. ला देऊनही अद्याप त्याची अंमलबजावणी न होणे, तब्बल दोन महिन्यांपासून एम.आय.डी. सी. ने जलसंपदा मंत्र्यांच्या आदेशाना वाटाण्याचा अक्षता लावलेल्या असणे, त्यामुळे २७ गावांतील नागरिकांची पाण्यासाठी वणवण करून होत असलेले प्रचंड हाल, त्यामुळे नागरिकांमध्ये पसरलेले प्रचंड असंतोषाचे वातावरण, याबाबत शासनाने करावयाची कार्यवाही, केलेली कारवाई व शासनाची प्रतिक्रिया.</p>	
५९	<p>राज्यातील विनाअनुदानित शाळांना प्रचलित नियमानुसार अनुदान देण्यात यावे अशी संस्थाचालक, शिक्षकांची मागणी असताना शासनाने सरसकट २० टक्के अनुदान देण्याचा निर्णय शासनाने माहे सप्टेंबर, २०१६ मध्ये घेण्यात येणे, शिक्षक राज्यात माहे ऑक्टोबर २०१६ मध्ये ठिकठिकाणी आंदोलन करीत असताना याचाच एक भाग म्हणून ऑक्टोबर २०१६ मध्ये औरंगाबाद येथे आयोजित करण्यात आलेल्या मंत्रीमंडळाच्या बैठकीवर मोर्चा आयोजित करणे, मोर्चे करणाऱ्या शिक्षकांचे निवेदन घेण्यास मा. मुख्यमंत्री अथवा शिक्षण मंत्री यांनी निवेदन घेण्यास स्वतः यावे, असा आग्रह धरीत बैठकीच्या ठिकाणी आंदोलक शिक्षकांनी घुसण्याचा प्रयत्न केला असता आंदोलनकर्त्या शिक्षकांवर पोलिसांनी केलेल्या लाठी हल्लात २१ शिक्षक जखमी होणे, परिणामी शिक्षकांत निर्माण झालेला असंतोष व निराषेची भावना, याबाबत राज्यभरातील विनाअनुदानित शाळांना तातडीने प्रचलित नियमानुसार अनुदान देण्याची आवश्यकता, याबाबत शासनाने केलेली वा करण्यात येत असलेली कार्यवाही व शासनाची प्रतिक्रिया.</p>	शालेय शिक्षण
६०	<p>केंद्रे हवाईमार्ग जोडण्यासाठी विमान कंपन्यांना आर्थिक बळ देण्याची उडान योजना केंद्र सरकारने जाहीर करणे, जुहू विमानतळाच्या विस्ताराला असलेल्या मर्यादा आणि मुंबई विमानतळावर सकाळ व संध्याकाळच्या मोक्याच्या वेळी धावपट्टीचे स्लॉट्स मिळण्याची कोंडी यामुळे मुंबईत येणारे उद्योजक, अधिकारी, प्रवाशांना राज्य अंतर्गत प्रवास करणे त्रासदायक ठरत असणे, जुहू विमानतळाच्या धावपट्टीचा सध्या पूर्ण क्षमतेने वापर होत नसणे, सहा आसनी विमाने उतरू शकतात मात्र आधीच आखून असणाऱ्या या धावपट्टीला अतिक्रमणांमुळे तीन-चार प्रवाशी असतील तरच वैमानिक लॉडिंगसाठी जोखीम घेत असणे, जुहू विमानतळाचा वापर पूर्ण क्षमतेने वापर करण्याची आवश्यकता असून ३० आसनी विमानांनी मुंबई ते कराड (सातारा) किंवा ऍम्बी व्हेली, हडपसर यासारखी काही ठिकाने जोडली जाऊ शकतात, तसेच मुंबई ते नांदेड, कोल्हापूर, सोलापूर, जळगाव, भावनगर, दीव, रत्नागिरी, तसेच औरंगाबाद ते नागपूर, ओझर ते नागपूर, ओझर ते अहमदाबाद, ओझर ते सुरत, जळगाव ते भोपाळ या प्रादेशिक सेवांना उडान योजनेअंतर्गत प्रतिसाद मिळू शकते, राज्यशासनाने महाराष्ट्रात प्रादेशिक स्तरावर विमानसेवेला प्रोत्साहन देण्यासाठी उडान योजना अंतर्गत जुहू विमानतळ तसेच राज्यातील इतर विमानतळ पूर्ण क्षमतेने वापरण्याकरीता करावयाची कार्यवाही व याबाबत राज्यशासनाची प्रतिक्रिया.</p>	सामान्य प्रशासन

अ.क्र.	लक्षवेधी सूचना	विभाग
६१	<p>नागपूर येथील मोरभवन येथील जागा राज्य परिवहन मंडळाची (एस.टी) असून सदर जागा एन.एम.सी ला देण्याची मागणी बरेच वर्षांपासून केल्या जाणे, सदर मोरभवनची जागा महानगरपालिकेला मिळाल्यास सि.टी.बस (स्टार बस) चालविण्यास सुविधाजनक होणे, परंतु एस.टी.च्या मालकी ताब्यात असल्याने महानगरपालिकेला विकास करण्यास अडचण निर्माण होणे, याबाबत राज्य परिवहन मंडळ व महानगरपालीका अधिकाऱ्यांसोबत वारंवार जागेसंबंधी बैठका होवूनही त्यावर तोडगा न निघणे, त्यामुळे जनहित याचिका क्र. ५७/२०१० मधील आदेशानुसार मा. मुख्य सचिव यांच्या अध्यक्षतेखाली समिती नियुक्त करण्यांत येणे, याबाबत जुलै, २०१५ च्या अधिवेशनात प्रश्न उपस्थित केले असता त्यावर मा.मुख्यमंत्री महोदय यांनी दिलेल्या उत्तरात दि. १२ जून, २०१५ च्या अधिसूचनेनुसार मोरभवन येथील जागा शहर बस सेवेकरीता आरक्षित करण्यात आली आहे व त्याचा ताबा घेण्यासाठी आयुक्त नागपूर महानगरपालिका यांनी दि. ८ जुलै, २०१५ ला म.रा.प. महामंडळ यांना पत्र सादर करूनही सदर जागा महानगरपालिकेला हस्तांतरण न होणे, त्यामुळे शहरातील वाहतुकीच्या समस्यांना तोंड द्यावे लागणे, त्यामुळे सदर जागा स्टार बस करीता महानगरपालिकेच्या ताब्यात देण्याची आवश्यकता, शासनाने यावर तातडीने करावयाची कार्यवाही व उपाययोजना.</p>	परिवहन
६२	<p>राज्यात दुध उत्पादक कंपन्या जवळपास खेड्यांमधील शेतकऱ्यांकडून दररोज दूध गोळा करतात मात्र ते ताजे दुध ग्राहकांकडे पोहचेल्यात त्याचं विषात रुपांतर झालेले असते, दुधात डिटर्जंट पावडर, युरिया, स्कीमड दूध पावडर, कॉस्टीक सोडा, ग्लुकोज, पांढरा रंग, रिफाईंड तेल, मीठ, स्टार्च असे विविध घटक समाविष्ट करून अनेक समाजकंटक थेट लोकांच्या जीवाशी खेळ खेळीत असणे, डिटर्जंट पावडर, मीठ व ग्लुकोजसारख्या घटकांमुळे दुधात दाटपणा येतो तर टार्चमुळे दूध नासण्यास प्रतिबंध होतो त्यामुळे सर्वसामान्य ग्राहकांना भेसळयुक्त दूध केवळ बघून ओळखता येत नसणे, पोलीस व अन्न व औषध प्रशासनाच्या पथकाने वेळोवेळी छापे घातल्याने आतापर्यंत दुध भेसळीचे असे अनेक प्रकार उघडकीस आणले परंतु तरीही या प्रश्नी सरकारकडून ठोस कारवाई होत नसणे, दुध भेसळीचे प्रकार मुंबई व छोट्या शहरामध्ये सर्रास सुरु असणे, भेसळयुक्त दूध पुरवणे म्हणजे ग्राहकांवर हळूहळू विषप्रयोग केल्यासारखे प्रकार असणे, दुधात भेसळ करून काही टोळ्यांचे समाजकंटक नागरिकांच्या जिवाशी खेळत असल्याने दुधात भेसळ करणा-या समाजकंटकांवर कठोर कारवाई करण्याबाबत शासनाने करावयाची कार्यवाही व याबाबत राज्यशासनाची प्रतिक्रिया.</p>	अन्न आणि औषध प्रशासन
६३	<p>राज्यातील एकूण नागपूर, वर्धा, अमरावती, वाशिम, बुलढाणा, जालना, औरंगाबाद, नाशिक, नगर आणि ठाणे या दहा जिल्हयातून जाणाऱ्या मुंबई-नागपूर समृद्धी कम्युनिकेशन एक्सप्रेसवेसाठी शेतकऱ्यांच्या परंपरागत जमिनीचे संपादन करण्याचे काम सुरु करण्यात येणे, ठाणे जिल्हयातील शहापूर तालुक्यातील शेतकऱ्यांनी या प्रकल्पासाठी जमिनी देण्यास स्पष्ट नकार देत मोठ्या प्रमाणात विरोध केल्याचे माहे सप्टेंबर-२०१६ च्या सुमारास उजेडात येणे, मुंबई-नागपूर टोलमुक्त प्रवास देणाऱ्या समृद्ध महामार्ग योजनेला शहापूर, भिवंडी येथील</p>	सार्वजनिक बांधकाम (सार्वजनिक उपक्रम वगळून)

अ.क्र.	लक्षवेधी सूचना	विभाग
	गावकऱ्यांनी विरोध करण्यात येणे, समुध्द महामार्ग योजना इतर प्रकल्पाप्रमाणे शेतकरी विस्थापित होण्याची शक्यता असणे, शासनाने कोणत्याही प्रकारची माहिती देण्याऐवजी थेट जमिनीचे संपादन प्रक्रिया सुरु केल्यामुळे शेतकऱ्यांमध्ये नाराजी असणे, प्रस्थापित झालेल्या शेतकऱ्यांना कोणताही मोबदला मिळत नसल्याने शासनाकडून बळजबरीने जमिनी संपादनेच्या प्रक्रियेला राज्यातील सदरील योजनेमध्ये जाणाऱ्या शेतकऱ्यांचा जमिनी देण्यास शेतकरी विरोध करीत असल्याने सदरील समृध्दी मुंबई-नागपूर ७१२ किलोमीटरचा आठ पदरी रस्त्याचा महत्वाकांक्षी प्रकल्प रखडण्याचा प्रश्न निर्माण होणे, राज्यशासनाने समृध्दी महामार्गाबाबत तातडीने आवश्यक ती कार्यवाही करण्याची आवश्यकता व याबाबत राज्यशासनाची प्रतिक्रिया.	
६४	नाशिक जिल्ह्यातील भारम, सैय्यद पिंप्री, खिर्डीसाठे, भुलगाव सह राज्यातील अनेक नवीन आरोग्य संस्थांची बांधकामे माहे ऑगस्ट, २०१६ मध्ये पूर्ण होवूनही शासनाच्या दुर्लक्षामुळे या इमारती धूळ खात पडून असणे, केवळ पदांचा आकृतिबंध प्रलंबित असल्यामुळे कोट्यावधी रुपयांच्या इमारती विनावापर पडून असल्याचे निदर्शनास येणे, येथील पदांचा आकृतिबंध मंजूर करण्यासाठी मुख्य कार्यकारी अधिकारी जिल्हा परिषद यांनी पाठवलेले प्रस्ताव आरोग्य सेवा संचालनालय व शासनाकडे गेल्या अनेक महिन्यांपासून प्रलंबित असणे, १०० टक्के बांधकाम पूर्ण झालेल्या या इमारतीमध्ये नवीन आरोग्य संस्था लवकरात लवकर कार्यान्वीत करण्यासाठी स्थानिक लोकप्रतिनिधींनी माहे फेब्रुवारी, २०१६ आणि माहे सप्टेंबर, २०१६ मध्ये तसेच यापूर्वी वेळोवेळी मागणी करूनही सदर आरोग्य संस्था अध्याप कार्यान्वित झालेल्या नसणे ,त्यामुळे या भागातील नागरिकांना आरोग्य सेवेपासून वंचित राहावे लागत असणे, परिणामी नागरिकांमध्ये निर्माण झालेले असंतोषाचे व चिडीचे वातावरण, यावर शासनामार्फत तातडीने करावयाची कार्यवाही व शासनाची प्रतिक्रिया.	सार्वजनिक आरोग्य आणि कुटुंब कल्याण
६५	नाशिक जिल्ह्यातील पश्चिमवाहिनी नद्यांचे गुजरातमध्ये व अरबीसमुद्रात वाहून जाणारे पाणी अडवून हे पाणी गोदावरी खोऱ्यात वळविण्यासाठी जलसंपदा विभागाने ऊर्ध्व गोदावरी प्रकल्पांतर्गत हाती घेतलेली १७ प्रवाही वळण योजनांची तसेच दरसवाडी पोहोच कालवा इ. कामे माहे आक्टोंबर २०१४ पासून तृतीय सुधारित प्रशासकीय मान्यतेअभावी बंद पडलेली असणे , सिंचन विषयक चौकशी समितीच्या अहवालानुसार सदर प्रकल्पाची सखोलता तपासणी व फेररचना होण्यासाठी राज्यस्तरीय तांत्रिक सल्लागार समितीने तपासणी करण्याचे शासनाने आदेश दिलेले असल्यामुळे राज्यस्तरीय तांत्रिक सल्लागार समितीने सखोल तपासणी करून दि १४ डिसेंबर २०१५ रोजी शासनास सविस्तर अहवाल पाठविलेला असणे, शासनाने ऊर्ध्व गोदावरी प्रकल्पाच्या तृतीय सुधारित प्रकल्प अहवालास प्रशासकीय मान्यता देण्याची आवश्यकता असणे , पुणेगाव कालव्याच्या किमी १ ते २५ मधील वाढीव विसर्गानुसार विस्तारीकरणाचे काम अपूर्ण असणे , तसेच दरसवाडी पोहोच कालवा किमी ४१ ते ८८ चे काम अपूर्ण असणे , सदर प्रकल्पातील दरसवाडी ते डोंगरगाव पोहोच कालव्याची अपूर्ण कामे तातडीने पूर्ण करणे आवश्यक असणे , या योजनेतील किरकोळ कामे अपूर्ण असल्यामुळे सुमारे ७०६ द.ल.घ.फुट	जलसंपदा

अ.क्र.	लक्षवेधी सूचना	विभाग
	पाणी पश्चिमेकडे समुद्रात व गुजरात मध्ये वाहून जात असणे , मात्र सुधारित प्रशासकीय मान्यता देण्यासाठी शासनाकडून दिरंगाई व टाळाटाळ केली जात असणे, त्यामुळे नाशिक जिल्ह्यातील अवर्षणप्रवण क्षेत्रातील शेतकऱ्यांमध्ये निर्माण झालेले प्रचंड असंतोषाचे वातावरण, सदर रखडलेले प्रकल्प लवकरात लवकर पूर्ण करून सिंचनासाठी पाणी उपलब्ध करून देण्याची शेतकऱ्यांकडून होत असलेली मागणी, यावर शासनमार्फत तातडीने करावयाची कार्यवाही व शासनाची प्रतिक्रिया.	
६६	गत तीन वर्षात ३७० जणांचा एक्सप्रेस हायवेवर मृत्यू झाल्याची घटना घडल्याने मुंबई-पुणे एक्सप्रेस हायवे मृत्यूचा सापळा बनला असणे, मुंबई-पुणे द्रुतगती मार्गावर अपघातांची मालिका सुरु असून अपघाती मृत्यूचा विषय पुन्हा एकदा ऐरणीवर येणे, ८४ टक्के अपघात मानवी चुकांमुळे तर २० टक्के अपघात पायाभूत सुविधांच्या अभावामुळे होत असल्याचे सर्वेक्षणातून स्पष्ट होणे, एक्सप्रेस-वे ची देखभाल करणारे घटक आणि राज्य सरकार टोलवसुलीवर डोळा ठेवून असल्याने प्रवाशांची सुरक्षा धोक्यात येणे, एक्सप्रेस हायवेवरील अपघातग्रस्तांसाठी बांधण्यात येणारे ट्रामा सेंटर कागदावरच असणे, यामार्गावरील पोलिस ठाण्यातील वाहने कालबाहय झाल्याने पोलिसांना गस्त घालण्यासाठी तसेच अपघातस्थळी जाण्यासाठी कसरत करावी लागत असणे, वारंवार शासनाकडे प्रश्न उपस्थित करून शासनाकडून उपाययोजना करण्याचे आश्वासन मिळूनही मुंबई-पुणे द्रुतगती महामार्गावरील अपघात रोखण्यास शासनाला आलेले अपयश, त्यामुळे जनमानसात शासनाबाबत तीव्र असंतोष व चिडीची भावना निर्माण होणे, शासनाने कागदोपत्री उपाययोजना न करता ठोस पावले उचलून एक्सप्रेस-वेवरील अपघात रोखण्यासाठी उपाययोजना करण्याबाबत करावयाची कार्यवाही व याबाबत राज्य शासनाची प्रतिक्रिया.	सार्वजनिक बांधकाम (सार्वजनिक उपक्रम वगळून)
६७	राज्यातील तब्बल ४०० धरणे असुरक्षित असल्याचा अहवाल महाराष्ट्र अभियांत्रिकी संशोधन संस्था (मेरी) यांनी राज्य सरकारला सादर केल्याचे दिनांक ३ सप्टेंबर, २०१६ रोजी निदर्शनास येणे, मेरीने राज्यातील ३१०२ धरणांचे केलेल्या मान्सूनपूर्व परिक्षणात सदरील बाब निदर्शनास येणे, मेरीच्या प्रस्तुत अहवालामुळे सदरील ४०० धरणांच्या सुरक्षिततेवर प्रश्न चिन्ह निर्माण होणे, सदरील धरणांच्या ठिकाणी किरकोळ ते गंभीर स्वरूपाच्या दुरूस्त्या करण्याची निकडीची गरज असणे, त्यानुषंगाने ४०० धरणांच्या ठिकाणी तात्काळ दुरूस्त्या करण्याची शिफारस मेरीने शासनास करणे, पुणे शहरास पाणी पुरवठा करणाऱ्या टेमघर धरणाच्या भिंतीतून मोठ्याप्रमाणात पाणी गळती सुरु झाल्याने धरण सुरक्षिततेचा विषय पुढे येणे, यावर्षीच्या मान्सूनमध्ये राज्यभरात चांगला पाऊस झाल्याने धरणात पाण्याचा मोठा साठा होणे, त्यामुळे या धरणातील सुरक्षितता हा विषय महत्वाचा असणे, या पार्श्वभूमीवर मेरीचा अहवाल अतिशय महत्वाचा असणे, आणि त्याची शासनाने तातडीने दखल घेण्याची आवश्यकता, याकडे होत असलेले दुर्लक्ष याबाबत शासनाने केलेली वा करावयाची कार्यवाही व शासनाची प्रतिक्रिया.	जलसंपदा

अ.क्र.	लक्षवेधी सूचना	विभाग
६८	<p>बृहन्मुंबई महापालिका दरवर्षी अंदाजे रु.१०० करोड मुंबईतील रस्त्यांवर खर्च करीत असून कमी दर्जाचे साहित्य वापरणे, नियमावलीचे तंतोतंत पालन न करणे, रस्त्यातील ठेकेदारांमधील अनियमितता अशा अनेक कारणांमुळे सदर कामात रु.१५० करोड पेक्षा जास्त रक्कमेचा गैरव्यवहार झाल्याचे बाब उजेडात येणे, बृहन्मुंबई महापालिका दरवर्षी रस्त्यांवर सुमारे करोड रुपेय खर्च करीत असणे, सन २०१५-१६ दम्यान झालेल्या रस्त्यांच्या कामांमध्ये मालाड रिझर्व रोड (P-वार्ड), खडकपाडा रोड, गुरु गोविंदसिंग रोड (K-वार्ड) वासरी हिल रोड (पी-दक्षिण), जयचंद कारवा रोड (पी- दक्षिण) इत्यादी रस्ते चाचणीमध्ये कमी दर्जाचे साहित्य वापरून बनविले असल्याचे निदर्शनास येणे, या निकृष्ट दर्जाच्या कामांमध्ये आर.पी.एस.इंफ्राप्रोजेक्ट्स, आर.के. मधानी व महावीर इंफ्रास्ट्रक्चर्स इत्यादी कंपन्या दोषी असल्याचे आढळून येणे, अद्याप दोनशे रस्त्यांची चाचणी परिक्षा बाकी असणे, सदर कामांमध्ये अतिशय कमी दर्जाचे साहित्य वापरणे, नियमावलीचे तंतोतंत पालन न करणे, रस्त्याच्या कामांच्या ठेकेवाटपातील अनियमितता याद्वारे सुमारे रु. १५० करोड पेक्षा जास्त रक्केचा गैरव्यवहार झाल्याचे आढळून येणे, यात पालिकेचे अनेक अधिकारी गुंतलेले असणे, यामुळे मुंबईकरांमध्ये पसरलेली चिडीची व असंतोषाची भावना, राज्यशासनाने या विरोधी करावयाची कठोर कारवाई व याबाबत राज्यशासनाची प्रतिक्रिया.</p>	नगर विकास
६९	<p>खामगाव (जि.बुलढाणा) तालुक्यातील पाळा येथील स्व.निंबाजी कोकरे आदिवासी आश्रम शाळेत अल्पवयीन मुलींवर सामुहिक अत्याचार करून लैंगिक शोषण केल्याची घटना दि. २ नोव्हेंबर, २०१६ च्यासुमारास उजेडात येणे, सदरील पिडीत मुलींने तक्रार केल्यानंतर या शाळेतील शिपाई आणि कर्मचा-यांनी अत्याचार केल्याचे पुढे येणे, या प्रकरणी १२ जणांना अटक करण्यात येणे, एका मुलीच्या तक्रारीनंतर अनेक मुली पुढे आल्या असून एक मोठी अत्याचाराची घटना पुढे येण्याची शक्यता असणे, हा प्रकार फार पूर्वीपासून चालू असून आणि शाळेचे कर्मचारीच नराधम निघाल्याने पालकांमध्ये संताप व्यक्त होत असणे, या प्रकरणी किमान २५ मुली अत्याचाराला बळी पडल्या असाव्यात अशी शंका व्यक्त करण्यात येणे, बुलढाणा जिल्ह्यातील बलात्कार प्रकरण उघडकीस आल्यानंतर राज्यातील सर्वच आश्रमशाळांमधील आदिवासी मुलींच्या सुरक्षेचा प्रश्न ऐरणीवर येणे, राज्य सरकार शासकीय व खासगी आश्रमशाळांवर वर्षाला सुमारे १२०० कोटी रुपये खर्च करते तरीही आदिवासी मुलींची सुरक्षा वा-यावरच सोडून देण्यात येणे, राज्यातील ५२५ आश्रमशाळांमधील महिला अधीक्षकपदे रिक्त असल्याची खळबळजनक बाब उजेडात येणे, आश्रमशाळांमध्ये शिकणा-या आदिवासी मुला-मुलींच्या शिक्षणाबद्दल व त्यांच्या सुरक्षेबद्दल आदिवासी विभाग फारसे गांभीर्याने लक्ष देत नसल्याचे सदरील घटनेनंतर निदर्शनास येणे, सदरील धक्कादायक घटनेमुळे राज्यातील आदिवासी आश्रमशाळेतील शिकत असलेल्या मुलींच्या सुरक्षितेचा प्रश्न निर्माण होणे, राज्यशासनाने सदरील गंभीर प्रश्नांची तातडीने चौकशी करून आरोपींवर कडक कारवाई तसेच आदिवासी मुलींच्या सुरक्षेतबाबत कार्यवाही करण्याची आवश्यकता व याबाबत राज्यशासनाची प्रतिक्रिया.</p>	आदिवासी विकास

अ.क्र.	लक्षवेधी सूचना	विभाग
७०	<p>शासनाने राज्यात केलेल्या ऑनलाईन संचमान्यतेप्रमाणे राज्यातील सर्वच शाळा-महाविद्यालयात शिक्षकेतर कर्मचारी मोठ्या संख्येने अतिरिक्त ठरणे, शिक्षकेतर कर्मचारी अतिरिक्त ठरविणारा आणि प्रत्येक माध्यमिक, उच्च माध्यमिक विद्यालयात अनेक शैक्षणिक अडचणी व गैरसोयी निर्माण करणारा दिनांक: २३ ऑक्टोबर, २०१३ चा सुधारित शिक्षकेतर कर्मचारी आकृतीबंध रद्द करावा, यामागणीसाठी राज्यात विविध शिक्षक-शिक्षकेतर संघटनांच्यावतीने सातत्याने प्रखर आंदोलन करण्यांत येणे, दैनंदिन शैक्षणिक कार्यक्रम बाधित होवून विविध अडचणी निर्माण करणाऱ्या या सुधारित आकृतीबंधाचा फेरविचार करण्यासाठी शासनाने उक्त आकृतीबंधात सुधारणा करण्यासाठी मा.आयुक्त (शिक्षण) यांचे अध्यक्षतेखाली समिती गठीत करणे, समितीने शासनास अहवाल सादर करणे, या अहवालाचे अनुषंगाने शिक्षकेतर कर्मचारी पद निर्धारण, विद्यार्थी संख्या आणि पदांची आवश्यकता याबाबत समितीने केलेल्या शिफारशीवरहुकूम कार्यवाही सुरु असणे, दिनांक २१ जुलै, २०१६ रोजी महाराष्ट्र विधान परिषदेत उपस्थित तारांकित प्रश्नाचे लेखी उत्तरात मा.शालेय शिक्षण मंत्री महोदयांनी प्रस्तुत विचाराधिन प्रस्तावावरील कार्यवाहीबाबतची माहिती देणे, तरी तरतुदीतील दुरुस्ती वा बदलाबाबत अद्याप अंतीम निर्णय न होणे, दरम्यान, शासनाने सद्यस्थितीत कार्यरत शिक्षकेतर कर्मचाऱ्यांची अपडेट माहिती सप्टेंबर, २०१६ मध्ये मागविणे, अनेक शाळांमध्ये शिक्षकेतर कर्मचाऱ्यांच्या जागा रिक्त असल्याचे निदर्शनास येणे, अन्यायकारक असलेला सन २०१३ चा सुधारित शिक्षकेतर आकृतीबंध तातडीने रद्द करणेबाबत विविध संघटनांकडून सातत्याने मागणी केली जाणे, शासनाने शैक्षणिक गैरसोयी निर्माण करणारा सुधारित शिक्षकेतर आकृतीबंध त्वरीत रद्द करण्याची आवश्यकता, याबाबत शासनाने केलेली वा करावयाची कार्यवाही व शासनाची प्रतिक्रिया.</p>	शालेय शिक्षण
७१	<p>राज्यातील विशेषतः मुंबई येथील हजारो पॅथॉलॉजी लॅब बोगस पॅथॉलॉजीस्ट चालवित असल्याचे निदर्शनास आले असून ज्या पॅथॉलॉजी लॅबची महाराष्ट्र वैद्यकीय परिषदेकडे नोंदणी झालेली नाही व मुंबईतील ज्या पॅथॉलॉजी लॅबमध्ये पदव्युत्तर शिक्षण घेतलेले डॉक्टर नाहीत, अशा लॅबवर कारवाई करण्याचे आश्वासन मा.वैद्यकीय शिक्षण मंत्री यांनी देऊनही कोणतीच कारवाई झालेली नसल्याचे माहे जून, २०१६ मध्ये निदर्शनास येणे, महाराष्ट्र विधान परिषदेच्या २०१६ मधील तिसऱ्या, अधिवेशनात तारांकित प्रश्न क्रमांक : १९६१८ चे दिनांक : २१ जुलै, २०१६ रोजी दिलेल्या लेखी उत्तरात मा.वैद्यकीय शिक्षण मंत्री यांनी याप्रश्नी तज्ञांची समिती गठीत करण्यांत आल्याचे विशद करणे व तज्ञांचा अहवाल प्राप्त झाल्यानंतर यथायोग्य कारवाई करण्याचे स्पष्ट करणे, तरी राज्यात अद्यापही असंख्य बोगस पॅथॉलॉजीस्टकडून रुग्णांच्या जीवाशी खेळण्याचा प्रकार सर्वत्र व सर्रास सुरु असणे, बोगस पॅथॉलॉजीस्ट व बोगस लॅब चालकांविरुद्ध तात्काळ कारवाई करण्याची गरज, याकडे होत असलेले दुर्लक्ष, जनतेत असलेली नाराजी, याबाबत शासनाने केलेली वा करावयाची कार्यवाही व शासनाची प्रतिक्रिया.</p>	वैद्यकीय शिक्षण

अ.क्र.	लक्षवेधी सूचना	विभाग
७२	<p>शिक्षण हक्क कायदानुसार ठरविण्यात आलेल्या संचमान्यतेमुळे राज्यातील हजारो शिक्षक अतिरिक्त ठरत असतांनाच कला शिक्षकांची पदेही धोक्यात आल्याचे दिनांक ३० ऑक्टोबर, २०१६ रोजी प्रसिध्द माहितीतून निदर्शनास येणे, राज्यातील इ.५ वी ते इ.१० वीच्या वर्गातील चित्रकला विषयाचा पुर्णवेळ कार्यभार उपलब्ध असतानाही शिक्षणाधिकारी कार्यालयाकडून ५०० हून अधिक कला शिक्षकांना अतिरिक्त ठरविण्यात येत असल्याची तक्रार मुख्याध्यापक व शिक्षक संघटनांकडून करण्यात येणे, या कारवाईमुळे राज्यातील माध्यमिक शाळातील विद्यार्थ्यांना चित्रकला शिकवायचे तरी कसे, असा प्रश्नु उपस्थित होणे, कला शिक्षकांना इतर विषयाचे अध्यापन करणेस भाग पाडले जात असल्याची तक्रार केली जाणे, शासनाने या धोरणाचा तात्काळ पुनर्विचार करावा, अशी सार्वत्रिक मागणी असणे, कला शिक्षकांना अतिरिक्त ठरवून त्यांचेवर अन्याय न करता ही पदे कायम ठेवणेबाबत शासनाने तात्काळ निर्णय घेण्याची गरज, याबाबत शासनाने केलेली वा करावयाची कार्यवाही व शासनाची प्रतिक्रिया.</p>	शालेय शिक्षण
७३	<p>राज्यात गेल्या १० ते १५ वर्षांपासून अनेक जिल्ह्यामधील जि.प. अंतर्गत शिक्षकांचे आंतरजिल्हा बदली प्रकरण त्यात पती-पत्नी एकत्रीकरण प्रस्ताव प्रलंबित असणे, त्यामुळे राज्यातील २०,००० पेक्षा जास्त शिक्षक आंतरजिल्हा बदली पासून वंचित राहणे, राज्यातील अनेक जि.प. मध्ये विशिष्ट संवर्गातील जागा रिक्त असूनही त्या भरल्या जात नसल्यामुळे कित्येक शिक्षकांना ५ ते १० वर्षे होवूनही २०० ते ३०० कि.मि. अंतरावर कूटंबापासून वेगळे राहून नोकरी करावे लागत असणे, त्यामुळे कौटुंबिक समस्याचा सामना करावे लागणे, त्याबाबत शिक्षक आंतरजिल्हा बदली संघटनेच्या वतीने वारंवार शासनाच्या निदर्शनास व निवेदन देवूनही समस्या सुटल्या न जाणे, त्यामुळे कार्यरत शिक्षक कर्मचाऱ्यांवर होत असलेला अन्याय, शासनाने आंतर जिल्हा बदली संबधात शिक्षकांना न्याय देण्याची आवश्यकता, शासनाचे याकडे होत असलेले दुर्लक्ष, शासनाने यावर तातडीने करावयाची कार्यवाही व उपाययोजना.</p>	ग्रामविकास
७४	<p>मुंबईतील महालक्ष्मी जवळील रेसकोर्स मैदान रॉयल वेस्टर्न इंडिया टर्फ क्लब या कंपनीला ९९ वर्षांच्या लीजवर दिला असणे, त्यांचा लीज करार दिनांक ३१ मे, २०१६ संपुष्टात येणे, महापौर यांनी रेसकार्सवर थीम पार्क उभारण्यासाठी शासनाकडे पत्रव्यवहार करण्यात येणे, रेसकोर्स भूखंड महापालिकेने ताब्यात घेण्याची मागणी करण्यात येणे, मुंबई हे आंतरराष्ट्रीय दर्जाचे शहर असल्याने या शहरात देशविदेशातून पर्यटक येत असल्याने या शहरात जागतिक दर्जाचे उद्यान होण्याची गरज असणे त्यामुळे घोड्यांच्या शर्यतीसाठी वापरण्यात येणारा सदरील भूखंड महापालिकेने त्वरीत ताब्यात घेऊन आंतरराष्ट्रीय दर्जाचे उद्यान निर्माण करण्याची मागणी होत असणे, या जागेवर पार्क उभारण्याच्या महापौरांच्या पत्रासह अहवाल राज्य शासनाकडे प्रलंबित असणे, रेसकार्सची ७५ टक्के जमीन शासनाची असणे, शासनाची मंजूरी मिळणे आवश्यक असणे, सदरील कंपनीवर नव्याने लीज करार करायचा किंवा थीम पार्क उभारण्याचा प्रश्न शासन</p>	नगर विकास

अ.क्र.	लक्षवेधी सूचना	विभाग
	दरबारी प्रलंबित असणे, राज्य शासनाने त्वरीत रेसकार्स जमिनीबाबत निर्णय घेऊन करावयाची कार्यवाही व याबाबत राज्यशासनाची प्रतिक्रिया.	
७५	सार्वजनिक बांधकाम विभागातील (पी.डब्ल्यू.डी.) अधिकाऱ्यांसमवेत संगनमत करून बनावट स्टॅम्प पेपरद्वारे प्रचंड प्रमाणात मुद्रांक गैरव्यवहार झाल्याचे दिनांक २५ नोव्हेंबर, २०१६ रोजी वा त्यासुमारास निदर्शनास येणे, अधिकारी व कंत्राटदारांकडून संगनमताने कोट्यावधीचा गैरव्यवहार होत असल्याच्या आरोपामुळे सतत चर्चेत राहणारे सार्वजनिक बांधकाम विभाग (P.W.D.) मध्ये पुनश्चे हा नविन “मुद्रांक गैरव्यवहार” उघडकीस आल्याने प्रचंड खळबळ निर्माण होणे, ई-निविदांसाठी कंत्राटदारांना मुद्रांक (स्टॅम्प पेपर) लिखित शपथपत्र सादर करावे लागणे अनिवार्य असणे, मात्र या शपथपत्रासाठी काही कंत्राटदारांनी वेगवेगळ्या कामासाठी एकच स्टॅम्प पेपर वापरल्याचे धक्कादायक पुरावे एका वृत्तपत्रीय समुहाच्या हाती येणे, एकच स्टॅम्प पेपर सर्रास अनेक ठिकाणी वापरून गैरवापर करणाऱ्या कंत्राटदारविरोधात “आपले सरकार” संकेत स्थळावर दिनांक ३ सप्टेंबर, २०१६ रोजी तक्रार दाखल होऊन अडीच महिने उलटूनही अद्याप या विरोधात कोणतीही कारवाई न झाल्याचे निदर्शनास येणे, या प्रकरणी शासनाने तात्काळ दखल घेऊन कारवाई करण्याची गरज, याकडे शासनाचे झालेले अक्षम्य दुर्लक्ष, त्यामुळे जनतेत असलेली तीव्र नाराजी, शासनाने तातडीने केलेली वा करावयाची कारवाई व शासनाची प्रतिक्रिया.	सार्वजनिक बांधकाम (सार्वजनिक उपक्रम वगळून)
७६	मुंबईतील अंधेरी भागातील आंबोली परिसरात एका विवाहित महिलेवर दि.१.११.२०१६ रोजी सामूहिक बलात्कार केल्याची घटना घडणे, सदरील घटना ताजी असतानाच एका गतिमंद मुलीचे अपहरण करून बलात्कार करण्यात आल्याची खळबळजनक घटना मालाड मार्गे परिसरात दि. ३.११.२०१६ रोजी घडणे, मार्गे परिसरातील अनेक लॉज आणि कॉटेजमध्ये अश्लील चाळे चालत असल्याची स्थानिकांनी तक्रार करण्यात येणे, या तक्रारीवरून या मुलीला कॉटेजमध्ये आठ दिवस कोंडल्याची बाब उघड होणे, अहमदनगर जिल्ह्यातील कोपर्डी तालुक्यात झालेल्या अल्पवयीन मुलींवर बलात्काराची तीव्र पडसात राज्य उमटत असतानाही मुंबई शहरात सामूहिक बलात्काराच्या घटनेत वाढ होत असून महिला व अल्पवयीन मुलींवर असुरक्षितेची भावना निर्माण होणे, राज्यात महिलांवर होणाऱ्या अत्याचारांच्या प्रकरणात दिवसेंदिवस वाढ होत असून शासनाकडून महिलांवरील अत्याचार रोखण्यासाठी कोणतेच ठोस पावले उचलेली जात नसणे, त्यामुळे नागरिकांमध्ये तीव्र असंतोष व चिडीची भावना निर्माण होणे, राज्यशासनाने सदरील घटनेची सखोल चौकशी करून बलात्कार करणाऱ्या नराधमांना कडक शिक्षा करण्याची आवश्यकता तसेच राज्यात वाढते महिलांवर अत्याचार रोखण्यासाठी ठोस उपाययोजना करण्याची आवश्यकता व याबाबत राज्यशासनाची प्रतिक्रिया.	गृह

अ.क्र.	लक्षवेधी सूचना	विभाग
७७	<p>मुंबईतील वांद्रे पुर्व येथील बहेरामपाडयातील झोपडीवजा तीन मजली बेकायदा इमारत कोसळून ६ जणांचा मृत्यू झाल्याची घटना माहे ऑक्टोबर, २०१६ च्यासुमारास उजेडात येणे, सदरील घटनेनंतर शहरातील विविध ठिकाणी असणाऱ्या १४ फुटांहून जास्त उंचीच्या झोपड्यांचा प्रश्न ऐरणीवर येणे, मुंबईत १४ फुटांपेक्षा जास्त उंचीच्या झोपड्या बांधण्यास परवानगी नसणे, मात्र हा नियम धाब्यावर बसवित शहरात अनेक ठिकाणी जास्त उंचीच्या झोपड्या उभारण्यात आल्या असणे, अशा नियमबाह्य उभ्या राहिलेल्या झोपड्यांची यादी तयार करण्याचे आदेश आयुक्तांनी दिलेले असणे, सदरील घटनेनंतर आयुक्तांनी बेकायदा बांधकाम करण्या-या झोपड्यांवर कारवाई करण्याचे आदेश देण्यात येणे परंतु स्थानिक लोकांकडून तीव्र विरोध झाल्याने सदरील आदेश मागे घेण्यात येणे, सदरील झोपड्यांमध्ये अनेक धोकादायक व्यवसाय सुरु असून लोकांच्या जिवीताशी खेळणार प्रकार सुरु असणे, राज्यशासनाने शहरातील १४ फुटांहून जास्त उंचीच्या झोपड्यांवर कारवाई करण्याबाबतची आपली भुमिका स्पष्ट करून करावायाची कार्यवाही व याबाबत राज्यशासनाची प्रतिक्रिया.</p>	नगर विकास
७८	<p>मुंबईतील २१६ उद्यान,मनोरंजन मैदान, खेळाची मैदाने, उपवने जी दत्तक तत्वावर व ९ उद्योजकांना जी काळजीवाहू तत्वावर संस्थांना दिलेली असणे, ती महापालिकेने स्वतःच्या ताब्यात घेऊन या सर्व जागांचा विकास व परिरक्षण महापालिकेने स्वतःच करावे तसेच सर्व २१६ अधिक ९ उद्याने, मनोरंजन मैदाने, खेळाची मैदाने, उपवनांमध्ये सर्व मुंबईकरांना विनामुल्य प्रवेश देण्यात यावा व या जागांचा व्यापारी तत्वावर उपयोग करण्यात येऊ नये अशी मागणी होत असणे, मोकळ्या भूखंडाचा व्यापारीकरणाच्या प्रश्नाबाबतची शासनाने आपली भुमिका स्पष्ट करून करावायाची कार्यवाही व याबाबत राज्य शासनाची प्रतिक्रिया.</p>	नगर विकास
७९	<p>मराठवाडयात जून ते सप्टेंबर २०१६ या चार महिन्यांत ३४२ शेतकऱ्यांनी आत्महत्या केल्याची धक्कादायक माहिती माहे नोव्हेंबर-२०१६ च्यासुमारास उजेडात येणे, बीड-९३,नांदेड-५८,उस्मानाबाद-५८, औरंगाबाद-४०, लातूर-३२, परभणी-२९, जालना-२०, हिंगोली-१२ शेतकऱ्यांनी आत्महत्या केल्याचे उजेडात येणे, यंदा चांगला पाऊस पडून शेतकऱ्यांनी मृत्यूला कवटाळत असल्याने शासनाचा नाकरतेपणा पुढे येणे, मराठवाडयात यंदा चांगला पाऊस होऊन अनेक ठिकाणी अतिवृष्टीमुळे शेतीचे मोठे नुकसान होणे, अतिवृष्टी आणि पुरामुळे जवळपास १५ लाख हेक्टर जमिनीवरील पिकांचे नुकसान झाल्याचा प्राथमिक अंदाज असणे, या आर्थिक नुकसानामुळे शेतकऱ्यांनी आत्महत्या केल्याचे पुढे येणे, दुष्काळाच्या संकटाने पिचून गेलेल्या शेतकऱ्यांना राज्य सरकारने कृषी कर्जाचे पुनर्गठन, खते, बी-बियांची उपलब्धता, शेतीला १२ तास विज पुरवठा, पंतप्रधान पीक विमा योजने शेतकऱ्यांना समावेश आदि उपायोजना करण्याबाबत शासनाकडून होत असलेला विलंब त्यामुळे शेतकऱ्यांनी केलेल्या आत्महत्या राज्य शासनाने मराठवाडयातील शेतकऱ्यांच्या आत्महत्या रोखण्यासाठी आपली भुमिका स्पष्ट करून करावायाची कार्यवाही व याबाबत राज्यशासनाची प्रतिक्रिया.</p>	कृषी

अ.क्र.	लक्षवेधी सूचना	विभाग
८०	<p>राज्यातील सुक्षिप्त बेरोजगार युवकांना रोजगार उपलब्ध होण्याकरीता शासनाने पंतप्रधान रोजगार निर्मिती कार्यक्रमांतर्गत (पीएमएजीपी)औद्योगिक प्रकल्पासाठी २५ लाखापर्यंत व व्यवसाय प्रकल्पासाठी १० लाखापर्यंत कर्ज दिले जात असणे, ही योजना लागू करण्यासाठी खादी आणि ग्रामीण उद्योग आयोगाची नोडल एजन्सी म्हणून नियुक्ती करण्यात आली असणे, त्यात शहरी विभागास १५ टक्के सबसीडी व विशेष घटकासाठी २५ टक्के सबसिडी दिली जाणे, त्यातच राज्यात सुधारीत बिज भांडवल योजना जिल्हा उद्योग केन्द्रातर्फे राबविण्यात येत असून नागपूर, वर्धा, गोंदिया, जालना व नांदेड येथील जिल्हा उद्योग केंद्राने सन २०११ ते २०१६ दरम्यान मंजूरीसाठी पाठविलेल्या अर्जापैकी मोजक्याच सुशिक्षित बेकारांना कर्ज प्रकरण मंजूर करणे, त्याची टक्केवारी जवळपास सरासरी ३० ते ३५ टक्के असणे, त्यातच सुशिक्षित बेरोजगार युवकांनी कर्ज घेतले त्या लाभार्थ्यांना व्याजाचा लाभ सुध्दा मिळाला नसल्याचे दिसून येणे, त्यामुळे शासनाने योजना राबवूनही त्याचा योग्य फायदा बेरोजगार युवकांना न मिळणे, त्यामुळे बेरोजगाराची संख्या वाढत जाणे, त्यामुळे सदर योजनेची अंमलबजावणी योग्य रितीने होण्याची आवश्यकता, या योजनेतील सवलतीचा लाभ बेरोजगार युवकांना वेळेत व त्वरीत मिळण्याची नितांत गरज व बेरोजगार युवकांमध्ये पसरलेला तीव्र असंतोष, शासनाचे याकडे होत असलेले दुर्लक्ष, यावर शासनाने तातडीने करावयाची कार्यवाही व उपाययोजना.</p>	<p>कौशल्य विकास व उद्योजकता</p>
८१	<p>नागपूर महानगरपालिका हद्दीत एम्प्रेस मॉलमध्ये पीव्हीआर चित्रपटगृह व २५० पेक्षा जास्त छोट्या मोठ्या शोरूम उभारल्या जाणे, सदर एम्प्रेस मॉल इमारतीचे बांधकाम अवैद्य असल्याचे दिसून येणे, मॉल इमारतीच्या बांधकामाच्या नकाशात बेसमेंटमध्ये पार्किंग दाखविण्यात येणे, परंतु पार्किंग न करता त्यात गोडावून व एसी प्लान्टचे बांधकाम केले जाणे, वास्तविकता शासनाच्या दिनांक २० जुलै, २००७ च्या नियमा नुसार नमूद अटीनुसार अभिन्यासाचे क्षेत्रफळ ५ हेक्टर पेक्षा अधिक असल्यास अभिन्यासात २५ टक्के जागा सुविधा क्षेत्रासाठी सोडणे आवश्यक असताना नियम न पाळता संपूर्ण भूखंडावर इमारतीचे बांधकाम करण्यात आलेले असणे, व त्याबाबत महानगरपालिकेची कोणतीही परवानगी न घेता अवैद्य बांधकाम करण्यात येणे, त्यामुळे मॉल मध्ये येणाऱ्या ग्राहकांकडून पार्किंगचे मोठ्या प्रमाणात अवैद्य वसुली सुरू असणे, त्यातच महानगरपालिकेच्या अग्नीशामक विभागाने एम्प्रेस मॉलला असुरक्षित घोषित करणे, याबाबत सप्टेंबर, २०१६ ला नोटीस देण्यात येणे, त्यामुळे या संपूर्ण प्रकाराची चौकशी करून अवैद्य बांधकाम व पार्किंग अवैद्य वसुली त्वरीत थांबविण्याची आवश्यकता, शासनाचे याकडे होत असलेले दुर्लक्ष, शासनाने यावर तातडीने करावयाची कार्यवाही व उपाययोजना.</p>	<p>नगर विकास</p>
८२	<p>हागणदारी मुक्तीसाठी शौचालयांना सरकारकडून अनुदान दिले जात असले तरी राज्यात अद्यापही ४३ लाख ३६ हजार कुटूंबांकडे शौचालये नसल्याचे उघडकीस येणे, राज्यात महानगरपालिका, शहरे, तालुका आणि बाजारपेठा असलेल्या गावांमध्ये शौचालये असणे, परंतु ग्रामीण भागातील अधिकाधिक रहिवाशी शौचासाठी मोकळ्या जागेचा वापर करीत असणे, त्यामुळे स्वच्छ अभियानाचा राज्यात अंमलबजावणी</p>	<p>ग्रामविकास</p>

अ.क्र.	लक्षवेधी सूचना	विभाग
	<p>करण्यास अपयशी ठरत असणे, महागाईच्या काळात शौचालयासाठी शासनाकडून मिळत असलेला अनुदान तुटपुंज असून त्यात वाढ करण्याची आवश्यकता असणे, शौचालय नसलेल्या कुटुंबापर्यंत शौचालय बांधण्यास प्रेरित करण्याबाबत प्रबोधनात्मक कार्यक्रम व विद्यार्थ्यांच्या माध्यमातून शौचालयाविषयी जनजागृती करण्याची आवश्यकता असणे, मनरेगा योजनेतून शौचालय बांधण्यासाठी मंजूरी देणे आवश्यकता असणे, संपूर्ण महाराष्ट्र हागणदारीमुक्त करण्यासाठी राज्य शासनाने ठोस पावले उचलून आवश्यकता तातडीने करावयाची कार्यवाही व याबाबत राज्य शासनाची प्रतिक्रिया.</p>	
८३	<p>कल्याण (जि.ठाणे) येथील दिवाणी न्यायालयाच्या इमारतीच्या छताचा स्लॅब कोसळून शोभना प्रजापती (६० वर्षे) या महिला दि. १९ ऑक्टोबर, २०१६ रोजी न्यायालयीन कामकाजासाठी कल्याण कोर्टात आलेल्या असता जखमी झालेल्या असणे, सदरहू इमारत १९७५ साली बांधलेली असून या इमारतीची वेळोवेळी देखभाल दुरुस्ती व डागडुजी करण्यात न आल्याने हि घटना घडलेली असणे, सुमारे ५ वर्षांपूर्वीही अशाच प्रकारे इमारतीचा स्लॅब कोसळून अॅड. प्रवीण सावंत जखमी झालेले असताना वकिलांनी कामबंद आंदोलन केल्याने इमारत दुरुस्तीचे आश्वासन देण्यात आले होते, मात्र अशा घटना वारंवार घडत असल्याने कोर्टात येणारे अशील व वकिलांसह कर्मचारी वर्गामध्येही चिंतेचे वातावरण निर्माण झाले असून, सार्वजनिक बांधकाम उपविभाग कल्याण यांच्याकडून अनेकदा शहरातील शासकीय कार्यालये व सदनिकांच्या देखभाल दुरुस्तीचे प्रस्ताव सादर करूनही त्यासाठी उचित प्रतिसाद अथवा निधीची आवश्यक ती उपलब्धता शासनाकडून करून न दिल्याने हि कामे प्रलंबित असल्याने, कल्याण शहरातील शासकीय कार्यालयातील कर्मचारी व सदनिकांतील रहिवाशांच्या जीवितास धोका निर्माण झालेला असताना, याबाबत शासनाने करावयाची कार्यवाही व शासनाची प्रतिक्रिया.</p>	<p>सार्वजनिक बांधकाम (सार्वजनिक उपक्रम वगळून)</p>
८४	<p>लोकप्रतिनिधींच्या माध्यमातून गावाचा विकास व्हावा, या दृष्टिने प्रत्येक गावाचा विकास व्हावा या दृष्टीने प्रत्येक आमदाराने एक गाव दत्तक घ्यावे ही योजना राज्य सरकारने सुरु केली परंतु रत्नागिरी जिल्हयातील पाच लोकप्रतिनिधी पैकी केवळ दोन लोकप्रतिनिधी यांनी योजनेसाठी आदर्श ग्राम योजनेतर्गत गावांची निवड केल्याचे निदर्शनास येणे, हिच परिस्थिती राज्यातील इतर जिल्हयात दिसून आल्याने आदर्श ग्राम योजनेतर्गत गावांचा विकास करणे या योजनेचा बेजारा उडणे, शासनाने केलेल्या घोषणांची पूर्तता करण्यासाठी अपयशी ठरत असल्याने खासगी कंपन्यांचा आधार घेत आपल्या योजना पूर्ण करण्याची योजना नामुष्कीली शासनावर येणे, देशातील बड्या कंपन्या टाटा, महिंद्रा, रिलायन्स तसेच खासगी बँका आदींच्या सहभागातून खेड्यांचा विकास करण्याची महत्वपूर्ण बैठक घेण्यात येणे, ग्रामीण महाराष्ट्राचा</p>	<p>ग्रामविकास</p>

अ.क्र.	लक्षवेधी सूचना	विभाग
	बडया कंपन्याकडून विकास करण्याच्या योजनेची अंमलबजावणी होता दिसून न येणे, राज्यशासनाने ग्रामीण भागातील खेड्यांचा विकास करण्याबाबत तातडीने पावले उचलून आवश्यकता तातडीने करावयाची कार्यवाही व याबाबत राज्यशासनाची प्रतिक्रिया.	
८५	मुंबईतील काळाचौकी येथील दहशतवादी पथकाने दि.२७ ऑक्टोबर, २०१६ रोजी केलेल्या कारवाईत मुंबई-अहमदनगर रस्त्यावर सातवलीनजीक निर्जन जागेतील सार्वजनिक बांधकाम विभागाच्या एका पडक्या इमारतीमध्ये आरडीएक्सचा १४ ते १५ किलोचा साठा विविध ठिकाणी पुरून ठेवल्याचे सापडणे तसेच दहशतवादविरोधी पथकाच्या ताब्यातील आरोपीकडून मिळालेल्या माहितीच्या आधारे गोपनियतेने व नियोजन पध्दतीने ही मोहिम राबविण्यात येणे, सदर आरडीएक्स छोट्या पाकिटात आढळून आली असली तरी काही पाकिटे उघडलेली असल्याने बाँम्ब बनविण्याचे काम सुरु असल्याचा येत असलेला संशय, याबाबत शासनाने केलेली वा करण्यात येत असलेली कार्यवाही व शासनाची प्रतिक्रिया.	गृह
८६	मुंबईत दफनभूमीसाठी जागेची मोठी कमतरता असणे, राज्य सरकार व महापालिकेकडे या समस्येवर तोडगा काढण्यासाठी कोणतेच धोरण अस्तित्वात नसणे, मुंबईत २०० दफनभूमी आणि स्मशानभूमी असणे, त्यातील ६४ दफनभूमी आणि स्मशानभूमी महापालिकेच्या अखत्यारित असणे, त्यात ४३ स्मशानभूमी, आठ ख्रिश्चन धर्मीयांच्या दफनभूमी आणि १३ कब्रस्तानांचा समावेश असणे, या दफनभूमीही अत्यंत भरल्या असून देह पुरण्यासाठी जागाच नसणे, त्यामुळे संबंधित समाजातील नागरिकांची अत्यंत गैरसोय होत असणे, या दफनभूमीची अवस्था अत्यंत वाईट असणे, स्मशानभूमी आणि दफनभूमीची देखभाल, दुरुस्ती व अद्ययावत करण्यासाठी सरकारने व महापालिकेकडून कोणतीच पावले उचलेली जात नसणे, त्यामुळे संबंधित समाजामध्ये शासनाबाबत तीव्र असंतोष व चिडीची भावना निर्माण होणे, राज्यशासनाने दफनभूमीसाठी जागेच्या कमतरतेचा प्रश्न तातडीने सोडविण्याबाबत करावयाची कार्यवाही व याबाबत राज्यशासनाची प्रतिक्रिया.	नगर विकास
८७	राज्यातील आदिवासी आश्रमशाळांमधील विद्यार्थ्यांना वेळेत बूट न मिळाल्यामुळे तीन महिने अनवाणी पायपीट करावी लागणे, एका कंपनीला दिलेले कंत्राट रद्द करून आदिवासी विकास विभागाने दुस-या कंपनीकडून बूट खरेदी करणे, याघोळात विद्यार्थी बूटापासून वंचित राहणे, राज्यातील सर्वच शाळा जूनमध्ये सुरु होत असणे, आश्रमशाळांमधील आदिवासी विद्यार्थ्यांना गणवेश, वहया, पुस्तके मिळणे अपेक्षित असणे, मात्र आश्रमशाळांमधील विद्यार्थ्यांना लागणा-या वस्तूंची वेळेत कधीच खरेदी होत नसणे, पावसाळा संपल्यावर रेनकोट खरेदी करणे, हिवाळा संपल्यावर स्वेटर विकत घेतले जाणे, यावर विधिमंडळात अनेकदा चर्चा होऊन आदिवासी विभागाकडून खरेदी घोळ सुरुच असणे, राज्यशासनाने गणवेश, वहया, रेनकोट, स्वेटर, बूट खरेदीबाबत घोळ आणि घोटाळा झाल्याचे उजेडात आल्याने याबाबत आपली भुमिका स्पष्ट करून करावयाची कार्यवाही व याबाबत राज्यशासनाची प्रतिक्रिया.	आदिवासी विकास

अ.क्र.	लक्षवेधी सूचना	विभाग
८८	राज्यात सुमारे ५०० हून अधिक आश्रमशाळा असून या शाळांमध्ये लाखो विद्यार्थी शिक्षण घेत असणे, विद्यार्थ्यांची आश्रमशाळांमध्येच निवासाची व्यवस्था असणे, या आश्रमशाळांमध्ये साप व विंचूचा वावर असून नये म्हणून आश्रमशाळांकडून कोणत्याच उपाययोजना केल्या जात नसणे, मात्र बऱ्याचदा विद्यार्थ्यांच्या ट्रंकमध्ये वा भिंतीच्या फटींमध्ये साप तसेच विंचू लपून बसतात. हे विद्यार्थी रात्री जमिनीवर गाद्या अंथरुण झोपलेले असतानाच ते दंश करतात, बऱ्याचदा झोपेत सर्पदंश झाल्याचे विद्यार्थ्यांच्या लक्षांत न आल्याने ऐनवेळी तातडीने त्यांच्यावर उपचार करणे जिकरीचे ठरणे, तसेच त्यांचे मृत्यु होणे, हे सर्पदंशाचे प्रमाण जवळपास दहा ते बारा टक्के असून सर्पदंशामुळे मृत्यु पावण्याचे प्रमाण जवळपास ५ टक्के इतके मोठे असणे, त्यामुळे आदिवासी विद्यार्थ्यांच्या व पालकांमध्ये पसरलेले चिंतेचे व घबराटीचे वातावरण, याबाबत शासनाची भूमिका व करावयाची तातडीची कार्यवाही.	आदिवासी विकास
८९	मुंबईतील दादर येथील इंदू मिलच्या जागेवर डॉ.बाबासाहेब आंबेडकर यांच्या स्मारकाचे भूमिपूजन होऊन एक वर्ष उलटून गेली तरी अजून मिलची जमीन राज्य सरकारच्या ताब्यात आली नसल्याचे माहे नोव्हेंबर, २०१६ च्यासुमारास उजेडात येणे, इंदू मिलच्या जमीनच्या हस्तांतरणाचा प्रश्न प्रलंबित असणे, सदरील जमीन राज्य शासनाच्या ताब्यात नसल्याने या जमीनीवर कोणतेच बांधकाम व इतर कामे होणार नसणे, राज्य शासनाने सदरील जागा ताब्यात न घेता डॉ.बाबासाहेब आंबेडकर यांच्या आंतरराष्ट्रीय स्मारकासाठी इंदू मिल येथे भूमिपूजन केल्याच्या घटनेमुळे आंबेडकर प्रेमी जनता व सर्वसामान्य जनतेची दिशाभूल करणारी असल्याने राज्य शासनाबाबत तीव्र असंतोष व चिडीची भावना निर्माण होणे, राज्य शासनाने इंदू मिलची जागा डॉ.बाबासाहेब आंबेडकरांच्या स्मारकासाठी ताब्यात घेऊन डॉ.बाबासाहेब आंबेडकरांचे प्रस्तावित आंतरराष्ट्रीय स्मारक उभारण्यासाठी करावयाची कार्यवाही व याबाबत राज्य शासनाची प्रतिक्रिया.	सामाजिक न्याय
९०	उस्मानाबाद जिल्हयातील उमरगा येथील लोकमंगल मल्टीस्टेट संस्थेच्या गाडीत ९१ लाख ५० हजारांची रोकड निवडणूक विभागाच्या भरारी पथकाने पकडल्याचे माहे नोव्हेंबर, २०१६ च्यादरम्यान निदर्शनास येणे, मराठवाडयातील काही नगरपालिका आणि नगरपंचायतींच्या निवडणूका सुरु असून त्यानिमित्ताने निवडणूक आयोगाची पथके गस्तीवर असताना सदरील कारवाई करण्यात येणे, सदरील घटनेमुळे राज्याचे सहकार मंत्री अडचणीत येणे, यापुर्वी लोकमंगल या संस्थेने गुंतवणूकदारांचे ७२ कोटी रुपये बुडविल्याप्रकरणी शासनाने क्लिन चिट देण्यात येणे, उस्मानाबाद येथील जिल्हाधिकार्यांनी याबाबत स्पष्टीकरण मागितले असता पकडली गेलेली रक्कम लोकमंगलच्या कर्मचाऱ्यांची आहे तर दुसऱ्या दिवशी ही रक्कम ऊसतोड कामगारांच्या पगारासाठी आहे असे वेगवेगळे खुलासे केल्याने या प्रकरणी अनियमितता असल्याचे उजेडात येणे, राज्य शासनाने सदरील प्रकरणी कारवाई करण्याची नितांत आवश्यकता व याबाबत राज्य शासनाची प्रतिक्रिया.	गृह

अ.क्र.	लक्षवेधी सूचना	विभाग
९१	नागपूर पूर्व येथील एका बारमध्ये स्थानिक लोकप्रतिनिधी यांच्या मुलांने घातलेल्या धुमाकूळमध्ये शुभम महाकाळकर या तरुणाचा मृत्यू झाल्याची घटना दि. २१ नोव्हेंबर, २०१६ च्या सुमारास घडणे, सदरील घडलेल्या घटनेनंतर नागपूर पूर्व मध्ये जनतेमध्ये भितीचे व चिंतेचे वातावरण निर्माण होणे, सदरील घटना ही गंभीर असून राज्य शासनाने सदरील घटनेची चौकशी करून तातडीने या प्रकरणातील आरोपींवर कडक कारवाई करण्याची आवश्यकता व याबाबत राज्य शासनाची प्रतिक्रिया.	गृह
९२	" निफाड तालुक्यातील (जि. नाशिक) गोदानगर येथे आई-वडिल शेतकरी असल्याने त्यांच्या सोबत त्याचा मुलगा शेतात माहे सप्टेंबर २०१६ मध्ये गेला असता सायंकाळी ५.३० वाजता बिबट्याने उचलून उसाच्या शेतात नेले, शेतात असलेल्या लोकांनी मुलास बिबट्याच्या तावडीतून सोडविण्यासाठी आरडाओरड केली तथापि सदर बालकास बिबट्याच्या तावडीतून सोडविण्यास यशस्वी न होणे, सरतेशेवटी बिबट्याचा माग काढला असता मुलगा मृत अवस्थेत सापडणे, बिबट्याच्या हल्ल्यात एका चिमुकल्याचा जीव गेल्यामुळे परिसरातील नागरीकामध्ये हळहळ होत असून नागरीकांत पसरलेले भितीचे वातावरण, याबाबत सदर बिबट्याचा तातडीने बंदोबस्त करण्याची तसेच मृत मुलाच्या कुटूंबियांना आर्थिक मदत करण्याची होत असलेली मागणी, याबाबत शासनाने केलेली वा करण्यात येत असलेली कार्यवाही व शासनाची प्रतिक्रिया."	वने
९३	राज्यात शाळा सुरु होवून चार महिन्यांचा कालावधी होवून महाराष्ट्र राज्य परीक्षा परिषद, पुणे यांचेमार्फत घेण्यात येणाऱ्या शिष्यवृत्तीची इंग्रजी पुस्तके बाजारात आलेली नसणे, तसेच शिष्यवृत्तीची इंग्रजी पुस्तके बाजारात केव्हा येणार याची निश्चित माहिती कोणीही देऊ शकत नसणे, परिणामी राज्यभरातील विद्यार्थ्यांना शिष्यवृत्तीच्या अभ्यासाची निर्माण झालेली चिंता, शिष्यवृत्तीची इंग्रजी पुस्तके तातडीने बाजारात विक्रीसाठी यावीत व विद्यार्थ्यांना शिष्यवृत्तीच्या परीक्षेचा अभ्यास करण्यास पुरेसा वेळ मिळावा म्हणून शासनाने केलेली वा करण्यात येत असलेली कार्यवाही व शासनाची प्रतिक्रिया.	शालेय शिक्षण
९४	मुंबई-अहमदाबाद महामार्गावरील अपघातावर नियंत्रण ठेवण्यासाठी चारोटी येथे महामार्ग पोलिसाची टॅपची नेमणूक करण्यात आलेली असणे, मात्र वाहतुकीचे नियम खुंटीवर टांगून वाहन चालकांचा मनमानीपणा आणि महामार्गाच्या देखभाल दुरुस्ती आणि वाहन चालकांच्या सुरक्षित प्रवासाची हमी देणाऱ्या ठेकेदार कंपन्यांचा बेजबाबदार कारभारामुळे महामार्गावरील अपघाताच्या घटना थांबवण्यास तयार नसणे, वाहन चालकांच्या चुकांकडे निष्पाप वाहतूकदारांचे बळी जात असणे, ओव्हरलोड बेफाम हाकणारी वाहने, रस्त्यावरील खड्डे, अर्धवट स्थितीत पडलेली रस्त्याची कामे धोकादायक वळणावर संरक्षक कठड्यांचा अभाव, तसेच महामार्गावर महत्वाच्या ठिकाणी सूचना पालनांचा अभाव, वाहक नशापाणी करीत वाहने चालविणे, रस्त्याच्या कडील साईडपट्टीचा अभाव, रस्त्याच्या बाजूला धोकादायक स्थिती वाहने उभी करणे, फ्लॉयओवर ब्रीजची अर्धवट असलेली कामे आदि कामांच्या अडथळ्यांमुळे वाहतुकीच्या नियमांचे पालन होत नसल्याने	गृह

अ.क्र.	लक्षवेधी सूचना	विभाग
	<p>महामार्गावरील अपघाताच्या प्रमाणात अलिकडे मोठ्या प्रमाणात झालेली वाढ, महामार्गावर अपघात घडल्यास रुग्णांवर तातडीने उपचार पोहचविण्यासाठी अत्याधुनिक सोयीसुविधा असलेली रुग्णालये नसल्याने अपघातग्रस्तांच्या उपचाराची अवस्था रामभरोसे कारभाराने चालविली जात असणे, महामार्गालगत आसपास उपचाराची सोय नसल्याने केवळ मुंबई अथवा गुजरातला नेण्याचे सल्ले डॉक्टर देणे, महामार्गावर अपघात झाल्यास सर्रासपणे १२५ कि.मी.चे अंतर पार करून जखमीला जे.जे.अथवा के.ई.एम, भगवती रुग्णालयांत तर गुजरात राज्यातील हरिया, वापी हॉस्पिटलमध्ये दाखल करावे लागणे, मुंबई, अहमदाबाद महामार्गावर हॉस्पिटल बांधण्याची गेल्या कित्येक वर्षांपासूनची होत असलेली मागणी, याबाबत डहाणू येथे ट्रॉमा सेंटर उभारण्यात झालेला शासनाचा निर्णय, अद्यापी कोणतीच कार्यवाही झालेली नसणे, त्यामुळे जनमानसात पसरलेले कमालीचे संतापाचे वातावरण, याबाबत शासनाची भूमिका व करावयाची तातडीची कार्यवाही.</p>	
९५	<p>कल्याण डोंबिवली महानगरपालिका हद्दीतील मौजे कल्याण-ता.कल्याण, जि.ठाणे येथील स नं.२४३ सि.स.नं ३३८८ मध्ये एकूण क्षेत्रफळ ३१६४.०१ चौ.मी अंतर्गत १. आरक्षण क १३४ गार्डन, २. आरक्षण क्र. १३३ लायब्ररी, ३. आरक्षण क्रमांक १३२ प्राथमिक स्कुल व ४. नाल्याखालील आरक्षण देण्यात आलेले असणे, सदर आरक्षण देताना कल्याण डोंबिवली महानगरपालिका, कल्याण यांनी जा.क.कडोमपा/इस्टेट/मुका /४६२ दिनांक २३/०७/२००८ रोजी ताबा पावती बनविली त्याचवेळी दिनांक २३/०७/२००८ रोजी जा.क.कडोमपा /इस्टेट/मुका ४६२ ची दुसरी ताबा पावती तयार करून त्यामध्ये आरक्षण क्रमांक १३३ लायब्ररी, क्षेत्रफळ ६७५.६३ चौ.मी वगळून क्षेत्रफळ २४८८.३८ चौ.मी दाखविण्यात येणे, सदर वाचनालय आरक्षणाबाबतचा टीडीआर वापरण्यात आलेला भूखंड महापालिकेच्या मालकीचा होणे, सदर महापालिकेच्या मालकीच्या भूखंडावर नवीन इमारत बांधण्याची परवानगी विकासकाला महापालिकेकडून देण्यात येणे, उपरोक्त दोन्ही ताबा पावत्या एकाच दिवशी एकाच तारखेला काढण्यात येऊन हेतुपरस्पर आरक्षण क्रमांक १३३ लायब्ररी वगळण्यात येणे, वगळण्यात आलेल्या आरक्षण १३३ वर विकासक मेसर्स श्री साई डेव्हलोपर्स तर्फे भागीदार श्री प्रफुल एम शाह यांनी इमारती उभ्या करणे, सदर इमारती उभ्या करताना टीडीआर चा वापर करण्यात येणे, आरक्षण जागेवर इमारती उभ्या करताना विकास हक्क हस्तांतरण प्रमाणपत्र बनविणे बंधनकारक असतानाही त्यास बगल देऊन व शासनाची दिशाभूल करून डीआरसी बनविण्यात न येणे, तसेच विकास आराखड्यात दर्शविण्यात आलेला रस्त्यांचे आरक्षणावर पार्किंग करण्यात येणे, १५८८३ चौ.मी बांधकाम क्षेत्राच्या १५ टक्के आरक्षणात खेळांचे मैदान असणे बंधनकारक असतानाही ठेवण्यात आलेले नसणे, यासंदर्भातील दुसऱ्यादा ताबा पावती करताना कल्याण-डोंबिवली महापालिकेने मा.महासभेची पूर्वमंजूरी न घेता कायद्याचे केलेले उल्लंघन, विकासकांस किती टीडीआर प्रत्यक्षात मंजूर करण्यात आला आहे याबाबतही नोंद नसणे, उपरोक्त चारही आरक्षणाचे ज्या प्रयोजनासाठी आरक्षण करण्यात आले होते त्यामध्येही</p>	नगर विकास

अ.क्र.	लक्षवेधी सूचना	विभाग
	<p>संबंधित विकासकाने केलेला महाघोटाळा, विशेष म्हणजे विकास हक्क हस्तांतरण घेतल्यानंतर विकासकाने उपरोक्त आरक्षण क १३३ वगळून ताबा पावती घेतल्यामुळे सध्यस्थितील आरक्षण क १३३ वर झालेले बांधकाम संपूर्णतः अनधिकृत ठरत असतानाही याकडे संबंधित विभागाचे जाणीवपूर्वक होत असलेले दुर्लक्ष, आरक्षण वगळण्याबाबत अधिकारी व विकासक यांच्यामध्ये आर्थिक गैरव्यवहार झाल्याची निर्माण झालेली दाट शक्यता, शासनाच्या नियमाची पायमल्ली करून झालेल्या महाघोटाळ्यांची सखोल चौकशी होण्याची नितांत आवश्यकता, याबाबत शासनाने गांभीर्याने लक्ष घालून सदर प्रकरणाची सखोल चौकशी करून वापरण्यात आलेला टीडीआर तात्काळ रद्द करून अनधिकृतपणे झालेल्या इमारतीच्या बांधकाम परवानगी रद्द करणे तसेच यास जबाबदार असणा-या दोषी व्यक्तीवर फौजदारी कारवाई करण्याची नितांत आवश्यकता, याबाबत शासनाची प्रतिक्रिया व भूमिका.</p>	
९६	<p>कल्याण (प) विभागातील गोविंदवाडी बायपास रस्त्याचे कामामुळे बाधित होणाऱ्या गोठ्याची तात्पुरती सोय करण्यासाठी कल्याण-डोंबिवली महानगरपालिकेने तात्पुरत्या शेडचे बांधकाम केल्याचे नुकतेच माहे मे, २०१६ मध्ये वा त्या सुमारास उघडकीस येणे, उक्त गोविंदवाडी बायपास रस्ता खुला करण्यासाठी बाधित झालेल्या गोठ्यांची तात्पुरती सोय करण्यासाठी रस्त्याच्या मधोमध गोठ्यासाठी तात्पुरती शेड बांधण्यासाठी कल्याण —डोंबिवली महापालिकेच्या नगररचना विभागाची मंजूरी घेण्यात आलेली नसणे, तसेच बांधण्यात आलेल्या गोठ्याची जागा ही सीआरझेड मध्ये येत असल्यामुळे मेरीटाईम बोर्डाची मंजूरी घेण्यात आलेली नसणे, सदर बांधकाम करताना प्रामुख्याने सर्विस रोडचा विचार केला गेला नाही तरीदेखील या रोडचा टोल वसूल केला जात असणे, उक्त तात्पुरत्या गोठ्याच्या शेड बांधकामास रु ३९.६३ लक्ष इतका खर्च आला असून सदरहू खर्चाकरिता निविदा प्रक्रिया अवलंबिण्यात न येणे, सदरहू जागा सीआरझेड क्षेत्रात येत असताना त्याकरिता नगररचना तसेच मेरिटाईम बोर्डाची परवानगी न घेता अनधिकृतपणे बांधकाम केलेल्या गोठ्याच्या तात्पुरत्या शेडच्या बांधकामाबाबत शासनाने सखोल चौकशी करण्याची नितांत आवश्यकता, तसेच यास जबाबदार असणा-या दोषी व्यक्तींवर शासन स्तरावर कठोर कारवाई करण्याची आवश्यकता, याबाबत शासनाची प्रतिक्रिया व भूमिका.</p>	नगर विकास

अ.क्र.	लक्षवेधी सूचना	विभाग
९७	<p>म्हाडा अंतर्गत असलेल्या ५६ वसाहतीचे बांधकाम सुमारे ४० ते ५० वर्षापूर्वीचे असून त्यामध्ये अनेक इमारतीचा समावेश असणे, सदरहू इमारती अत्यंत जीर्णवस्थेत व कोणत्याही क्षणी कोसळण्याच्या स्थितीत असणे, त्यामुळे सातत्याने म्हाडाच्या वसाहतीमध्ये अपघात होत असणे, उक्त इमारतीच्या दुरुस्ती व देखभालीसाठी म्हाडा विभागाकडून जाणीवपूर्वक होत असलेले दुर्लक्ष, उपरोक्त म्हाडा अंतर्गत असलेल्या इमारतीमध्ये बहुतांश अत्यल्प, अल्प व मध्यम उत्पन्न गटातील लोक असल्यामुळे वसाहतीचा पुनर्विकास करणे सदनाकारकांना शक्य न होणे, रहिवाश्यांना अत्यंत जीर्णवस्थेत असलेल्या व कोणत्याही क्षणी कोसळण्याच्या स्थितीत असलेल्या इमारतीमध्ये राहण्याची आलेली वेळ, विशेष म्हणजे मा.मुख्यमंत्र्यांनी गृहनिर्माण धोरणाची घोषणा जाहीर कार्यकमात केली परंतु आजमितीपर्यंत नविन गृहनिर्माण धोरणाची अंमलबजावणी झालेली नसणे, यास्तव म्हाडा रहिवाश्यांमध्ये पसरलेले नाराजीचे वातावरण, व असंतोषाची भावना, शासनाने नविन गृहनिर्माण धोरणाची अंमलबजावणी करावयाची नितांत आवश्यकता व याबाबत शासनाची प्रतिक्रिया व भूमिका</p>	गृहनिर्माण
९८	<p>राज्यात भारतीय परिचर्या परिषदेकडून दर तीन वर्षांनी नर्सिंग स्कुलची तपासणी करण्यात येणे, याशिवाय प्रथमवर्ष प्रवेशासाठी दरवर्षी नुतनीकरण करावे लागत असणे, नवीन शैक्षणिक सत्रासाठी ही प्रक्रिया सुरु करण्यात येणे, यादृष्टीने आवश्यक ती तपासणी परिषदेकडून करण्यात आली असता यात काही नर्सिंग स्कुलने निकर्ष पूर्ण केले नसल्याचे आढळून येणे, परिणामी दि. २९ ऑक्टोबर, २०१६ रोजी राज्यातील सुमारे ७७ नर्सिंग स्कुलची परिषदेने मान्यता रद्द करण्यात येणे, परिणामी सुमारे १५४० विद्यार्थ्यांना नर्सिंग प्रवेशापासून वंचित राहण्याची आलेली पाळी याबाबत शासनाने केलेली वा करावयाची उपाययोजना व शासनाची प्रतिक्रिया.</p>	वैद्यकीय शिक्षण
९९	<p>वांद्रे (पूर्व) येथील शासकीय वसाहतीची झालेली दयनीय अवस्था, सन २०१६ मध्ये दोन वेळा छताचे प्लास्टर कोसळण्याच्या घडलेल्या घटना, तसेच इमारत क्रमांक एक मधील धोकदायक घराची दुरुस्ती सुरु असताना स्वयंपाकघरातील छत कोसळले, शासकीय वसाहतीमध्ये एकूण ३७० इमारती असून त्यांचे सरासरी आर्युमान ४५ ते ५० वर्षांचे असणे, या शासकीय वसाहतीमधील ३७० पैकी ३६ इमारतीचे पुर्नबांधणीचे काम सन २०१४-१५ या अर्थसंकल्पात समाविष्ट असून त्याची अंदाजित किंमत रु १००.८४ कोटी इतकी असून तसेच उर्वरित ३३४ इमारतींची अंतर्गत व बाहय संरचनात्मक व नुतनीकरणाच्या दृष्टिने कामे हाती घेण्यात येणार असून त्याकरिता सन २०१३-१४ या वित्तीय वर्षात रु ३४.०४ कोटीची कामे करण्यात आल्याचे माहे जून, २०१४ मध्ये विधानपरिषदेत उपस्थित केलेल्या लक्षवेधी सूचनेला उत्तर देताना मा.सार्व.बांधकाम मंत्री महोदयानी दिलेल्या लेखी उत्तरावरून स्पष्ट होणे, परंतु प्रत्यक्षात २५ इमारतींचेही कामे सुरु असून अत्यंत धिम्म्यागतीने होत असल्याचे प्रथमदर्शनी निदर्शनास येणे, तर काही इमारतीची कामे अर्धवट अवस्थेत असणे, मा.सार्वजनिक बांधकाम मंत्र्यांनी प्रत्यक्षात सदर वसाहतीची पाहणी करुनही अदयापी कोणतीच ठोस कार्यवाही न होणे, ठेकेदारांना वेळेत देयके मिळत नसल्याने</p>	सार्वजनिक बांधकाम (सार्वजनिक उपक्रम वगळून)

अ.क्र.	लक्षवेधी सूचना	विभाग
	<p>इमारतीच्या उर्वरित कामांकरिता साहित्य आणण्यास होत असलेला विलंब, वसाहतीची दयनीय अवस्था असतांनाही इमारतीच्या दुरुस्तीकडे संबंधित अधिका-यांकडून जाणीवपूर्वक दुर्लक्ष होणे, वसाहतीतील इमारतीचे टप्प्याने दुरुस्तीचे काम हाती घेण्यात येत असणे, दरवर्षी हीच प्रक्रिया शासनाकडून करण्यात येत असणे, त्यामुळे या इमारती अतिशय जीर्ण अवस्थेत झालेल्या असल्यामुळे त्या पाडून पुर्नबांधणीचे काम हाती घेण्याची नितांत आवश्यकता, याकडे शासनाचे होत असलेले अक्षम्य दुर्लक्ष, परिणामी शासकीय कर्मचाऱ्यांमध्ये पसरलेले असंतोषाचे व संतापाचे वातावरण, याबाबत शासनाने गांभीर्याने लक्ष घालून युध्दपातळीवर निर्णय घेण्याची नितांत आवश्यकता, याबाबत शासनाची प्रतिक्रिया व भूमिका.</p>	
१००	<p>ठाणे शहरातील वागळे इस्टेट भागातील किसननगर परिसरात राहणाऱ्या साडेचार वर्षीय बालिकेस घराच्या दारास बाहेरून कडी लावून बालिकेची आई बाजाररहाट करण्यासाठी गेल्याची संधी साधून शेजारी राहणाऱ्या २४ वर्षीय तरुणाने सदर बालिकेस स्वतःच्या घरातील पोटमाळ्यावर नेऊन दि. १० ऑक्टोबर, २०१६ रोजी वा त्यासुमारास अत्याचार करण्यात येणे, बालिकेच्या ओरडण्याच्या आवाजामुळे शेजाऱ्यांनी घटनास्थळी धाव घेऊन अत्याचार करणाऱ्या शिवाजी धाडवे या २४ वर्षीय नराधमाविरुद्ध श्रीनगर पोलीस स्टेशनमध्ये गुन्हा दाखल करण्यात येणे, सदर घटनेची चौकशी करून अत्याचार करणाऱ्यावर कडक कारवाई करण्याची आवश्यकता, याबाबत शासनाने केलेली वा करावयाची कार्यवाही व शासनाची प्रतिक्रिया.</p>	गृह
१०१	<p>मौजे शेळगांव (ता.सोनपेठ, जि.परभणी) येथे दि.२७ ऑक्टोबर, २०१६ रोजी पाच वर्षीय मुलगी घरात एकटी खेळत असताना ती अचानक गायब झाल्याने तिच्या आजोबांनी सोनपेठ पोलीस स्टेशनमध्ये अज्ञात व्यक्तींनी तिचे अपहरण केल्याची फिर्याद करण्यात येणे, मुलीचा शोध घेत असताना पोलिसांना दि.३१ ऑक्टोबर, २०१६ रोजी गावातील शाळेजवळील विहिरीत मुलीचा मृतदेह आढळणे, मृतदेह पोत्यात बांधून विहिरीत टाकणे, पोलिसांनी दोन जणांना चौकशीसाठी ताब्यात घेणे, सदर घटनेत पाच वर्षीय मुलीवर अत्याचार करून खून करणाऱ्या नराधमाची सखोल चौकशी करून कडक कारवाई करण्याची होत असलेली मागणी, याबाबत शासनाने केलेली वा करण्यांत येत असलेली कार्यवाही व शासनाची प्रतिक्रिया.</p>	गृह
१०२	<p>राज्यामध्ये दिनांक ०४ फेब्रुवारी ते १० मे, २०१३ या कालावधीत वरिष्ठ महाविद्यालयीन व विद्यापीठीय प्राध्यापकांनी / अधिव्याख्यात्यांनी आपल्या प्रलंबित मागण्यांकरिता परीक्षा व शैक्षणिक कामावर बहिष्कार आंदोलन सुरु करणे, मा. मुंबई उच्च न्यायालयासमोर दिनांक १० मे, २०१३ रोजी सन २०१२ च्या याचिका क्रमांक (L) १३२६ मधील घडामोडीनंतर / कार्यवाहीनंतर आंदोलन मागे घेण्यात येणे, परीक्षा बहिष्कारामुळे देण्यात आलेल्या कारणे दाखवा नोटीसेस मागे घेण्याचे मा. उच्च न्यायालयाने राज्यातील सर्व विद्यापीठांना आदेश देण्यात येणे, त्यानुसार राज्यातील सर्व प्राध्यापकांनी परीक्षेमध्ये संपूर्ण सहभाग घेवून त्या परीक्षा यशस्वी करण्यात येणे, अशी महाविद्यालयीन कामे</p>	उच्च व तंत्र शिक्षण

अ.क्र.	लक्षवेधी सूचना	विभाग
	करून सुद्धा त्या प्राध्यापकांना कोणतीही कारणे दाखवा नोटीस न देता, प्राध्यापकांचे म्हणणे ऐकून न घेता राज्यातील सर्व प्राध्यापकांचे ७२ दिवसांचे पगार / वेतन रोखून शासनाने एकतर्फी कारवाई करणे, वास्तविक राज्यातील सर्व प्राध्यापकांनी ७२ दिवस सेवा दिल्या असल्याबाबत त्या त्या विद्यापीठाच्या मा. कुलगुरू व उपकुलसचिव यांनी शासनाला प्राध्यापकांनी / अधिव्याख्यात्यांनी परीक्षा व शैक्षणिक कामे केली असल्याबाबत कळवूनसुद्धा शासनाद्वारे त्यांना वेतन न देण्यात आल्यामुळे राज्यातील सर्व प्राध्यापकांमध्ये शैक्षणिक कामे करूनसुद्धा वेतन न मिळाल्याने शासनाप्रती पसरलेला प्रचंड असंतोष त्यावर शासनाने तात्काळ करावयाची कार्यवाही व शासनाची प्रतिक्रिया.	
१०३	राज्यात विशेषतः विदर्भात कापूस, सोयाबीन नंतर विदर्भातले दुसरे पीक ज्वारी ही पिके काढणीच्या हंगामात माहे सप्टेंबर दरम्यान आलेल्या परतीच्या पावसामुळे ज्वारी पिकांवर विपरित परिणाम होऊन ती काळी पडणे, तसेच सोयाबीन आणि ज्वारी पिकांचा दर नित्याने घसरत चालल्याने शेतकऱ्यांचे होत असलेली आर्थिक हानी, ज्वारीचा रंग काळा पडल्यामुळे तसेच सोयाबीनचा रंग हिरवा तांबडा झाल्यामुळे शेतकऱ्यांना कमी भावात विकावे लागणे, शेतकऱ्यांना उत्पादना एवढा खर्च सुद्धा न मिळणे, त्यामुळे त्यांच्यात पसरलेले चिंतेचे वातावरण, याबाबत सर्व्हे करून मदत देण्याची आवश्यकता, याबाबत शासनाने केलेली वा करण्यांत येत असलेली कार्यवाही व शासनाची प्रतिक्रिया.	कृषी
१०४	यवतमाळ जिल्हयाच्या मारेगांव तालुक्यातील शिंधी गावातील आठवडी बाजारासाठी गेलेल्या एका २९ वर्षीय विधवा आदिवासी महिला रात्रीच्या सुमारास रिक्षाने घरी येत असताना या महिलेला रिक्षा चालकाने तिच्या घरी न नेता शिंधी गावातील शेताकडे घेऊन जाणे, त्यानंतर रिक्षा चालकांने इतर ७ ते ८ जणांना मोबाईलवरून बोलून तिला जबरदस्तीने दारु पाजून तिच्यावर ८ जणांनी दि.१६ ऑक्टो.२०१६ रोजी आळीपाळीने केलेला पाशवी बलात्कार, या अत्याचारात सदर आदिवासी महिला रात्रभर बेशुध्द अवस्थेत शेतातच पडून असणे, या प्रकाराने घाबरलेल्या महिलेने दुसऱ्या दिवशी सायंकाळी नातेवाईकांबरोबर मारेगाव पोलिसांत दिलेली तक्रार, याबाबत अद्यापी गुन्हेगारांना अटक न होणे, त्यामुळे जनमानसात विशेषतः आदिवासी जनतेत पसरलेले कमालीचे भितीचे वातावरण, याबाबत शासनाची भूमिका व प्रतिक्रिया.	गृह
१०५	राज्यात सावकारांनी उच्छाद मांडलेला असताना आणि प्रतिदिन भरमसाठ व्याजदर आकारून शेतकऱ्यांचा जाच सुरु असताना त्यांच्यावर शासनाचे कोणतेही नियंत्रण नसल्याची बाब माहे ऑगस्ट, २०१६ मध्ये दुसऱ्या आठवड्यात वा त्यासुमारास उघडकीस येणे, जुलमी सावकारीला आळा घालण्याच्या केवळ वल्गना शासन करीत असून सावकारी प्रतिबंधक कायदा केवळ कागदावरच राहिलेला असणे, परवानाधारक सुमारे २२०० आणि बेकायदा सावकारी करीत असलेले हजारो सावकार शेतकरी व गरिबांची लूट करीत असणे, परवानाधारक सावकारांनी किती कर्जवाटप कोणत्या दराने केले, त्यापैकी किती शेतकऱ्यांनी व गरजूंनी किती रक्कम भरली आणि थकबाकी किती आहे आदी वित्तिय ताळेबंद सावकारांकडून सरकारकडे सहामाही किंवा वार्षिक मुदतीत सादर केलेला नसणे, याबाबत	सहकार

अ.क्र.	लक्षवेधी सूचना	विभाग
	<p>शासनाकडून कोणती कार्यप्रणाली राज्यात घालून दिली नसल्याचे सहकार विभागानेच मान्य केलेले असणे, त्यामुळे सावकारी प्रतिबंधक कायद्याची अंमलबजावणीच सरकारी यंत्रणेने केलेली नसणे, सावकारीच्या जाचामुळे अनेक शेतकऱ्यांना तसेच गरजूंना आत्महत्या करण्याची वेळ येणे, सावकाराकडून वेठबिगारीप्रमाणे राबवून घेतले जाणे अथवा कर्जाच्या १०० पटीहून अधिक व्याजवसूली करूनही तारण मालमत्ता मुक्त केली न जाणे, कर्जदारांचा शारिरिक व मानसिक छळ करणे, शेतकऱ्यांना अथवा गरजूंना सावकाराडून बेदम मारहाण किंवा मोठे फौजदारी गुन्हे घडल्यावर पोलीसांकडून फौजदारी दंडसंहितेनुसार गुन्हा दाखल करण्यात येणे, परिणामी शेतकऱ्यांमध्ये अथवा गरजूंमध्ये या जुलमी सावकारांविरुद्ध निर्माण झालेले चिडीचे व संतप्ततेचे वातावरण, सावकारी प्रतिबंधक कायदा दुर्बल ठरत असल्याने सावकार मोकाट व सरकार मुकाट अशी जनमानसात निर्माण झालेली भावना, जुलमी सावकारीला आळा बसण्याकरिता सावकारी प्रतिबंधक कायद्याची काटेकोरपणे अंमलबजावणी करण्याबाबत शासनाने करावयाची कार्यवाही व याबाबतची शासनाची भूमिका.</p>	
१०६	<p>कोल्हापूर जिल्ह्यातील राधानगरी, भुदगड, आजरा, शाहुवाडी, पन्हाळा, चंदगड गगनवावडा या तालुक्यांमध्ये डोंगराळ भागात अनेक वर्षांपासून धनगर समाज राहत असून यापैकी एका राधानगरी तालुक्यातील १० गावातील १९ धनगरवाड्यात ४३० कुटुंबात २३०० धनगर महिला व पुरुष राहत असणे, हा समाज डोंगराळ भागात रहात असल्याचे वनखात्याच्या जाचक अटीमुळे त्यांना वीज, पाणी, रस्ते, अंगणवाड्या इ. शासन सुविधा मिळत नसणे, शासनाने येथील धनगर समाजास शासन सुविधा मिळाव्यात यासाठी वसंतराव नाईक तांडा / वस्ती सुधार योजनेत समावेश करावा किंवा त्यातील तरतुदीप्रमाणे धनगरवाडा सुधार योजना सुरु करून लोकसंख्येच्या प्रमाणातील दरडोई खर्चाची अट शिथिल करून जिल्हास्तरावर योजना मंजूरीचे अधिकार दिले नसल्यामुळे व याप्रश्नांकडे दुर्लक्ष होत असल्याने वनपरिक्षेत्रात राहणारा धनगर समाज आजही अनेक सुखसोयींपासून वंचित असल्याने या समाजातील लोकांमध्ये शासनाबाबत पसरलेली तीव्र असंतोषाची भावना, याबाबत शासनाने तातडीने कार्यवाही करण्याची नितांत आवश्यकता व याबाबत शासनाची प्रतिक्रिया.</p>	वने
१०७	<p>राज्यातील नवजात अर्भके १ ते ६ वयोगटातील बालके आणि स्तनदा मातांच्या पोषणासाठी नियोजन बद्ध धोरण आखण्याचे विद्यमान सरकारने सत्तेवर येताच ठरवून मुख्य सचिवांच्या अध्यक्षतेखाली एक कृती समितीही स्थापण्यात येणे, युनिसेफ सारख्या आंतरराष्ट्रीय संस्था आणि आरोग्य क्षेत्रात काम करणाऱ्या काही मान्यवर बिगर शासकीय संस्थांच्या सहकार्याने पोषण आराखडा तयार करण्यात येणे, तब्बल मागील दीड वर्षांपासून सार्वजनिक आरोग्य विभागाकडे मंजूरीसाठी पडून असणे, परिणामतः गेल्या एप्रिल २०१६ ते ऑगस्ट २०१६ या जेमतेस ५ महिन्यांत राज्यात सुमारे आठ हजार नवजात अर्भके दगावण्याच्या घडलेल्या घटना, ६ वर्षांपर्यंतच्या १७०० बालकांनी, २३४ मातांनीही या कालावधीत अखेरचा श्वास घेतलेला असणे, अजूनही बालमृत्यूच्या घटना सातत्याने घडत असतानाही आरोग्य विभागाकडे पोषण धोरणासंदर्भातील प्रस्तावास मंजूरी देण्यास होत असलेली दिरंगाई, यामुळे नाहक अदिवासी नवजात अर्भके आणि शिशु आणि</p>	सार्वजनिक आरोग्य आणि कुटुंब कल्याण

अ.क्र.	लक्षवेधी सूचना	विभाग
	मातामृत्युचे घडत असलेले प्रकार, शासनाने सदरहू पोषण धोरणाच्या प्रस्तावास विनाविलंब मंजूरी देवून त्याची युद्धपातळीवर अंमलबजावणी करण्याची आवश्यकता, याप्रकरणी शासनाने केलेली कारवाई, करावयाची कार्यवाही व शासनाची प्रतिक्रिया.	
१०८	राज्य सरकारच्या महिला व बालकल्याण विभागाकडे कोट्यावधी रुपयांची आर्थिक तरतूद असताना राज्यातील बालसुधारगृहांची अवस्था भयावह असल्याची बाब माहे सप्टेंबर, २०१६ मध्ये उघडकीस येणे, बालसुधारगृहात पालकांची छत्रछाया गमावलेली मुलं असतात, पालक नसलेली, देहविक्रय करणारी, बालमजूरीत अडकलेली, लैंगिक तसेच शारिरीक आणि मानसिक अत्याचाराला बळी पडलेली, विकलांग, भोक मागणारी, नैसर्गिक व मानवनिर्मित आपत्तीमध्ये अडकलेल्या मुलांचे प्रमाण सातत्याने वाढत असणे, याच मुलांप्रमाणे शारिरीकदृष्ट्या विकलांग, मतिमंद असलेल्या मुलांचादेखिल समावेश असणे, मुळात विकलांग, मतिमंद मुले ही शारिरीक, मानसिक, बौद्धिकदृष्ट्या विकसित झालेली नसणे, विकलांग व मतिमंद मुलांच्या विशेष गरजा असतांना त्यांना समुपदेश, वैद्यकीय काळजी, संरक्षणाची अधिक गरज असतांनाही त्यांना सर्वसाधारण मुलांप्रमाणे वागणूक दिली जात असल्याने जनमानसात निर्माण झालेली संतापाची व चिडीची भावना, शासनाने विकलांग व मतिमंद मुलांकरिता स्वतंत्र व्यवस्था करण्याबाबत शासनाने करावयाची उपाययोजना व याबाबतची शासनाची भूमिका.	महिला व बाल कल्याण
१०९	विदर्भातील ब्रम्हपुरी, चंद्रपूर तसेच विविध ग्रामीण भागात बोगस डॉक्टरांनी दुकानदारी सुरु केली असून रुग्णांच्या जीवाशी खेळ सुरु केला असल्याची बाब माहे नोव्हेंबर, २०१६ मध्ये उघडकीस आलेली असणे, दहावी बारावी पर्यंत शिक्षण घेऊन प्रशिक्षित डॉक्टरांकडे कंपाऊंडरचे म्हणून काम केल्यानंतर थोड्या फार औषधांची माहिती असतांना स्वतःला डॉक्टर समजून वैद्यकीय शिक्षणाविना ग्रामीण जनतेच्या निरक्षर, अज्ञानाचा फायदा घेत उपचार करून देत असणे, रात्री-अपरात्री ग्रामीण भागात प्रशिक्षित व नामवंत डॉक्टर उपलब्ध होत नसल्याने आजार कोणताही असो बोगस डॉक्टरांना बोलावून उपचार करावा लागणे, ग्रामीण जनतेची बोगस डॉक्टरांकडून आर्थिक लूट होत असणे, बोगस डॉक्टरांच्या चुकीच्या निदानामुळे अनेक रुग्णांना आपले प्राणही गमवावे लागणे, परिणामी ग्रामीण जनतेत शासनाविरोधात निर्माण झालेले असंतोषाचे व संतापाचे वातावरण, बोगस डॉक्टरांना आळा घालून प्राथमिक उपकेंद्रात सुज्ञ प्रशिक्षित डॉक्टरांची नेमणूक करावी व रात्री-अपरात्री रुग्णांना उपचार मिळावेत, याकरिता शासनाने करावयाची उपाययोजना व याबाबतची शासनाची भूमिका.	सार्वजनिक आरोग्य आणि कुटुंब कल्याण
११०	सेंट जॉर्ज रुग्णालयात सिटी स्कॅन व एमआरआय मशिन नसल्याने जखर्मीना भायखळ्याच्या जे.जे. रुग्णालय किंवा जी.टी.रुग्णालयात न्यावे लागत असून या चाचण्यांसाठी व त्यानंतर पुढील उपचारांसाठी विलंब होऊन असल्याची बाब माहे नोव्हेंबर, २०१६ मध्ये उघडकीस आलेली असणे, चाचण्या केल्यानंतर पुढील उपचार उशिराने होत असल्याने अनेक रुग्णांच्या जीवीतास धोका निर्माण झालेला असणे,	वैद्यकीय शिक्षण

अ.क्र.	लक्षवेधी सूचना	विभाग
	<p>सिटी स्कॅन व एमआरआय मशिन नसल्याने चाचण्यांकरिता अनेक रुग्ण अन्य रुग्णालयात जात असताना मयत झालेल्या असणे, सेंट जॉर्जमध्ये केवळ रेल्वेतील जखमींसाठी नव्हे तर दक्षिण मुंबईला असलेल्या भविष्यातील दहशतवादी कारवायांचा धोका लक्षात घेऊन तातडीने सिटी स्कॅन व एमआरआयची सुविधा उपलब्ध व्हावे अशी स्थानिक नागरिकांकडून होत असलेली मागणी, सिटी स्कॅन व एमआरआय मशिन उपलब्ध झाल्यास रुग्णास तातडीने वैद्यकीय उपचार मिळतील याकरिता शासनाने तातडीने सिटी स्कॅन व एमआरआयची मशिन खरेदी करून उक्त मशिन रुग्णालयास उपलब्ध करून देण्याबाबत शासनाने तातडीने करावयाची कार्यवाही व याबाबतची शासनाची भूमिका.</p>	
१११	<p>"अकोला शिवणी विमानतळाच्या धावपट्टीचे विस्तारीकरणाकरिता दिनांक २३ मे, २०१६ रोजी डॉ.पंजाबराव देशमुख कृषी विद्यापीठ यांच्या ६०.६८ हेक्टर जमिनीचा ताबा जिल्हाधिकार्यांनी घेतलेला असणे, विमानतळ विस्तारीकरणाकरिता संपादीत करावयाच्या ३४.०६ हे.आर खाजगी जमिनीवरील शेती क्षेत्र, अकृषक क्षेत्र, गुठेंवारी क्षेत्र, पक्की घरे, कच्ची घरे यांचे मुल्यांकन मागविण्यात येणे, खाजगी जमिनीचे भूसंपादनाला अंदाजे १०९ कोटी रुपयांच्या निधीची तरतूद आवश्यक असणे, पश्चिम विदर्भाच्या व अकोला शहराच्या जलद औद्योगिकरणाच्या दृष्टीने अकोला येथे विमानतळ होणे अत्यंत गरजेचे असणे, याकरिता खाजगी जमिनीचे भूसंपादन करणे व लागणाऱ्या इतर खर्चाकरिता अंदाजे १०९ कोटी रुपयांची असलेली आवश्यकता, याकडे शासनाचे होत असलेले अक्षम्य दुर्लक्ष, सदर विमानतळाच्या धावपट्टीचे विस्तारीकरणाचे काम तातडीने पूर्णात्वास नेण्याकरिता १०९ कोटी रुपयांचा निधी तातडीने उपलब्ध करून देण्याची नितांत आवश्यकता, याबाबत शासन स्तरावर करावयाची कार्यवाही, शासनाची प्रतिक्रिया व भूमिका."</p>	नगर विकास
११२	<p>मुंबई महानगरपालिकेमध्ये अंदाजे ६००० मागासवर्गीय समाजाचे कामगार घनकचरा व्यवस्थापन विभागात कार्यरत असणे, राज्य शासनाने दि. २५/०२/२०१५ रोजी जाहिर केलेले किमान वेतन दर मुंबई म.न.पा.च्या सर्व कामगारांना लागू असणे, राज्य शासनाने जाहिर केल्याप्रमाणे मुंबई म.न.पा. च्या विविध अधिकाऱ्यांच्या मंजूरीने प्रमुख कामगार अधिकारी यांनी दि. ११ मार्च, २०१६ रोजी परिपत्रक क्र.प्रकाअ/१७/२०१५-२०१६ जाहिर केले या परिपत्रकानुसार मुंबई म.न.पा. च्या विविध खाते/विभाग/रुग्णालयात काम करणाऱ्या कामगारांना राज्य सरकारने जाहिर केलेल्या किमान वेतन दराप्रमाणे वेतन मिळत आहे. परंतु या परिपत्रकात घनकचरा व्यवस्थापन विभागाच्या मागासवर्गीय कामगारांना मात्र जाणीवपूर्वक वगळण्यात आलेले असणे, त्यांना त्यांची थकीत बाकी व सुधारीत वेतनानुसार वेतन न मिळाल्याने घनकचरा विभागातील मागासवर्गीय कामगारांची अंदाजे अडीच लाख रुपये प्रत्येकी रक्कम मुंबई म.न.पा. देणे असणे, अशीच परिस्थिती ठाणे, नवी मुंबई, नाशिक व इतर महानगरपालिकांमध्ये असणे, शासनाकडून जाणीवपूर्वक मागासवर्गीय कामगारांवर होणाऱ्या या अन्यायाविरोधात नागरीकांमध्ये चिडीची व संतापाची भावना निर्माण झालेली असणे, इतर कामगारांप्रमाणे घनकचरा व्यवस्थापन विभागातील मागासवर्गीय</p>	नगर विकास

अ.क्र.	लक्षवेधी सूचना	विभाग
	कामगारांनाही त्यांच्या हक्काचे वेतन व थकबाकी मिळण्याची व त्यांनाही समान अधिकार देण्याची आवश्यकता, याबाबत शासनाने केलेली वा करावयाची कार्यवाही व शासनाची प्रतिक्रिया.	
११३	वेल्हे तालुक्यात (जि.पुणे) समाजकल्याण विभागाकडून मागासवर्गीय समाजासाठी विविध योजना राबविल्या गेलेल्या असणे, सन २०१५-१६ या वर्षात अनेक योजना मागासवर्गीयांसाठी १०० टक्के अनुदानावर राबविल्या गेल्या असणे, यशवंत घरकुल योजना, घरपट्टी,ताडपट्टी, फॉल पिको मशीन, कुट्टी मशीन आदि योजना राबविल्या गेलेल्या असणे, परंतु या योजनेत भ्रष्टाचार झाला असून लाभार्थ्यांना अनेक कागदपत्रांबरोबर उत्पन्नाचे दाखले, ग्रामसभेचा ठराव १०० रुपयांचे मुद्रांक हमीपत्र देणे गरजेचे असते परंतु यास मुख्य कागदपत्रे न घेताच प्रकरणे घेण्यात आलेली असणे, तर एकाच कुटुंबांतील दोन व्यक्तींना लाभ दिला असल्याचे निदर्शनास येणे, तर काही प्रकरणांवर बोगस सहया आढळल्या असून इतर मागासवर्गीय लाभार्थ्यांच्या नावांवर दुसऱ्याच व्यक्तीने लाभ घेतला असल्याचे निदर्शनास येणे, याबाबत मागासवर्गीय समाजात पसरलेले कमालीचे संतापाचे वातावरण, मागासवर्गीय समाजाच्या विविध योजनांमध्ये गैरव्यवहार करणाऱ्यांची चौकशी करून त्यांच्यावर कठोर कारवाई करण्याची आवश्यकता, याबाबत शासनाची भूमिका व प्रतिक्रिया.	सामाजिक न्याय
११४	नाशिक जिल्ह्यातील इगतपूरी व नाशिक तालुक्यातील अनेक गावांतील बौद्ध वस्त्यांना दि. ८ ऑक्टोबर, २०१६ पासून गावच्या काही समाजकंटकांनी लक्ष केले असून बौद्ध नागरीकांवर करण्यात आलेले जिवघेणे हल्ले, दि. ९ ऑक्टोबर, २०१६ रोजी इगतपूरी तालुक्यातील सेवगेडांग या गावात समाजकंटकांनी बौद्ध वस्तीवर हल्ला करणे, त्यात सुमारे ३० ते ३५ व्यक्ती गंभीर जखमी होणे, असाच प्रकार नांदूर्डी, घोटी, खंबाळे, आंबेगोळा या गावांमध्ये घडला असून महिला, वृद्ध यांना करण्यात आलेली बेदम मारहाण, त्यात एका वृद्धेचा डोळा काढून घेण्यात आल्याची धक्कादायक बाब उघडकीस येणे, असाच हल्ला सांजेगांव येथे घडला असून तेथील श्रीमती नकुशाबाई सोनावणे या ७० वर्षीय वयाच्या वृद्धेचा डोळा फोडण्यात येणे, दि. ११ ऑक्टोबर, २०१६ रोजी सातपूर येथील धम्मचक्र रॅलीवर करण्यात आलेला सशस्त्र हल्ला, या हल्ल्यात गांगुर्डे व कांबळे या बौद्ध तरुणांचा मृत्यू झाला असून २ तरुण गंभीर जखमी असणे, दि. १२ ऑक्टोबर, २०१६ रोजी नाशिक रोड येथील कुबेर सोसायटी नालंदा सोसायटी इत्यादी बौद्धबहुल वस्त्यांमध्ये सशस्त्र समाजकंटकांनी घरात घुसून तेथील स्त्रीया, वृद्ध व्यक्ती व तरुणांना करण्यात आलेली बेदम मारहाण, तेथील नगरसेवक यांना पोलिसांनी मारहाण करून पोलिस ठाण्यात घेऊन जाणे, बौद्ध वस्तीतील व इतर ठिकाणचे बौद्ध विहार डॉ. बाबासाहेब आंबेडकर व गौतम बुद्धांचे पुतळ्यांची करण्यात आलेली तोडफोड, समाजकंटकांनी व पोलिसांनी केलेल्या हल्ल्याची व यात २ बौद्ध तरुणांचा झालेल्या मृत्यूची चौकशी करून संबंधीतांविरुद्ध कार्यवाही करण्याबाबत सामाजिक संघटनांनी दि. १३ ऑक्टोबर, २०१६ रोजी मा. मुख्यमंत्र्यांना लेखी तक्रार देऊनसूद्धा अद्यापही संबंधीतांविरुद्ध	गृह

अ.क्र.	लक्षवेधी सूचना	विभाग
	कार्यवाही न झाल्यामुळे मागासवर्गीय समाजात पसरलेला तीव्र असंतोष, आरोपींविरुद्ध त्वरीत कारवाई करणेबाबत शासनाने केलेली वा करावयाची उपाययोजना व शासनाची प्रतिक्रिया.	
११५	पाळा (खामगांव, जि.बुलढाणा) येथील आदिवासी विकास विभागाच्या आश्रमशाळेतील ९० विद्यार्थ्यांनी त्यांच्या पालकांसह गाव सोडल्याची धक्कादायक बाब उघडकीस येणे, सदर आश्रमशाळेतील विद्यार्थीनींवर अत्याचार झाल्याने येथील शाळेची मान्यता रद्द करण्यात आल्याचे उघडकीस येणे, ३८८ पैकी ९० गावांमध्ये विद्यार्थी व पालक गायब असणे, संपंचाकडून लेखी माहिती घेतली असता विद्यार्थी व पालक त्यांच्या मूळ गावी नसल्याची धक्कादायक माहिती उघडकीस येणे, याबाबत तेथील नागरिकांमध्ये पसरलेला तीव्र असंतोष व भितीची भावना, शासनाने याप्रकरणी तातडीने तपास करून त्यावर करावयाची कार्यवाही व उपाययोजना.	आदिवासी विकास
११६	मौजे वाकळघर (ता. श्रीवर्धन, जि. रायगड) ग्रामपंचायत हद्दीतील रहिवाशांना पिण्याच्या पाण्याचा प्रश्न वारंवार भेडसावत असणे, लोकप्रतिनिधींच्या स्थानिक विकास निधी कार्यक्रमातून बसविण्यात आलेली बोअरवेल नादुरुस्त स्थितीत असणे, बोअरवेल दुरुस्तीसाठी स्थानिक नागरीकांनी गटविकास अधिकारी, पंचायत समिती श्रीवर्धन तसेच ग्रामपंचायत कार्यालयाकडे जून २०१६ पासून वारंवार तक्रार करुनही सदर बोअरवेल देखभाल दुरुस्ती करण्याकडे वाकळघर ग्रामपंचायतकडून होत असलेली टाळाटाळ व अक्षम्य दुर्लक्ष, परिणामी स्थानिक नागरीकांमध्ये शासनाप्रती निर्माण झालेली तीव्र चीड, संतापाची भावना, उन्हाळ्यामध्ये वाकळघर गावात पुन्हा पिण्याच्या पाण्याची तीव्र टंचाई भासणार असून रहिवाशांना पाण्यासाठी वणवण भटकावे लागणार असल्याने सदर बोअरवेल ग्रामपंचायतीच्या ठरावानुसार ग्रामपंचायतीमार्फत तात्काळ दुरुस्त करून ग्रामस्थांच्या पिण्याचा पाण्याचा प्रश्न तात्काळ सोडविण्याची गरज, यावर शासनाने तातडीने करावयाची कार्यवाही व उपाययोजना.	पाणीपुरवठा आणि स्वच्छता
११७	सन २०१२ मध्ये आदिवासी विभागाकडून अनेक वस्तूंच्या खरेदीमध्ये मोठ्या प्रमाणात गैरव्यवहार झाल्याने ना.उच्च न्यायालयाने सेवानिवृत्त न्यायाधिपति एम.जी.गायकवाड यांच्या अध्यक्षतेखाली चौकशी समिती नेमण्याचे राज्य सरकारला आदेश देणे, ना.उच्च न्यायालयाचे आदेशानुसार राज्य शासनाने दि.१५ एप्रिल २०१४ मध्ये समिती गठीत करण्यात येणे, या समितीने चौकशी अहवाल ६ महिन्यांचे आत राज्य सरकारला देण्याची शिफारस करणे, मात्र समिती गठीत होउन दीड वर्षांचा कालावधी होउन देखील समितीने अद्यापपर्यंत चौकशी अहवाल न देणे, समिती गठीत झाल्यापासून समितीवर सुमारे १ कोटी १२ लाखापेक्षा अधिक खर्च होणे, माहे जानेवारी, २०१६ पर्यंत अहवाल समितीमार्फत सादर न होणे, याबाबत शासनाने केलेली कार्यवाही व करावयाची उपाययोजना.	आदिवासी विकास

अ.क्र.	लक्षवेधी सूचना	विभाग
११८	<p>तलाठी समाजाची व महसूल मंडळाची पुनर्रचना ७/१२ संगणकीकरण व ई फेरफार मधील अडचणी (सॉफ्टवेअर दुरुस्ती सर्व्हरचा स्पीड नेट कनेक्टीव्हिटी) यासंदर्भात अडचणी असून त्या सोडवाव्यात तलाठी व मंडल अधिकारी यांना पायाभूत प्रशिक्षण देणे, अवैध गौण खनिज वसुली कामातून तलाठी संवर्गास वगळण्यात यावे, तलाठी व मंडल अधिकारी कार्यालय बांधून देणे, मंडल अधिकारी यांना कार्यालयीन भाडे मंजूर करणे महसूल खात्यात पदोन्नतीसाठी द्विस्तरीय पद्धतीचा अवलंब करणे, सरळ सेवेची २५ टक्के पदे खात्यांतर्गत कर्मचा-यांसाठी राखून ठेवणे व आदि विविध प्रलंबित असलेल्या मागण्या, सदरहू मागण्याबाबत सातत्याने पाठपुरावा करूनही त्याकडे शासनाचे झालेले व होत असलेले दुर्लक्ष, परिणामतः ठाणे व सिंधुदुर्ग जिल्ह्यातील तलाठी व मंडल अधिकाऱ्यांनी आपल्या विविध मागण्यासाठी तहसीलदार, कल्याण व कणकवली यांच्या कार्यालयासमोर सुरु केले धरणे आंदोलन छेडून लक्ष वेधले असताना याबाबत शासनाने दखल न घेतल्यास १० नोव्हेंबर २०१६ रोजी अतिरिक्त कारभाराच्या चाव्या तहसीलदारांकडे जमा करून त्याचदिवशी राज्यातील सर्व तलाठी व मंडल अधिकारी यांच्याकडे असणाऱ्या डीएससी तहसीलदारकडे जमा करण्यात येणार असल्याचा दिलेला गंभीर इशारा, तसेच १६ नोव्हेंबर, २०१६ पर्यंत मागण्या मान्य न झाल्यास १६ नोव्हेंबर २०१६ पासून तलाठी मंडल अधिकारी व तलाठी संवर्गातील कारकून बेमुदत सामुहिक रजेवर जाणार असल्याचाही दिलेला इशारा, त्याकडे शासनाचे जाणीवपूर्वक होत असलेले दुर्लक्ष, सबब तलाठी व मंडल अधिकाऱ्यांचा न्याय मागण्याबाबत विनाविलंब ठोस निर्णय घेवून त्याची तातडीने अंमलबजावणी करण्याची आवश्यकता, याप्रकरणी शासनाने केलेली कारवाई, करावयाची कार्यवाही व शासनाची प्रतिक्रिया.</p>	महसूल
११९	<p>राज्यातील १६ जिल्ह्यातील आदिवासी भागात पावसाळ्यात पिण्याचे स्वच्छपाणी मिळत नसल्याने कॉलरा, अतिसार आदी रोगांचे वाढते प्रमाण ऑक्टोबर मध्ये तसेच मे महिन्यात उन्हाळ्यामुळे दुषित पाण्यामुळे अतिसाराची लागण होवून मोठ्या प्रमाणात आदिवासी बालकांचे होत असलेले मृत्यू, एकात्मिक बालविकास सेवा योजनेच्या आयुक्त विनिता सिंघल यांनी ४ संजीवनीची 'ओआरएस'ची खरेदी करण्याबाबत जुलै २०१६ मध्ये व तद्पुर्वी मागील दीड वर्षांपासून प्रधान सचिव महिला व बालविकास विभाग यांचेकडे प्रस्ताव पाठवून खरेदी करण्याची केलेली मागणी, सदरहू मागणीबाबत शासनाकडून मंजुरी देण्यास जाणीवपूर्वक झालेली व होत असलेली दिरंगाई, राज्यात ९७ हजार बालके कमी वजनाची किंवा अत्यंत कमी वजनाची असून एकट्या पालघर जिल्ह्यामध्ये ६०० बालमृत्यू झाल्यानंतरही अंगणवाड्यासाठी ओआरएसची खरेदी करण्यात आलेली नसणे, एकात्मिक बालविकास सेवा योजनेतर्गत ५५३ ग्रामीण व आदिवासी प्रकल्पामध्ये ६ महिने ते ६ वर्षांपर्यंत ५९ लाख ४५ हजार बालके असून गर्भवती व स्तनदा मातांची संख्या ११ लाख १३ हजार १३७ एवढी ऑक्टोबर २०१६ अखेर असलेली संख्या एकूण ९३ हजार अंगणवाड्या व मिनी अंगणवाड्यासाठी ३६ लाख ५७ हजार ५४१ ओआरएस सॅसेटची आवश्यकता असून त्यासाठी अवघे ६ कोटी ७० लाख रुपये खर्च अपेक्षित असतानाही तसेच अंगणवाड्यामध्ये ओआरएस</p>	महिला व बाल कल्याण

अ.क्र.	लक्षवेधी सूचना	विभाग
	उपलब्ध करून देण्याचे सुस्पष्ट धोरण केंद्र शासनाने आखले असले तरीही शासनाकडून ओआरएसची खरेदी करण्यास होत असलेली टाळाटाळ, त्यामुळे राज्यातील आदिवासी बालमृत्युत दिवसेंदिवस मोठ्या प्रमाणावर होत असल्याने सदरहू प्रकरणी शासनाने गांभीर्याने विचार करून राज्यातील २४ जिल्ह्यांमधील अंगणवाड्यांना विनाविलंब ओआरएस सॅसेट उपलब्ध करून देण्याची आवश्यकता, याप्रकरणी शासनाने केलेली कारवाई, करावयाची कार्यवाही व शासनाची प्रतिक्रिया.	
१२०	राज्यातील समुद्र किनाऱ्यांवर सुरक्षारक्षक ठेवावेत, कोठे सायरन लावावेत व कुठे जाळी लावावी या संबंधीची माहिती राज्य शासनाला नसल्याचे एका जनहित याचिकेद्वारे निदर्शनास येणे, या जनहित याचिकेवर मंगळवार दि.२३ ऑगस्ट, २०१६ रोजी सुनावणी झाली असता मा.मुंबई उच्च न्यायालयाच्या खंडपीठाने ताशेरे ओढलून समुद्रावरील सुरक्षेबाबतची सर्व कामे ३ महिन्यात पूर्ण करू अशी हमी दि.६ सप्टेंबर, २०१६ पर्यंत देण्यात आदेश देणे, पालघर जिल्ह्यात तीन समुद्रकिनाऱ्यांवर जाळ्या लावण्यासाठी व राज्यात ३१ किनाऱ्यांवर सायरन लावण्यासाठी मंजूर झालेल्या निधीतून कोणतेही काम झालेले नसणे, यामुळे शासनाने शासनाच्या आदेशाची पायमल्ली करून कर्तव्यभंग केल्याचेही मा.मुंबई उच्च न्यायालयाचे खंडपीठाने म्हटले आहे, सबब याबाबत शासनाने केलेली कार्यवाही व करावयाची उपाययोजना.	बंदरे
१२१	राज्यातील ग्रामीण भागातील खेळाडूंना अद्ययावत सोईसुविधा मिळव्यात यासाठी राज्य शासनाच्या क्रीडा विभागाने प्रत्येक तालुक्यात एक क्रीडा संकुल बांधण्याचा निर्णय घेण्यात येणे, रायगड जिल्ह्यातील १५ तालुक्यांपैकी केवळ ४ तालुक्यांमध्ये क्रीडा संकुले उभारण्यात आली असून ७ तालुक्यातील क्रीडा संकुलन उभारणीचे काम अपूर्ण असणे, तसेच ४ तालुक्यांमध्ये अद्यापपर्यंत क्रीडा संकुलासाठी जागेची निर्माण झालेली समस्या न सुटणे, यावरून रायगड जिल्ह्यात मात्र या निर्णयाची संधर्गतीने अंमलबजावणी सुरू असल्याचे दिसून येत असणे, तसेच तालुका क्रीडा संकुलनात २०० मीटर शर्यतीसाठी धावपट्टी, बॅडमिंटन हॉल, कबड्डी, खो - खो, बास्केटबॉल यांसह विविध प्रकारच्या मैदानांची निर्मितीसाठी अनेक अडचणी निर्माण होणे, क्रीडा संकुलनासाठी तालुक्याच्या ठिकाणी उपलब्ध असलेल्या जागेचे हस्तांतरण करण्याची प्रक्रिया किचकट बनल्या असल्यामुळे अनेक ठिकाणी शासनाने निधी देउनही कामे न होणे, सबब क्रीडा संकुलने लवकरात लवकर व्हावे यासाठी खेळाडूंची तसेच क्रीडा प्रेमीकांची होत असलेली मागणी, याबाबत शासनाने केलेली कार्यवाही व करावयाची उपाययोजना.	क्रीडा
१२२	राज्यात सर्वात मोठे तीर्थक्षेत्र म्हणून ओळखण्यात येणाऱ्या पंढरीनगरीत वर्षभर भाविकांची वर्दळ सुरू असणे, त्यात काहीजण वृद्धांना तसेच दुर्बल व्यक्तींना यात्रेच्या निमित्ताने घेऊन येवून तेथेच सोडून जात असल्याचे निदर्शनास येणे, दिवसाला एक तरी बेवारस व्यक्ती आढळून येत असल्याने पंढरीतील बेवारस मृतांची चौकशी व त्यांच्या अंत्यविधी करिता शहर पोलीस ठाण्यात एक स्वतंत्र पोलीस शिपाई नेमलेला	नगर विकास

अ.क्र.	लक्षवेधी सूचना	विभाग
	<p>असणे, एका बेवारस मृत व्यक्तीचा अंत्यविधीचा खर्च ७०० ते ८०० रुपये असणे, पंढरीत बेवारस मृतांच्या अंत्यविधीसाठी प्रशासनाकडून कोणतीच आर्थिक तरतुद उपलब्ध नसणे, अशा प्रकारे पंढरीत मृत होणाऱ्या बेवारस व्यक्तींच्या अंत्यविधीकरिता विनामुल्य विद्युत वाहिनी उपलब्ध करण्याच्या दृष्टीने तसेच बेवारस मृतांच्या अंत्यविधीचा खर्च उचलण्याच्या दृष्टीने निधी उपलब्ध करण्याबाबत शासन, पंढरपूर नगरपालिका प्रशासन व सर्व स्थानिक ग्रामपंचायतींनी यंत्रणा राबविण्याची आवश्यकता, यावर शासनाने करावयाची कार्यवाही व उपाययोजना.</p>	
१२३	<p>राज्यातील अशासकीय शाळांमध्ये मागील १६ ते १७ वर्षांपासून १०६७ अर्धवेळ ग्रंथपाल अर्धवेतनी पगारावर काम करावे लागत असणे, वास्तविक सदर अर्धवेळ ग्रंथपालांना पूर्णवेळ ग्रंथपालाप्रमाणेच सर्व कामे असतांना व तसा अभिप्राय या शिक्षण संचालकांनी दिलेला असून देखील वर्षानुवर्षे राज्यातील १०६७ अर्धवेळ ग्रंथपालांवर अन्याय होत असल्याने त्यांच्यात व त्यांच्या कुटुंबियात पसरलेली नाराजीची भावना, मा. शालेय शिक्षणमंत्री यांना दिनांक ८ नोव्हेंबर २०१३ व त्या अगोदर अनेकवेळा निवेदन, पत्रव्यवहार करूनही सुद्धा अद्याप याबाबत कोणतीच कार्यवाही करण्यात आली नसल्याने याबाबत त्वरीत निर्णय घेवून उक्त अर्धवेळ ग्रंथपालांना त्वरीत पूर्णवेळ करण्यासाठी करावयाची कार्यवाही व याबाबत शासनाची प्रतिक्रिया.</p>	शालेय शिक्षण
१२४	<p>कल्याण आणि भिवंडी या दोन्ही तालुक्यांना जोडणाऱ्या काळू नदीवरील ८०० मीटर लांबीचा ब्रिटीशकालीन पादचारी लोखंडी पूल जीर्ण झाल्यामुळे दिनांक १ नोव्हेंबर, २०१६ रोजी वा त्या सुमारास कोसळल्याची घडलेली दुर्घटना, सदर पूल कोसळल्यामुळे कल्याण व भिवंडी या दोन्ही तालुक्यातील ग्रामस्थांची होत असलेली अतिशय गैरसोय, तसेच पर्यायी मार्ग उपलब्ध नसल्यामुळे निदान तात्पुरती बोट सेवा सुरु करावी, अशी त्याच परिसरातील ग्रामस्थ व स्थानिक लोकप्रतिनिधी, राजकीय पक्ष संघटनेच्या प्रतिनिधींनी शासनाकडे केलेली मागणी, इतकेच नव्हेतर सदरची बोट सेवा सुरु करण्याकरिता ८ लाखाचा निधी देण्याचे त्यांनी जाहीर केल्याचे निदर्शनास येणे, वास्तविकतः आंबवली-नांदकर गावांना जोडणाऱ्या ब्रिटीशकालीन पत्री लोखंडी पादचारी पुलामुळे कल्याण तालुक्यातील तसेच भिवंडी तालुक्यातील आसपासच्या गावातील ग्रामस्थांना, विद्यार्थ्यांना, दूधविक्रेते, शेतकरी, नोकरदार यांना ये-जा करणे सोयीचे असणे, परंतु पुल कोसळल्यामुळे ग्रामस्थांना अन्य दुरच्या ठिकाणी वळसा घालून प्रवास करावा लागत असल्याने ते अतिशय वेळकाढूपणा व खर्चिक ठरणे, परिणामी आंबवली-नांदकर गावांना जोडणारा लोखंडी पूल जीर्ण झाला असल्याने सदरहू पुलाच्या दुरुस्ती व नवीन पुलाच्या बांधकामाच्या मंजूरीसाठी संबंधित विभागाकडे स्थानिक लोकप्रतिनिधी व उपसरपंच, नांदकर ग्रामपंचायत ता.भिवंडी(जि.ठाणे) यांनी संबंधित अधिकाऱ्यांकडे वारंवार</p>	सार्वजनिक बांधकाम (सार्वजनिक उपक्रम वगळून)

अ.क्र.	लक्षवेधी सूचना	विभाग
	<p>पत्रव्यवहार करुनही त्याकडे शासनाचे होत असलेले अक्षम्य दुर्लक्ष, इतकेच नव्हेतर तेथील लोकप्रतिनिधी व ग्रामस्थ यांनी माहे नोव्हेंबर २०१६ मध्ये मुख्यमंत्री महोदयांची मंत्रालयात भेट घेवून तसे निवेदन सादर केले असता, मुख्यमंत्र्यांनी त्याबाबत सकारात्मक निर्णय घेण्याचे दिलेले आश्वासन, परंतु पुढे काहीच कार्यवाही न होणे, त्यामुळे त्या परिसरातील ग्रामस्थांमध्ये निर्माण झालेला तीव्र असंतोष, त्यामुळे आंबिवली-नांदकर परिसरात तात्पुरत्या स्वरूपात बोट सेवा सुरु करण्याची तसेच कोसळलेल्या पुलाच्या जागी नवीन पूल बांधण्याची आवश्यकता, याबाबत शासनाने तातडीने करावयाची कार्यवाही व उपाययोजना व शासनाची भूमिका.</p>	
१२५	<p>राज्यात ९७,४६२ अंगणवाड्यांमध्ये सुमारे दोन लाख अंगणवाडी सेविका व मदतनीस तर १०,९०१ अंगणवाड्यांमधून दहा हजार अंगणवाडी सेवा काम करीत असून मिनी अंगणवाडीमधील सेविकांना ३००० रुपये, अंगणवाडी सेविकांना दरमहा रुपये ५००० व मदतनिसांना रुपये अडीच हजार इतके मानधन देण्यात येणे, या अंगणवाडी सेविकांना गेल्या तीन महिन्यांपासून वेतनच अदा करण्यात आले नसल्याचे दिनांक १ नोव्हेंबर, २०१६ रोजी वा त्यासुमारास निदर्शनास येणे, तसेच मा.मुख्यमंत्री महोदयांनी अंगणवाडी सेविकांचे वेतन तीन दिवसात अदा करण्यात यावे असे आदेश दिल्याचेही त्यासुमारास निदर्शनास येणे, तथापि असे असतानाही अद्याप अंगणवाडी सेविकांना वेतन अदा करण्यात न येणे, इतकेच नव्हेतर भाऊबीज म्हणून देणात येणारे १००० रुपये देण्यात न येणे, अंगणवाडी सेविका व मदतनिस यांना त्यांच्या कामाव्यतिरिक्त ग्रामविकासाची कामे, स्वच्छता अभियान, हगणदारी मुक्तीची मोहिम राबविणे आदी बारा प्रकारची अतिरिक्त कामे करावी लागत असल्याने त्यांना देण्यात येणारे मानधन तुटपुंजे असल्याने सदर मानधनात वाढ करण्यात यावी तसेच ते नियमित देण्यात यावे अशी मागणी महाराष्ट्र राज्य आंगणवाडी कर्मचारी संघटनेच्या प्रतिनिधींनी लेखी निवेदनाद्वारे मा.मुख्यमंत्री महोदयांना करुनही त्याकडे शासनाकडून कोणतीही कार्यवाही न होणे, त्यामुळे राज्यातील सुमारे दोन लाख अंगणवाडी सेविका व मदतनिस यांच्यामध्ये असंतोषाचे वातावरण निर्माण होणे, परिणामी अंगणवाडी सेविका व मदतनिस यांच्या प्रलंबित वेतन, दिवाळी भाऊबीज भेट तसेच त्यांच्या मानधनात वाढ करण्याबाबत शासनाने तातडीने करावयाची कार्यवाही.</p>	महिला व बाल कल्याण
१२६	<p>ठाणे येथील सिव्हील रुग्णालयात शवविच्छेदनाच्या (पोस्टमार्टमची) महिन्याला सुमारे २०० ते ३०० केसेस होऊन वर्षाला जवळपास ४००० पोस्टमार्टमच्या केसेस येत असल्याचे गेल्या अनेक वर्षांपासून ते आजतागायत निदर्शनास येणे, तथापि शवविच्छेदन केल्यानंतर सध्याच्या एका खोलीरूपी कक्ष शवागारामध्ये फक्त १२ मृतदेहच ठेवण्याची क्षमता असल्यामुळे मयत रुग्णांच्या नातेवाईकांना पोस्टमार्टमसाठी अन्य शासकीय वा महापालिकारुग्णालयात जावे लागणे, त्याबाबत मृतांच्या नातेवाईकांकडून वारंवार तक्रारी करण्यात येत असल्याचेही निदर्शनास येणे, परिणामी, ठाणे सिव्हील रुग्णालयात नवीन आधुनिक शीत शवागारासह शवविच्छेदन केंद्र सुरु करण्याबाबत, जिल्हा शल्य</p>	सार्वजनिक आरोग्य आणि कुटुंब कल्याण

अ.क्र.	लक्षवेधी सूचना	विभाग
	चिकित्सक विठ्ठल सायत्रा (सामान्य) रुग्णालय ठाणे यांचेकडून दि.१६ जून, २०१६ रोजी वा त्यासुमारास जिल्हाधिकारी ठाणे, पोलीस आयुक्त, ठाणे व पोलीस शल्य चिकित्सक, पोलीस रुग्णालय, नागपाडा (मुंबई) तसेच संचालक, आरोग्य सेवा, व प्रधान सचिव, सार्वजनिक आरोग्य विभाग यांना प्रस्ताव सादर करुनही अद्याप त्याबाबत काहीच कार्यवाही न होणे, परिणामी ठाणे जिल्ह्यातील सर्व जनतेमध्ये निर्माण झालेले असंतोषाचे वातावरण व नैराश्याची भावना, सबब, ठाणे येथील विठ्ठल सायत्रा (सिव्हील) रुग्णालयात नवीन अत्याधुनिक शवागार व शवविच्छेदन केंद्र (पोस्टमार्टम सेंटर) उभारण्याबाबत शासनाने तातडीने करावयाची कार्यवाही, त्याबाबत शासनाची भूमिका व सद्यस्थिती.	
१२७	गेवराई जि.बीड शहरातील संजय नगर, अचानकनगर, साठे नगरसह अतिक्रमनित भागात वास्तव्यास असणाऱ्या सुमारे २००० झोपडपट्टी धारकांच्या हक्काचा पी.टी.आर. चा प्रश्न गंभीर होणे, अतिक्रमनित भागातील कुटुंबांना मुलभूत नागरी सुविधांपासून वंचित राहावे लागणे, सन १९८० पासून अतिक्रमणधारक नगर परिषदेकडे भुईभाडे आणि इतर कर भरत असतानाही त्यांना पालिकेकडून दि.१ जानेवारी, १९९५ पूर्वीचे रहिवाशी असल्याचे प्रमाणपत्र देण्यास अक्षम्य टाळाटाळ करण्यात येणे, दि.४/४/२००२ च्या शासन निर्णयाप्रमाणे अतिक्रमण धारकाचे अतिक्रमण नियमाकुल करण्याच्या मागणीसाठी झोपडपट्टी धारकांनी वारंवार तीव्र आंदोलन करणे, शासनाने नेमलेल्या विविध समित्यांनी जबाबदारीने विहित मुदतीत कोणतीही कार्यवाही न करणे, नगर पालिकेने रहिवाशांच्या भुईभाडे व इतर कराच्या रकमेत मोठा अपहार करणे, अनेक पात्र झोपडपट्टी धारकांनी योग्य प्रस्ताव आणि पुरावे सदर करुनही त्यांचा प्रस्ताव पालिकेने पुढील कार्यवाहीस्तव न पाठविल्याने झोपडपट्टी धारकांवर मोठा अन्याय होणे, शासन निर्णयातील तरतुदीप्रमाणे अतिक्रमण धारकांचे अतिक्रमण नियमाकुल करणे संदर्भात शासनाकडून होत असलेल्या अक्षम्य विलंबामुळे झोपडपट्टी धारकामध्ये पसरलेला शासनविरोधी तीव्र असंतोष, याबाबत शासनाने करावयाची तातडीची कार्यवाही, उपाययोजना व प्रतिक्रिया.	नगर विकास
१२८	मैत्र: वायू (कृष्णा) प्रा.लि., बिंदू वायू (उर्जा) प्रा.लि. या उर्जा निर्मिती क्षेत्रातील कंपन्यांनी राज्यभरात विविध ठिकाणी शासनाचा कोट्यावधी रुपयांचा मुद्रांक शुल्क बुडविणे, नोंदणी महानिरीक्षक, पुणे यांच्याकडे लोकप्रतिनिधी यांनी केलेल्या तक्रारीनंतर या कंपन्यांनी सुमारे रु.६९ कोटी चा मुद्रांक शुल्क बेकायदेशीर मार्गाने बुडविल्याचे सिद्ध होणे, वारंवार तक्रारी करुनही प्रकरणातील दोषी अधिकारी, कर्मचारी यांचे विरुद्ध कोणतीही कारवाई न होणे, संबंधित कंपनीकडून बुडविलेल्या मुद्रांक प्रकरणी वसुलीची कारवाई करण्यास अक्षम्य विलंब होणे, तक्रारदाराने मागणी करुनही प्रकरणातील कार्यवाहीची माहिती देण्यास टाळाटाळ करणे, सदर कंपन्यांना शासनाच्या उर्जा विभागाकडून अदा करण्यात येणाऱ्या रकमेतून त्या कंपन्यांनी बुडविलेल्या मुद्रांकाची वसुली करण्याची मागणी होवूनही याबाबत संशयास्पद रीतीने जाणीवपूर्वक कोणतीही कारवाई न होणे, शासनाचे कोट्यावधी रुपयांचे नुकसान आणि फसवणूक करणाऱ्यांविरुद्ध अधिकाऱ्यांच्या	महसूल

अ.क्र.	लक्षवेधी सूचना	विभाग
	संगणमतामुळे कारवाई न होणे, यामुळे शासनाचे कोट्यावधी रुपयांचे नुकसान होणे, या गंभीर प्रकरणी शासनाने करावयाची तातडीची कार्यवाही व शासनाची प्रतिक्रिया.	
१२९	मराठवाड्यात विशेषतः बीड जिहल्यात राष्ट्रीय महामार्ग, रेल्वे, सिंचन प्रकल्प आदी कामासाठी मोठ्या प्रमाणावर शेतकऱ्यांची जमीन संपादित करण्यात येणे, या भागात सलग चार वर्ष भीषण दुष्काळ आणि तीव्र टंचाई परिस्थिती निर्माण होणे, दुष्काळी परिस्थितीत शेतकऱ्यांना संपादित जमिनीचा मावेजा वाटप करण्यास मोठा विलंब करणे, महामार्ग रुंदीकरण कामासाठी भू संपादन मावेजा वाटप प्रकरणात मोठा भ्रष्टाचार होणे, शेतकऱ्यांना वेठीस धरून त्यांच्या कडून सक्तीने लाच घेणे, यामुळे सुमारे रु.१०० कोटीहून अधिक रकमेच्या मावेजा वाटपास अक्षम्य दिरंगाई आणि हलगर्जीपणा होणे, सिंचन प्रकल्पासाठी संपादित जमिनीच्या मावेजाची थकीत रक्कम रु.१५८०.७० कोटी उपलब्ध करण्याचा प्रस्ताव गोदावरी मराठवाडा सिंचन विकास महामंडळ यांनी शासनास वारंवार पाठविणे, शासनाकडून संपादित जमिनीचा मावेजा वाटप करण्यासाठी कोणतीही ठोस उपाययोजना करण्यात न येणे, अनेक शेतकऱ्यांवर यामुळे उपासमारीची वेळ येणे, शेतकऱ्यांनी मावेजा वाटपासाठी तीव्र आंदोलन छेडणे, या मागणीकडे शासनाने केलेले अक्षम्य दुर्लक्ष यामुळे संबंधित शेतकऱ्यांमध्ये पसरलेला शासन विरोधी तीव्र असंतोष, याप्रकरणी शासनाने करावयाची तातडीची कार्यवाही व उपाययोजना.	महसूल
१३०	"नवी मुंबई, खारघर सेक्टर १० मधील "पुर्वा डे-केअर अँड प्ले स्कूल" या पाळणाघरात, मुलांची निगा राखण्यासाठी ठेवलेल्या, अफसाना शेख या आयाने, १० महिन्यांच्या बाळाला अमानुषपणे मारहाण केल्याचा धक्कादायक प्रकार दिनांक २१ नोव्हेंबर, २०१६ रोजी उघडकीस येणे, आई-वडील दोघेही नोकरी करीत असल्यामुळे, सदर बाळाला पाळणाघरात ठेवण्यात येत असणे, सदर प्रकरण सीसीटीव्हीद्वारे निदर्शनास आल्यावर, बाळाच्या आईने दिनांक २३ नोव्हेंबर, २०१६ रोजी खारघर पोलीस ठाण्यात तक्रार दाखल करण्यात येऊनही पोलीसांनी आरोपी विरुद्ध ठोस कारवाई न करणे, पिडित बाळास उपचारासाठी, नवी मुंबईतील हिरानंदानी फोर्टीस रुग्णालयात दाखल केले असता फ्रॅक्चर असल्याचे आढळून येणे, सदर पाळणाघरात इतर बाळांबरोबर देखील असाच प्रकार घडण्याची शक्यता असणे, यामुळे पाळणाघरात बाळांच्या सुरक्षिततेबाबत निर्माण झालेले प्रश्नचिन्ह, यामुळे मुंबईसह राज्यातील, पाळणाघरांमध्ये मुलांच्या संगोपनाबाबत निर्माण झालेली अविश्वासाची भावना, परिणामी मुलांना पाळणाघरात ठेऊन नोकरी करणाऱ्या पालकांमध्ये निर्माण झालेले चिंतेचे वातावरण, राज्यातील सर्व पाळणाघरांमध्ये बाळाची निगा, संगोपन व सुरक्षा उपलब्ध करून देण्याबाबत राज्य शासनाने प्ले स्कूलबाबत, धोरण बनवून त्याची त्वरित अंमलबजावणी करण्याची आवश्यकता, पाळणाघरांची नोंदणी करण्याची आवश्यकता, याकडे शासनाचे झालेले अक्षम्य दुर्लक्ष, याबाबत शासनाने तातडीने करावयाची कार्यवाही, उपाययोजना व प्रतिक्रिया."	गृह

अ.क्र.	लक्षवेधी सूचना	विभाग
१३१	<p>राज्यात परभणी येथील बालसुधारगृहातील १३ वर्षांच्या मुलीवर नुकतीच बलात्काराची घटना घडल्यामुळे, बालसुधारगृहातील मुलींची सुरक्षितता व संरक्षणाबाबत, प्रश्न चिन्ह निर्माण होणे, राज्यातील अनेक बालसुधारगृहासाठी, राज्य शासन दरवर्षी कोट्यावधीची रुपयाची तरतुद करून खर्च करित असतानाही, सदर बालसुधारगृहाची स्थिती अत्यंत दयनीय असल्याची, गंभीर बाब राज्य शासनाच्या निदर्शनास आणून बालसुधारगृहाची सुरक्षा, स्वच्छता आणि सुविधा पुरविणेबाबत, मा. उच्च न्यायालयाने राज्य शासनाकडे चिंता व्यक्त करणे, अनेक बालगृहात अनाथ बालकांना अत्यंत दयनीय स्थितीत ठेवण्यात येऊन त्यांना वाईट प्रकारची वागणूक देण्यात येत असणे, यामुळे बालसुधारगृहातील मुलांची, प्रचंड प्रमाणात गैरसोय व असुविधा अद्यापही होत असल्याने, बालसुधारगृहाचे मुळ उद्दिष्ट साध्य न होणे, बहुतांश बालसुधारगृहात विशेष: महिला, मुली यांच्या सुरक्षिततेबाबत, सक्षम उपाय योजना करण्याकडे, याकडे झालेले शासनाचे अक्षम्य दुर्लक्ष, परिणामी जनतेत निर्माण झालेला तीव्र असंतोष व चिंतेचे वातावरण, याबाबत शासनाने तातडीने करावयाची कार्यवाही व प्रतिक्रिया.</p>	गृह
१३२	<p>"नागपूर येथील मिहान सेझ प्रकल्पाची सुमारे २३० एकर जमिन रामदेव बाबा यांच्या पतंजली समूहाला २५ लाख रुपये प्रती हेक्टर या नाममात्र दराने देण्याचा घेण्यात आलेला निर्णय, मिहानमधील जमिनी उद्योजकांना देण्याच्या सध्याच्या निकषातील काही निकष बदलून सदर जमीन देण्यात आलेली असणे, मिहान मधील रामदेव बाबांच्या पतंजली फूड व हर्बल पार्कचे सदर जागेवर मा.केंद्रीय भूपृष्ठ मंत्री यांच्या उपस्थितीत व मा.मुख्यमंत्री यांच्या हस्ते दिनांक १० सप्टेंबर, २०१६ रोजी अथवा त्या सुमारास संपन्न झालेले भूमिपुजन, मिहान मधील जमिनीची किंमत सुमारे एक कोटी रुपये प्रती हेक्टर असतांना रामदेव बाबा यांच्या पतंजली समूहाला सवलतीच्या दराने म्हणजेच २५ लाख रुपये प्रती हेक्टर दराने देण्यात आल्यामुळे शासनाचे कोट्यवधी रुपयांचे झालेले नुकसान, सदर नुकसान कसे भरून काढण्यात येणार याचा विचार झालेला नसणे, यात राज्याचे हित कशा प्रकारे अपेक्षित आहे व ते किती कालावधीत पूर्ण करण्यात येणार आहे हे स्पष्ट झालेले नसणे, यात राज्याचे अहित असल्याचे दिसून येत असणे, त्यामुळे शासनाने या सर्व बाबी स्पष्ट करण्याची नितांत गरज व यावर शासनाची प्रतिक्रिया."</p>	सामान्य प्रशासन
१३३	<p>सोलापूर उस्मानाबाद इत्यादी ठिकाणी कार्यक्षेत्र असलेल्या लोकमंगल अॅग्रो कंपनीने साखर उद्योग उभारणीसाठी सुमारे ४ हजार ७५१ शेतकरी गुंतवणूकदारांकडून सुमारे ७४ कोटी ८२ लाख रुपयांचे भागभांडवल नियमबाह्य पध्दतीने जमा केल्याप्रकरणी सेबीने माहे ऑगस्ट, २०१६ च्या सुमारास कंपनीच्या १२ संचालकांना बाजावलेल्या नोटीसा, सदर रक्कम शेतकऱ्यांना सव्याज परत करण्याचे सेबीने आदेश</p>	सहकार

अ.क्र.	लक्षवेधी सूचना	विभाग
	दिलेले असल्याचे शासनाच्या निदर्शनास आलेले असणे, सदर प्रकरणी शेतकऱ्यांची मोठ्या प्रमाणात फसवणूक झालेली असल्यामुळे राज्य शासनाने चौकशी करून कारवाई करण्याची आवश्यकता असतानाही शासनाकडून त्याकडे होत असलेले जाणीवपूर्वक दुर्लक्ष, परिणामी शेतकऱ्यांवर ओढवलेली आपत्ती दूर न होणे, दोषी संचालकांनी यादी घोषित करून त्यांचेविरुद्ध कारवाई करण्याची गरज, त्याकडेही शासनाचे होत असलेले दुर्लक्ष, यात त्वरीत लक्ष घालून शेतकऱ्यांना दिलासा देण्याची आवश्यकता व यावर शासनाची प्रतिक्रिया.	
१३४	मुंबईतील पवई येथील हिरानंदानी रुग्णालयातील किडनी प्रत्यारोपण गैरव्यवहार प्रकरणात मोठे रॅकेट कार्यरत असल्याचे माहे जुलै, २०१६ च्या सुमारास उघडकीस आलेले असणे, राज्याचा इतर भागातील रुग्णालयांमध्येही अशाप्रकारे मूत्रपिंड गैरव्यवहार होऊन रुग्णांची फसवणूक होत असल्याचा मोठ्या प्रमाणात व्यक्त होत असलेला संशय, हिरानंदानी रुग्णालयासह इतर रुग्णालयातील संशयित गैरप्रकारांची व्याप्ती फार मोठी असल्याचे दिसून येणे, सदर प्रकरणे उघडकीस आल्यानंतर तातडीने कारवाई करणे आवश्यक असतानाही कारवाई करण्यात शासनाकडून होत असलेली दिरंगाई, यात सखोल चौकशी करून गुन्हेगारांवर कारवाई करण्याची व यासंदर्भात सुस्पष्ट धोरण आखण्याची तसेच संबंधित ठिकाणी जबाबदाऱ्या निश्चित करण्याची कार्यवाही विचारात घेता शासनाने केलेली कारवाई व उपाययोजना याबाबत शासनाची प्रतिक्रिया.	वैद्यकीय शिक्षण
१३५	पुणे जिल्ह्यात आंतरराष्ट्रीय विमानतळ उभारण्याचे प्रस्तावित असणे, गेल्या सुमारे दहा वर्षांपूर्वीपासून अनेकवेळा पुणे जिल्ह्यात जागांची करण्यात आलेली पाहणी व सर्वेक्षण, पुणे जिल्ह्यात उद्योग, व्यापार-व्यवसायाची मोठ्या प्रमाणात असलेली उलाढाल, नवनवीन आंतरराष्ट्रीय कंपनी पुणे जिल्ह्यात प्रचंड प्रमाणात करीत असलेली गुंतवणूक, मात्र या विस्तार विकासात आंतरराष्ट्रीय गुंतवणूकीसाठी आंतरराष्ट्रीय विमानतळाअभावी निर्माण झालेली मोठी अडचण, सदर विमानतळाअभावी विकासावर होत असलेला मोठ्या प्रमाणातील विपरीत परिणाम, पुणे जिल्ह्यात जास्तीत जास्त आंतरराष्ट्रीय गुंतवणूक व्हावी व विकासासाठी ते सहाय्यभूत ठरावे यासाठी पुणे जिल्ह्यात आंतरराष्ट्रीय विमानतळासाठी जागा निश्चित करून पुढील कार्यवाही तातडीने करावयाची आवश्यकता, शासनाने करावयाची कार्यवाही व शासनाची प्रतिक्रिया.	नगर विकास
१३६	मुंबईतील कुर्ला-कसाईवाडा या पुलाचे काम गेल्या तीन वर्षांपासून महानगरपालिकेच्या कंत्राटदारांकडून अर्धवट स्थितीत ठेवण्यात आले असून येथे पूलाच्या लोखंडी सळ्या बाहेर आल्याने अपघात होण्याची शक्यता असल्याचे माहे सप्टेंबर, २०१६ दरम्यान निदर्शनास आले असणे, उक्त अर्धवट स्थितीतील पुलामुळे नाहक नागरिकांना त्रास सहन करावा लागून त्यांची गैरसोय होत असल्याने त्यांच्यामध्ये निर्माण झालेली चिडीची भावना लक्षात घेता शासनाने चौकशी करून अशा प्रकारे अर्धवट काम सोडणाऱ्या कंत्राटदारांवर गुन्हा दाखल करण्याबाबत करावयाची आवश्यक ती कार्यवाही व याबाबत शासनाची प्रतिक्रिया.	नगर विकास

अ.क्र.	लक्षवेधी सूचना	विभाग
१३७	<p>अमरावतील जिल्ह्यातील तिवसा मतदार संघातील भालसी, ता. भातकुली येथील मूळची रहिवासी असलेल्या माधुरी सोळंके पोलीस हेड कॉन्स्टेबल, वरळी पोलीस मुख्यालय येथे कर्तव्यावर असताना अचानक बेपत्ता झाल्या त्यानंतर तिच्या बहिणीने पोलीस ठाण्यात दिनांक १५ ऑगस्ट, २०१६ रोजी वा त्यासुमारास बहिण बेपत्ता असल्याची तक्रार देण्याकरीता गेली असता संबंधित ड्युटीवर असलेल्या पोलीसांनी तक्रार घेण्यास नकार देणे, त्यानंतर रात्री १८.२० ला रिपोर्ट दाखल करणे, त्यानंतर पोलीस तपासात त्याचा मृतदेह ठाण्यांतर्गत समुद्राच्या खडीत आढळून येणे, सदरील मृतदेहाच्या अवस्थेवरून अतिशय निर्दयीपणे खून केल्याचे स्पष्ट होणे, निर्दयी आरोपीवर कठोर कारवाई व्हावी यासाठी स्थानिक लोकप्रतिनिधींनी माहे, २२ ऑगस्ट, २०१६ रोजी जिल्हा पोलीस अधिक्षक, अमरावती (ग्रामीण) तसेच पोलीस आयुक्त रेल्वे, अमरावती (ग्रामीण) यांना लेखी निवेदन दिले असणे, तसेच सदरील हत्ये प्रकरणी सत्य शोधून काढण्यासाठी आदिवासी हक्क परिषद, आदिवासी पारधी संघटनेतर्फे सी.आय.डी. चौकशीची मागणी केली असणे, परंतु अद्यापपर्यंत कोणतीच कार्यवाही करण्यात न येणे, यामुळे येथील जनसामान्यांमध्ये पसरलेले तीव्र असंतोषाचे व चिडीचे वातावरण, परिणामी पोलीस यंत्रणेवरील विश्वास उडणे, यामुळे कायदा व सुव्यवस्था दिवसेंदिवस ढासळत जाऊन ती धोक्यात येणे, सबब शासनाने तातडीने संबंधित आरोपीस पकडण्यात येऊन त्याचेवर कडक कारवाई करण्याबाबत तसेच तक्रार लिहून घेण्यास टाळाटाळ करण्याच्या संबंधित पोलिसांवर कारवाई करण्याची आवश्यकता, याबाबत शासनाची प्रतिक्रिया.</p>	गृह
१३८	<p>औरंगाबाद येथील झालर क्षेत्रातील २६ गावांसाठी विकास आराखडा एक महिन्यात मंजूर करण्यात येईल या घोषणेला वर्ष उलटून गेले तरी अद्याप हा आराखडा कागदावरच असल्याचे माहे ऑक्टोबर, २०१६ दरम्यान निदर्शनास येणे, सातारा आणि देवळाई ही गावे झालर क्षेत्रातून वगळून त्यांचा समावेश महापालिका क्षेत्रात करण्यात आलेला असणे, उर्वरित २६ गावांचा विकास आराखडा तयार करण्याची एक वर्षापूर्वी घोषणा केलेली असणे, परंतु वर्षभराच्या काळात फक्त नागरिकांचे आक्षेप घेण्याचे काम झालेले असणे, दरम्यानच्या काळात सिडकोने झालर क्षेत्रासाठी विकास आराखडा करण्याच्या कामातून माघार घेतलेली असणे, त्यामुळे शहरालगतच्या परिसराचा सध्या अनियंत्रित पध्दतीने विकास होत असणे, सातारा-देवळाई ही त्याची दोन प्रमुख उदाहरणे असणे, या भागातील शेकडो बेकायदा घरांचा प्रश्न, अद्याप प्रलंबित असणे, बाळापूर, सुंदरवाडी, सावंगी इ. परिसरात अनयंत्रितपणे निवासी संकुलाची उभारणी सुरू असणे, भविष्यकाळात या भागातील वाहतूक, ड्रेनेज, रस्ते, मैदाने इ.प्रश्न निर्माण होण्याची भिती के.ड्राईच्या पदाधिकाऱ्यांकडून व्यक्त होत असतानाही शासन करीत असलेले अक्षम्य दुर्लक्ष, परिणामी येथील जनमानसात निर्माण झालेला तीव्र असंतोष व चिडीची भावना, त्यामुळे शासनाने सदर २६ गावांचा विकास आराखडा तयार करण्याबाबत करावयाची तातडीची कार्यवाही व शासनाची प्रतिक्रिया.</p>	नगर विकास

अ.क्र.	लक्षवेधी सूचना	विभाग
१३९	<p>देशाची राजधानी असलेल्या मुंबई सारख्या शहरामध्ये मातामृत्यूचे प्रमाणे वाढल्याची माहिती मुंबई महानगरपालिकेने सन २०१५-१६ च्या नुकत्याच प्रसिध्द झालेल्या पर्यावरण सद्यःस्थिती अहवालातून नुकतेच शासनाच्या निदर्शनास आणलेले असणे, मुंबई शहरातील सार्वजनिक रुग्णालयांमध्ये वर्ष २०१३ मध्ये ८९ हजार ४५३, २०१४ मध्ये ९३ हजार २५४ आणि २०१५ मध्ये ९४ हजार ७०६ मातामृत्यूची नोंद झालेली असणे, माता मृत्यूचे प्रमाण मुंबई शहरात सन २०१३-१४ मध्ये १.५९ टक्के होते त्यात वाढ होऊन सन २०१५-२०१६ मध्ये १.७९ टक्के मातामृत्यू दगावल्याची आकडेवारी पाहता हे मृत्यू ठाणे, मिरा-भाईंदर, वसई, विरार, पनवेल, कल्याण-डोंबिवली व भिवंडी या ठिकाणच्या आरोग्य केंद्रामध्ये पुरेशा आरोग्य सेवा उपलब्ध नसल्याने तेथील गर्भवती महिला शेवटच्या टप्प्यात ग्रामीण व शहरी भागातील गर्भवती स्त्रिया मुंबईतील सार्वजनिक रुग्णालयांकडे धाव घेऊन रुग्णसेवेचा भार वाहणाऱ्या मुंबईतील रुग्णालयांना आरोग्य सेवा देता येत नसल्यामुळे तसेच जननी सुरक्षा माता बालक संगोपन, गरोदर महिलांसाठी अमृत आहार योजना आदी सारख्या योजनांचा लाभ या महिलांना मिळत नसल्याचे सन २०१३-१४ ते २०१५-१६ या काळात मुंबई सारख्या शहरामध्ये आकडेवाडी पाहता दिवसेंदिवस मातामृत्यूचे प्रमाण वाढत जात असणे, या मातामृत्यूंमध्ये आर्थिक व सामाजिकदृष्ट्य दुर्बल घटकातील महिलांसह मध्यमवर्गीय महिलांचा समावेश असणे, राज्यातील संपूर्ण आरोग्य सेवा कोलमडल्याने मातांच्या मृत्यूच्या प्रमाणात वाढ होत जाणे, याबाबत समर्थन या संस्थेने दिनांक १५ ऑक्टोबर, २०१६ रोजी मा.मंत्री सार्वजनिक आरोग्य तसेच संचालक आरोग्य सेवा यांना एक निवेदन सादर करून ही बाब निदर्शनास आणून देणे, याबाबत कोणतीही कार्यवाही न होणे, परिणामी सर्वसामान्य जनतेने व विशेषतः महिला वर्गाच्या मनात निर्माण झालेले भीतीची व संतापाचे वातावरण याबाबत शासनाने ग्रामीण भागातील तसेच मुंबई लगतच्या भागात आरोग्य केंद्र अधिक सक्षम करण्याची गरज, याबाबत शासनाने तातडीने केलेली वा करावयाची कार्यवाही व शासनाची प्रतिक्रिया.</p>	<p>महिला व बाल कल्याण</p>
१४०	<p>राष्ट्रीय नागरी आरोग्य मिशन (एनयुएचएम) या योजनेसाठी केंद्र शासनाने दिलेल्या निधीतून राज्याच्या सार्वजनिक आरोग्य विभागाने माहे एप्रिल, २०१६ मध्ये केलेल्या औषध खरेदीत व वाटपात सुमारे २९७ कोटी रुपयाचा भ्रष्टाचार झाल्याची बाब उघडकीस येणे, सदर खरेदी केलेली औषधे ही आवश्यक दर्जाची नसून ती उपयोगात न येता वाया जातील अशा रीतीने त्याचे वाटप विविध महापालिका व नगरपालिका यांना मंजूरी विना, गरजेपेक्षा जास्त औषधांचे वाटप मनमानी पध्दतीने करणे, औषध खरेदी करताना कोणतीही माहिती आधी गोळा केली गेली नसल्यामुळे या वारेमाप औषध खरेदीत अनियमितता झाल्याचा निष्कर्ष प्रथम दर्शनी उच्च न्यायालयाने नोंदविलेले असणे, या औषध खरेदीत भ्रष्ट मार्गाचा अवलंब केल्याची सखोल चौकशी होऊन संबंधितांवर योग्य कारवाई होण्याबाबत सामाजिक संस्थेने मा. मुख्यमंत्री यांना निवेदन देऊनही अद्याप कोणतीही कार्यवाही न होणे, परिणामी स्थानिक जनतेच्या मनात शासनाबद्दल निर्माण झालेली तीव्र संतापाची भावना, याबाबत शासनाने तातडीने केलेली वा करावयाची कार्यवाही आणि शासनाची प्रतिक्रिया.</p>	<p>सार्वजनिक आरोग्य आणि कुटुंब कल्याण</p>

अ.क्र.	लक्षवेधी सूचना	विभाग
१४१	राज्यातील मच्छिमारांना मच्छिमार बोटीसाठी शासनाकडून फेब्रुवारी ते मार्च २० टक्के, एप्रिल ते मे २० टक्के, ऑगस्ट ते ऑक्टोबर ३० टक्के, नोव्हेंबर ते जानेवारी ३० टक्के आणि जून- जुलै वगळून एकूण रु. ३५, ७००/- इतक्या रकमेचा डिझेल कोटा पुरविण्यात येणे, सदर डिझेल कोटा दोन महिन्यांचाच पुरविण्यात येत असून तो कोटा वेळेतच न मिळणे, त्यामुळे मच्छिमारांचे होत असलेले आर्थिक नुकसान, मच्छिमार बोटींना डिझेल वार्षिक कोटा एकत्र मिळण्यासाठी मच्छिमार बांधवांकडून शासनाकडे वारंवार होत असलेली मागणी, याकडे शासनाने केलेले अक्षम्य दुर्लक्ष, परिणामी मच्छिमार बांधवांमध्ये शासनाबद्दल निर्माण झालेली तीव्र चीड, संतापाची भावना, मच्छिमार बोटींना वार्षिक डिझेल कोटा तात्काळ सुरू करण्याची गरज, यावर शासनाने करावयाची कार्यवाही वा उपाययोजना.	मत्स्यविकास
१४२	"केंद्रीय मंत्रीमंडळाद्वारे नुकताच व्यावसायिक "सुरोगसी" वर बंदी आणणारा कायद्याचा मसुदा मंजूर करण्यात येणे, सदरहू कायदयामुळे सुरोगसीचा बाजार काही अंश कमी होईल, परंतु या सुरोगसीमध्ये व्यवहारिक बाबीसोबत काही नैतिकतेचे बंधन असणेही आवश्यक असणे, राज्यातही सुरोगसीसाठी गर्भाशय भाड्याने देणाऱ्या महिला या विशेषतः मुंबईतील मानखुर्द, मालवणी, धारावी, नवी मुंबई, पनवेल येथील कानाकोपऱ्यात असणे, नऊ महिन्यांसाठी हा भाडोत्री गर्भ वाढवला की त्यातून दोन ते तीन लाख रुपयांचा मोबदला मिळणे परंतु या प्रक्रियेमध्ये बीजाचे फलनीकरण करताना जुळ किंवा तिळ झालं तरी पैसे एकाच बाळाचे मिळणे, मात्र गर्भ रुजवण्यापूर्वी तीन-चार महिने वैद्यकीय उपचार सुरू होऊन त्या उपचारा दरम्यान या महिलेला पौष्टिक आहाराची गरज असणे, परंतु आधीच आर्थिक चणचण असलेल्या, स्वतःची तीन-चार बाळंतपण झालेल्या या महिलांना पौष्टिक आहार मिळत नसणे, या व्यवसायातील मध्यस्थानी टक्केवारी वाढवून तिला मिळालेल्या पैशातही हिस्सा घेणे, मग त्या तुटपुंज्या मोबदल्यातून या प्रक्रियेतून जाणाऱ्या महिलांच्या शरीरावर होणारे प्रतिकूल परिणाम तसेच त्यांचे वजन वाढणे, हातापायातून मुंग्या येणे, थायरॉइडसारख्या व्याधी, तसेच सतत मूड जाणे, निराश वाटणे, असे शारीरिक-मानसिक आजारांना समोरे जावे लागणे, याकरिता शासनाने अशा सुरोगसी महिलांची पुढील शारीरिक व मानसिक काळजी घेण्याकरिता टास्क फोर्स नेमण्याची आवश्यकता, याबाबत शासनाने केंद्र सरकारशी सविस्तर चर्चा करून या कायद्यात योग्य ते बदल करण्याची नितांत आवश्यकता, याबाबत शासनाने केलेली व करावयाची कार्यवाही, याबाबत शासनाची प्रतिक्रिया व भूमिका."	महिला व बाल कल्याण
१४३	दिनांक ७ सप्टेंबर २०१६ रोजी येरवडा (जि.पुणे) येथील महिला व बालविकास विभागाच्या बालनिरिक्षण गृहामध्ये लैंगिक अत्याचार झाल्याची घटना उघडकीस येणे, जिल्हा महिला व बालकल्याण अधिकाऱ्यांना या प्रकरणाची माहिती पिडितांनी देऊनही कोणतीही कार्यवाही न होणे, या पूर्वीदेखील अशाच प्रकारच्या अनेक घटना सदर बालनिरिक्षक गृहामध्ये झाल्याचे तक्रारी बालहक्क कार्यकर्त्यांनी संबंधित अधिकाऱ्यांकडे तक्रारी करणे, सदर अत्याचाराबाबत पोलिसांत तक्रार देऊनही पोलिसांनी तक्रारीकडे दुर्लक्ष करणे, याकरिता सदर गंभीर	महिला व बाल कल्याण

अ.क्र.	लक्षवेधी सूचना	विभाग
	घटनेची तातडीने चौकशी करुन संबंधिताविरुद्ध कडक कारवाई करण्याची आवश्यकता, याकडे शासनाचे होत असलेले अक्षम्य दुर्लक्ष, याबाबत शासनाने तातडीने करावयाची कार्यवाही व याबाबत शासनाची प्रतिक्रिया व भूमिका.	
